

بِسْمِ اللّٰهِ الرَّحْمٰنِ الرَّحِیْمِ

گیارہویں شریف نذر و نیاز، عرس  
فاتحہ خوانی، تعین یوم کا ثبوت

وَمَا اَهْلِبْ بِرَغِيْبِ اللّٰهِ

کا

حقیقی بیان

WWW.NAFSEISLAM.COM

مرتب

پروفیسر صاحبزادہ محمد ظفر الحق بن دیا لوی

جاز پبلی کیشنز



بِسْمِ اللّٰهِ الرَّحْمٰنِ الرَّحِیْمِ ط

## پیش لفظ

قربِ قیامت کے آثار دنیا میں ظاہر ہو رہے ہیں۔ بدعتیہ کی کا ایک طوفانِ عظیم برپا ہے جو اہل اسلام کو اپنے ساتھ بہا لے جانے کے درپے ہے۔ ہر شخص مذہبی احکام کو اپنے عقل کی کسوٹی پر جانچنا چاہتا ہے۔ نئے نئے مجتہدین آئے دن مسلمانوں پر نئے نئے فتوے لگا کر خسارِ الدنیا والآخرہ کا مصداق بن رہے ہیں اور مسلمانوں کو مشرک کہنے اور ان میں باہمی منافرت پھیلانے کا وبال اپنے سر لے رہے ہیں۔

مسلمانوں میں یہ بات سلفِ صالحین کے زمانہ سے ہی چلی آ رہی ہے کہ وہ اپنے جانوروں کو بسم اللہ اکبر پڑھ کر ذبح کرتے ہیں پھر کسی ولی اللہ کے ایصالِ ثواب کے لیے غراب میں تقسیم کر دیتے ہیں، چنانچہ بعض لوگ ایسا کرنے والوں کو مشرک اور اس جانور کو حرام و ناجائز کہہ رہے ہیں اسی طرح عرس و گیارہویں کرنے والوں کو مشرک کے لقب سے نوازتے ہیں اور اولیاء اللہ کی مذہب یعنی ایصالِ ثواب کے لیے صدقہ و خیرات کرنے والوں پر بھی مشرک کا فتویٰ لگا رہے ہیں اور اہل اسلام کے دلوں میں شکوک و شبہات پیدا کر رہے ہیں۔ چنانچہ یہ ناپچیز مذکورہ مسائل کو شریعتِ حقہ کی روشنی میں ثابت کرنے کے لیے اپنے والدِ محترم شہبازِ طریقت امیر شریعت تاج الفقہاء صاحبزادہ محمد عبدالحق مدظلہ کے مندرجہ بالا موضوعات پر ایمان افروز اور باطل سوز خطابات کو ضبط و ترتیب اور مناسب اضافوں کے ساتھ پیش ناظرین کرنے کی جسارت کر رہے ہیں۔ انشاء اللہ آپ کو اس رسالہ میں کسی فرقہ پر تنقید یا دل آزاری نظر نہیں آئے گی، بلکہ فقط مذکورہ بالا مسائل کی تحقیق ہوگی اور ان مسائل کے بارے میں عقیدہ اہل سنت کو دلائل کے ساتھ سہل انداز میں پیش کرنے کی کوشش کی گئی ہے۔

خدا تعالیٰ انخالفین کو بھی یہ رسالہ غور سے پڑھنے اور پھر ہدایت پانے کی توفیق عنایت فرمائے۔

خاکپائے علماء حق: محمد خلیفہ الحق بندیا لوی

## فہرست مضامین

وما اهل به لغیر اللہ کی تفسیر مستند مفسرین کی نظر میں  
وما اهل به لغیر اللہ کے معنی پر اعتراضات کے جوابات  
واضح امتیاز

کسی چیز پر غیر اللہ کا نام لینے سے وہ حرام نہیں ہو جاتی  
ذبیحہ کے حرام و حلال ہونے میں حال اور نیت ذابح کا اعتبار ہے  
مجازی طور پر اضافت یا نسبت سے کوئی چیز حرام نہیں ہو جاتی  
غیر اللہ کی اضافت مجازی اور اضافت حقیقی کا فرق

- ۲۲ ذبیحہ پر غیر اللہ کی نیت کا حکم
- ۲۳ کسی چیز کی نسبت غیر اللہ کی طرف ایصالِ ثواب کے طور پر کرنا جائز ہے
- ۲۴ نذر و نیاز کے متعلق عقیدہ اہل سنت
- ۲۴ نذر و نیاز کے متعلق علامہ رافعی کا فتویٰ - تفسیرات احمدیہ - طبقات کبریٰ
- ۲۶ نذر و نیاز کے متعلق عبد الغنی نابلسی کا فرمان
- ۲۶ شاہ ولی اللہ محدث دہلوی کا فرمان -
- ۲۹ شاہ رفیع الدین محدث دہلوی کا فرمان
- ۲۹ شاہ عبدالعزیز محدث دہلوی کا فرمان
- ۳۰ نذر و نیاز اکابرین دیوبند کی نظر میں
- ۳۱ حاجی امداد اللہ مہاجر مکی (مرشد علماء دیوبند) کا فرمان
- ۳۱ مولوی رشید احمد گنگوہی دیوبندی کا قول
- ۳۲ مولوی اسماعیل دہلوی کا قول
- ۳۳ تعینِ یوم کے متعلق عقیدہ اہل سنت



- ۳۴ نفلی عبادات کے لئے اپنے اجتہاد سے وقت مقرر کرنے کے دلائل
- ۳۸ مولوی اشرف علی تھانوی دیوبندی کا قول
- ۳۹ حاجی امداد اللہ مہاجر مکی کا قول
- ۴۱ عرس
- ۴۵ عرس کا حضور اکرم صلی اللہ علیہ وسلم سے ثبوت
- ۴۶ عرس کے متعلق شاہ عبدالعزیز کا فتویٰ
- ۴۸ عرس کے لیے دن مقرر کرنا
- ۴۹ عرس اور عقیدہ اہل سنت
- ۵۰ عرس کے دن برکت
- ۵۱ عرس کے متعلق مولوی اشرف علی تھانوی کا قول
- ۵۱ عرس کے متعلق مرشد علماء دیوبند کا قول
- ۵۳ عرس کے متعلق شاہ رفیع الدین محدث دہلوی کا فتویٰ
- ۵۴ عرس کے متعلق شاہ عبدالحق محدث دہلوی شاہ ولی اللہ محدث دہلوی کا فتویٰ
- ۵۶ گیارہویں شریف منکرین کا افترا اور اس کا جواب
- ۵۷ حضرت امام جعفر صادق کے لیے ایصالِ ثواب
- ۵۹ منکرین کا ایک اور مغالطہ اور اس کا جواب
- ۶۰ عدم نقل وجود کی نفی نہیں کرتی
- ۶۱ عدم نقل عدم جواز کی دلیل نہیں۔
- ۶۲ سرکارِ دو عالم صلی اللہ علیہ وسلم کے نہ کرنے سے کراہت لازم نہیں آتی
- ۶۳ کراہت کے لیے دلیل خاص چاہیے۔
- ۶۴ سرکارِ دو عالم صلی اللہ علیہ وسلم کا نہ کرنا کراہت کی دلیل نہیں۔
- ۶۴ سرکارِ دو عالم صلی اللہ علیہ وسلم کے ترکِ فعل کا دلیل کراہت بنا۔
- ۶۵ فاتحہ خوانی کا ثبوت



## وَمَا أَهْلَ بِهِ لِغَيْرِ اللَّهِ كِ تفسیر مستند مفسرین کی نظر میں

تفسیر جلالین: پ، رکوع ۵

نوٹ: تفسیر جلالین وہ مستند تفسیر ہے جو اہل سنت اور دیوبندی حضرات سب کے مدارس میں شامل نصاب ہے:

وَمَا أَهْلَ بِهِ لِغَيْرِ اللَّهِ أَي مَا ذُبِحَ عَلَىٰ اسْمِ غَيْرِهِ وَالْإِهْلَالُ رَفْعُ الصَّوْتِ وَكَانُوا يَرَفَعُونَهُ عِنْدَ الذَّبْحِ لِأَلِهَتِهِمْ۔  
ترجمہ: وما اهل به لغير الله یعنی جو غیر خدا کے نام پر ذبح کیا گیا اور اہلال کے معنی آواز بلند کرنا ہے اور مشرکین اپنے معبودوں کے لیے ذبح کرنے کے وقت آواز بلند کرتے تھے۔

تفسیر ابن عباس:

وَمَا أَهْلَ بِهِ لِغَيْرِ اللَّهِ أَي مَا ذُبِحَ لِغَيْرِ اسْمِ اللَّهِ عِنْدَ الْأَصْنَامِ۔  
ترجمہ: یعنی جو اللہ کے نام کے بغیر عداوتوں کے نام پر ذبح کیا گیا ہو۔

تفسیر کبیر:

فمعنى قوله وَمَا أَهْلَ بِهِ لِغَيْرِ اللَّهِ - یعنی مَا ذُبِحَ لِلْأَصْنَامِ وَهُوَ قَوْلٌ مُّجَاهِدٌ وَالضَّحَاكُ وَقْتَادَةُ۔  
وما اهل به لغير الله کے معنی یہ ہیں کہ جو بتوں کے لیے ذبح کیا گیا ہو۔ یہ قول مجاہد وضحاک وقاتادہ کا ہے۔

تفسیر علامہ ابی سعود:

وَمَا أَهْلَ بِهِ لِغَيْرِ اللَّهِ أَي رُفِعَ بِهِ الصَّوْتُ عِنْدَ ذَبْحِهِ لِلصَّنَمِ۔  
ترجمہ: وما اهل به لغير الله - یعنی وہ چیز جس کو بت کے لیے ذبح کے وقت آواز بلند کی گئی ہو۔

## تفسیر مدارک:

وَمَا أَهْلَ بِهِ لِغَيْرِ اللَّهِ أَي ذُبِحَ لِلْأَصْنَامِ فَذَكَرَ عَلَيْهِ  
غَيْرُ اسْمِ اللَّهِ وَأَهْلُ الْأَهْلَالِ رَفَعُ الصَّوْتِ أَي رَفَعُ  
بِهِ الصَّوْتُ لِلصَّنَمِ وَذَلِكَ قَوْلُ أَهْلِ الْجَاهِلِيَّةِ بِاسْمِ  
اللَّاتِ وَالْعُزَّى.

ترجمہ: وَأَهْلَ بِهِ لِغَيْرِ اللَّهِ، یعنی جو بتوں کے لیے ذبح کیا گیا کہ اس پر  
غیر خدا کا نام ذکر کیا گیا اور اہل میں اہلال آواز بلند کرنا ہے، یعنی اس کے ساتھ بت  
کے لیے آواز بلند کی گئی اور یہ اہل جاہلیت کا بتنام لات و عزی تھا (لات و عزی  
مشرکین کے بتوں کے نام ہیں، ان کے لیے جو جانور قربان کرتے تھے، اس کو بتنام لات و  
عزی کہہ کر ذبح کرتے تھے)

## تفسیر بیضاوی: (مطبوعہ مصر جلد اول ص ۲۱۱)

وَمَا أَهْلَ بِهِ لِغَيْرِ اللَّهِ أَي رَفَعُ بِهِ الصَّوْتُ عِنْدَ ذُبْحِهِ  
لِلصَّنَمِ  
وَمَا أَهْلَ بِهِ لِغَيْرِ اللَّهِ یعنی بلند کی گئی اس کے ساتھ آواز ذبح کے وقت  
واسطے بت کے۔

## تفسیر روح المعانی (جز ثانی ص ۴۱)

وَمَا أَهْلَ بِهِ لِغَيْرِ اللَّهِ أَي مَا وَقَعَ مِثْلُهَا بِأَيِّ ذُبْحِهِ الصَّوْتُ لِغَيْرِ اللَّهِ تَعَالَى  
وَمَا أَهْلَ بِهِ لِغَيْرِ اللَّهِ یعنی وہ واقع ہوا اس کے ساتھ یعنی اس کے ذبح کے ساتھ آواز غیر اللہ کے لیے

## تفسیر خازن: (جلد اول ص ۴۲۶)

یعنی مَا ذَكَرَ عَلَى ذُبْحِهِ غَيْرَ اسْمِ اللَّهِ وَذَلِكَ إِنْ الْعَرَبَ فِي الْجَاهِلِيَّةِ  
كَانُوا يَذْكُرُونَ أَسْمَاءَ أَصْنَامِهِمْ عِنْدَ الذَّبْحِ فَحَرَّمَ اللَّهُ ذَلِكَ بِهَذِهِ الْآيَةِ



تفسیر صاوی: (جلد دوم ص ۴۷، مطبوعہ مصر)

وما اهلّ به لغير الله به۔ قولہ ای ذبح علی اسم غیرہ

یعنی ذبح کیا جائے غیر اللہ کے نام پر

تفسیر فتح الرحمن (ص ۳۳ مؤلف شاہ ولی اللہ محدث دہلوی)

انما حرم علیکم الميتة والدم ولحم الخنزیر وما اهلّ به لغير الله

جزاں نیست کہ حرام کردہ است بر شما مردار و خون را و گوشت خوک را۔

و آنچه آواز بلند کردہ شود در ذبح و سے بغیر خدا۔

ترجمہ: سوائے اس کے نہیں کہ حرام کیا تم پر مردار کو اور خون کو اور گوشت سورکا

اور وہ جس پر آواز بلند کی جائے، اُس کے ذبح کے وقت غیر اللہ کی۔

تفسیر موضع القرآن:

”حرام ہے تم پر جو آواز اٹھا دیں۔ یعنی ہمیں اس کو ذبح کرنے کے وقت نام سوائے

اللہ تعالیٰ کے۔

ان تفسیروں کے علاوہ تفسیر فتح القدر، تفسیر کشاف، تفسیر مراغی، تفسیر

ابن کثیر، تفسیر ابن جریر، تفسیر جمل، تفسیر عمدۃ التفسیر، تفسیر فرمودات القرآن،

تفسیر معالم التنزیل، تفسیر جامع البیان، تفسیر روح البیان، تفسیر شریطی،

تفسیر انوار التنزیل، تفسیر درّ منثور، تفسیر تاج التفسیر میں وما اهلّ به لغير الله

کی یہی تفسیر لکھی گئی ہے کہ ”وہ جو ذبح کیا گیا غیر اللہ کے نام پر۔“

صراطِ مستقیم (شاہ اسمعیل دہلوی، دو بابیوں کا امام)

قولہ وما اهلّ بہ لغیر اللہ ظاہر، ماذبح لغیر اللہ ترجمہ: قول ہے؛ وما اهلّ بہ لغیر اللہ اس کے ظاہر معنی ہیں جو غیر اللہ کے لیے ذبح کیا گیا۔

تفسیر فتح البیان (جلد اول ص ۲۲۲)

وما اهلّ بہ لغیر اللہ یعنی ماذبح للاصنام والطواغیت وصحیح، فی ذبح لغیر اللہ وما اهلّ بہ لغیر اللہ۔ یعنی جو بتوں اور طاغوتوں کے لیے ذبح کیا جاتے اور درست یہ ہے کہ غیر اللہ کے لیے ذبح کرنا۔

نوٹ: بعض لوگ یہ اعتراض کرتے ہیں کہ اهلّ کا لفظ لغتاً اور عرفاً ذبح کے معنوں میں استعمال نہیں ہوتا۔ ان کی یہ بات غلط ہے، کیونکہ فصاحت و بلاغت کے امام حضرت علی رضی اللہ تعالیٰ عنہ نے اهلّ کو ذبح کرنے کے معنوں میں استعمال کیا ہے۔ آپ کا قول بلا اشتکاً حجت و سند ہے۔ آپ ارشاد فرماتے ہیں:

اذا سمعتم الیہود والنصارى یهلون لغیر اللہ

فلاتاکلوا واذالم تسموہم فکلوا فان اللہ قد اهلّ

ذباہم وهو یعلم وما یقولون (فتح البیان جلد اول ص ۲۲۲)

ترجمہ: یعنی جب تم سنو کہ یہود و نصاریٰ غیر خدا کا نام لے کر ذبح کرتے ہیں تو ان

کا ذبیحہ نہ کھاؤ اور اگر نہ سنو تو کھا لو، کیونکہ اللہ تعالیٰ نے ان کے ذبیحے کو

حلال کیا ہے اور وہ جانتا ہے جو کچھ وہ کہتے ہیں۔



حضرت علی رضی اللہ تعالیٰ عنہ کے اس قول میں **يَهْلَوْنَ** بمعنی **يَذْبَحُونَ** استعمال ہوا ہے۔

## تفسیر احکام القرآن

امام ابو بکر جصاص حنفی رحمہ اللہ اپنی شہرہ آفاق تفسیر "احکام القرآن" میں اس آیت کی وضاحت کرتے ہوئے رقمطراز ہیں:

ولاحلاف بين المسلمين ان المراد به الذبيحة  
اذا اهل لغير الله عند الذبح۔

ترجمہ یعنی سب مسلمان اس بات پر متفق ہیں کہ اس سے مراد وہ ذبیحہ ہے جس پر ذبح کے وقت غیر اللہ کا نام لیا جائے۔

**اعتراض:** بعض لوگ یہ اعتراض کرتے ہیں کہ شاہ عبدالعزیز محدث دہلوی نے تو اپنی تفسیر میں **وما اهل به لغير الله** کا ترجمہ وہ پکارا لگیا اس پر نام سوائے اللہ کے کیا ہے۔

**جواب:** ان لوگوں کی سب سے بڑی دوڑ اسی تفسیر تک ہے اور ان لوگوں کو خبر نہیں کہ جو اعتراض ان کو پایا ہے۔ وہی اعتراض صاحب تفسیر عزیزی پر بھی ہوتا ہے۔ صاحب تفسیر عزیزی کو کب گنجائش ہے کہ تفاسیر معتبرہ کے خلاف اور فقہاء محققین سے انحراف کر کے اپنے زعم کے مطابق یہ معنی کریں کہ قبل ذبح غیر اللہ کے نام سے مشہور ہونا مراد ہے۔ کوئی بھی منصف مزاج اور ذی شعور شخص اگرچہ صاحب تفسیر عزیزی کا بیٹا یا شاگرد ہی کیوں نہ ہو اس بارے میں شاہ صاحب کے قول ہی کو رد کرے گا اور اکیلے شاہ عبدالعزیز صاحب کے مقابلے میں جم غفیر مفسرین کے قول کو جو وقت اور ذبح کی قید لگاتے ہیں، کیونکر چھوڑے گا، کیونکہ حدیث نبوی صلی اللہ تعالیٰ علیہ وسلم ہے: **اتبعوا السواد الاعظم** جس میں حضور صلی اللہ علیہ وآلہ وسلم

نے یہی حکم دیا ہے کہ وقتِ اختلاف، علماء امت کے اکثر علمائے کبار کی اتباع کرو۔  
 صاحبِ تفسیر عزیزی کا قول باطل ہے، کیونکہ اگر اس کو سچا مان لیا جائے، تو پھر لازم آئے گا  
 کہ باقی تمام مفسرین نے اس آیت کی تفسیر میں تحریف کی ہے اور ان تمام اکابر کو جنہوں نے ما اھل  
 بہ میں وقتِ ذبح کی قید لگائی ہے جن میں صحابی اور تابعی بھی ہیں، آیت کی تحریف کرنے والا  
 ماننا پڑے گا۔ نیز اگر فقط غیر اللہ کا نام پکارنے سے ہی حرام ہو جاتا، تو پھر بچیرہ اور سائبہ بھی حرام  
 ہو جاتیں، حالانکہ خدا تعالیٰ نے ان کو طیب و حلال فرمایا ہے۔ جب شاہ عبدالعزیز صاحب کی  
 تفسیر کو ان کے معاصرین و تریسیت یافتوں اور بعد والوں نے خلافِ جمہور متقدمین دیکھا  
 تو اس قول کی تردید کا حقہ فرمادی اور حق واضح کر دیا جیسا کہ بوارقِ محمدیہ وغیرہ  
 سے ظاہر و آشکار ہے۔ رامپور وغیرہ سے بھی اس کا رد ہوا۔ تفسیر مجددی معارف تفسیرِ روفی  
 میں اس کو اس طور پر ظاہر فرمایا،

”تفسیر فتح العزیز میں کسی شخص نے الحاق کر دیا ہے اور یوں لکھ دیا ہے کہ  
 ”اگر کسی بکری کو غیر کے نام سے منسوب کیا ہو تو بسم اللہ اللہ اکبر کہہ کر ذبح  
 کرنے سے وہ حلال نہیں ہوتی اور غیر کے نام کی تاثیر اس میں ہو گئی ہے کہ  
 اللہ اکبر کے نام کا اثر ذبح کے وقت حلال کرنے کے واسطے بالکل نہیں ہوتا“  
 سو یہ بات کسی نے ملا دی ہے۔“

خود مولانا شاہ عبدالعزیز صاحب کبھی ایسا سب مفسرین کے خلاف نہ لکھیں گے  
 اور ان کے مرشد و استاد اور والد حضرت مولانا شاہ ولی اللہ صاحب نے فوز الکبیر فی اصول  
 التفسیر میں ما اھل کے معنی میں ما ذبح لکھا ہے، یعنی ذبح کرتے وقت جس پر پت  
 کا نام لیوے سو حرام ہے اور مردار جیسا ہے اور بسم اللہ اکبر کہہ کر ذبح کیا سو کیونکہ حرام  
 ہے اور مردار جیسا ہے۔ مولانا خلیل الرحمن صاحب یوسفی انصاری نے فتح العزیز  
 کی اس عبارت کا لفظ بلفظ جواب لکھ کر رسالہ تحلیل ما اھل اللہ فی تفسیر ما اھل



بہ لغیر اللہ اسی زمانہ میں لکھ کر طبع کروا کر شائع کیا اور بعد میں اسی رسالہ میں یوں تحریر کیا:

”جناب مولانا عبدالعزیز صاحب مقتدا زماں اور سنداہل زماں تھے۔ بارہا آپ کے درس و وعظ میں حاضر ہوا ہوں اور عجیب و غریب تحقیقات آپ کی زبان فیض ترجمان سے سُنی ہیں اور یہ کلام جو فتح العزیز میں آیت ما اھل بہ لغیر اللہ میں درج ہے۔ شاہ صاحب سے محل تعجب و حیرت ہے۔ شاید بعض کاتبوں نے امر باطل کی ترویج دینے کے لیے تفسیر فتح العزیز میں داخل کر دیا ہو۔ تفسیر ما اھل بہ لغیر اللہ کی جو اس میں درج ہے۔ وہ قرآن کی تفسیر رائے سے ہے (جو کہ حرام ہے) اور تمام اہل تفسیر محدثین نے ما اھل بہ لغیر اللہ کی تفسیر ما ذبح بغیر اسم اللہ کی ہے یعنی آیت کریمہ میں ما اھل بہ لغیر اللہ سے یہ مراد ہے جو کہ غیر اللہ کے نام پر ذبح کیا جائے۔“

مذکورہ بالا رسالہ نیز بوراق محمدیہ اور تفسیر روزنی بھی مطبوعہ ہیں۔ علاوہ ازیں تفسیر عزیزی میں خود متضاد اقوال موجود ہیں، جیسا کہ اہل بصیرت سمجھ سکتے ہیں اور بوراق محمدیہ وغیرہ میں اس کو واضح طور پر مع تردید ذکر کیا گیا ہے۔ تفسیر عزیزی میں ما اھل بہ لغیر اللہ کی اس تفسیر کے خلاف شاہ صاحب کا اپنا قول مذکور ہے۔

”زبۃ النصائح میں شاہ صاحب کا فتویٰ مذکور ہے:

متی کان اراقۃ الدم للتقرب الی غیر اللہ حرمت الذبیحۃ ومتی کان اراقۃ الدم للہ والتقرب الی الغیر بالاکھ والانتفاع حلت الذبیحۃ وعلیٰ ہذا اقلنا واشترى لحمنا من السوق او ذبح بقرة او شاة لاجل ان یطبخ مرقا و

طعامًا لتطعم الفقراء ويجعل ثوابها لروح فلان  
حلت بلا شبهة۔

ترجمہ: جبکہ خون کا بہانا یعنی جانور کا ذبح کرنا تقرباً الی غیر اللہ کے واسطے ہوتو وہ ذبیحہ حرام ہوگا اور جبکہ اُس کا ذبح کرنا اللہ کے لیے ہو اور کھلانے اور نفع پہنچانے کے ساتھ غیر اللہ کی طرف تقرب مقصود ہوتو وہ ذبیحہ حلال ہوگا اور اسی بنا پر ہم نے یہ کہا کہ اگر کسی نے گوشت خریدا یا گائے یا بکری کو اس خیال سے ذبح کیا کہ اس کا شور بہا کھانا پکا کر فقیروں کو کھلائیں گے اور اس کا ثواب فلاں کی رُوح کو بخشیں گے، تو یہ ذبیحہ بلاشبہ حلال ہوگا۔“

شاہ عبدالعزیز صاحب اسی مسئلہ میں فتاویٰ عزیزی جلد اول ص ۱۸۱ پر فرماتے ہیں:  
متی كان اراقه الدم لتقرب الى غير الله حرمت الذبيحة  
ومتی كان اراقه الدم لله والتقرب الى الغير بالاكل والانتقاء حلت الذبيحة۔  
ترجمہ: یعنی اگر کسی جانور کا خون اس لیے بہایا جائے کہ اس سے غیر کا تقرب حاصل کرنا ہو تو وہ ذبیحہ حرام ہوگا اور اگر خون اللہ کے لیے بہانے اور اسے کھانے اور اس سے نفع حاصل کرنے سے کسی غیر کا تقرب مقصود ہو تو ذبیحہ حلال ہوگا۔“

قارئین!! مقام غور ہے کہ تمام مستند مفسرین وما اهل به لغیر اللہ کا یہی ترجمہ کر رہے ہیں کہ ”جو ذبح کیا جائے واسطے غیر اللہ کے“ اور شاہ عبدالعزیز صاحب کے والد محترم شاہ ولی اللہ صاحب جوہر لحاظ سے شاہ عبدالعزیز سے بڑھ کر ہیں۔ انہوں نے بھی فوز الکبیر فی اصول التفسیر میں وما اهل به لغیر اللہ کا معنی وما ذبح لغیر اللہ کیا ہے اور پھر لطف یہ کہ خود شاہ عبدالعزیز صاحب نے بھی زبدۃ النصائح میں فرمایا کہ جب جانور کا ذبح کرنا تقرباً الی غیر اللہ کے واسطے ہو تو وہ حرام ہے اور اگر ذبح کرنا اللہ کے لیے ہو اور صرف کھلانے اور نفع پہنچانے کے ساتھ غیر اللہ کی طرف تقرب مقصود ہو تو وہ ذبیحہ حلال ہے تو پھر یہ بات



مسئلہ ہو جاتی ہے کہ وما اهل بہ لغیر اللہ کی جو تفسیر و تشریح "تفسیر عزیزی" میں درج ہے۔ وہ شاہ عبدالعزیز کی نہیں بلکہ کسی بد عقیدہ نے جان بوجھ کر داخل کر دی ہے۔ اعتراض؛ اگر وما اهل بہ لغیر اللہ کا معنی وما ذبح لغیر اسم اللہ ہے، تو پھر قرآن میں ما ذبح علی النصب کے فرمانے کی کیا ضرورت تھی؟

جواب؛ سلطان المفسرین حضرت علامہ بغوی نے تفسیر معالم التنزیل میں ما ذبح علی النصب کی یوں تشریح فرمائی ہے:

واختلفوا فيه فقال مجاهد وقتادة كانت حول البيت ثلثمائة وستون حجراً منصوبةً كان اهل الجاهلية يعبدونها ويعظمونها ويذبحون لها وليست هي باصنام انما الاصنام هي الصورة المنقوشة ترجمہ؛ ما ذبح علی النصب کے معنی میں علماء نے اختلاف کیا ہے۔ مجاہد اور قتادہ رحمہما اللہ نے فرمایا کہ بیت اللہ شریف کے ارد گرد ۳۶۰ پتھر گاڑے ہوئے تھے۔ زمانہ جاہلیت کے لوگ ان کی عبادت کرتے تھے اور ان پتھروں کی تعظیم کرتے تھے اور انہی پتھروں کے تقرب کے لیے ذبح کرتے تھے اور وہ پتھر بت نہیں تھے، کیونکہ بت تو صورتیں ہوتی ہیں منقوشہ۔

تو اب ما اهل بہ لغیر اللہ اور ما ذبح علی النصب کا فرق واضح ہو گیا۔ ما اهل بہ لغیر اللہ کا بھی مفہوم یہ ہے کہ کسی جانور پر بوقت ذبح غیر اللہ کا نام لیا جائے اور ما ذبح علی النصب کا یہ معنی ہو گا کہ کسی غیر اللہ یعنی پتھر وغیرہ کو معبود سمجھتے ہوئے اس کی تعظیم اور تقرب کے لیے کسی جانور کو ذبح کیا جائے، تو اس جانور پر بھی چونکہ بوقت ذبح اللہ کا نام نہیں لیا گیا اور معبود باطل کی تعظیم اور تقرب کے لیے ذبح کیا گیا ہے، لہذا یہ

بھی حرام ہے۔ اس جانور پر اگرچہ معبود باطل یعنی غیر اللہ کا نام نہیں لیا گیا، لیکن چونکہ معبود باطل کی تعظیم و تقرب کے لیے ذبح کیا گیا ہے، اس میں حرمت سرایت کر جائے گی۔

وقال الآخرون هي الأصنام المنصوبة فمعناه ما ذبح على اسم النصب قال ابن نريد وما ذبح على النصب وما اهل به لغير الله هما واحد۔

اور دوسرے علماء نے یہ فرمایا کہ ما ذبح على النصب سے مراد گاڑے ہوئے بُت ہیں اور یہاں پر حذف مضاف ہے اور اس کا معنی ہوگا ما ذبح على اسم النصب وہ جانور کہ ذبح کیا جائے اور پر نام بُت کے اور ابن زید نے فرمایا اس صورت میں ما اهل به لغير الله اور ما ذبح على النصب کا ایک ہی معنی ہوگا یعنی وہ جانور کہ جس پر بوقت ذبح غیر اللہ کا نام لیا جائے۔

وما ذبح على النصب، امام ابن جریر نے فتاویٰ سے نقل کیا ہے؛ والنصب الحجارة كان اهل الجاهلية يعبدونها ويذبحون لها۔ نصب وہ پتھر ہیں، جن کی زمانہ جاہلیت میں پوجا کی جاتی تھی اور ان کے لیے جانور ذبح کیے جاتے تھے۔

**واضح امتیاز** بعض لوگ ان چیزوں کو بھی حرام کہہ دیتے ہیں کہ جن پر ذبح سے پہلے بھی کسی نبی یا ولی کا نام لے دیا جائے۔ خواہ اُس چیز کو ذبح کے وقت اللہ کے نام سے ہی ذبح کیا جائے، کیونکہ اس طرح مشرکین کے مشرکانہ عمل سے مشابہت ہو جاتی ہے، کیونکہ وہ بھی بعض اشیاء پر اپنے بُتوں کے نام لے دیا کرتے تھے، لیکن اگر نظر انصاف سے دیکھا جائے، تو مسلمانوں کے اس عمل کو مشرکین کے عمل سے ظاہری یا باطنی، صوری یا معنوی کسی قسم کی بھی مشابہت نہیں، کیونکہ کفار جب ایسے جانوروں کو ذبح کرتے تھے، تو اپنے بُتوں کا نام لے کر ان کے گلے پر چھری پھیرتے، وہ کہتے باسم اللات والعزى (لات اور عزی کے



نام سے ہم ذبح کرتے ہیں، اور مسلمان ذبح کرتے وقت اللہ تعالیٰ کے نام کے سوا کسی کا نام لینا گوارا ہی نہیں کرتے، اس لیے ظاہری مشابہت نہ ہوتی۔ نیز کافران جانوروں کو ذبح کرتے تو ان جنوں کی عبادت کی نیت سے ان کی جان تلف کرتے کسی کو ثواب پہنچانا مقصود نہ ہوتا تھا، اور اہل سنت کسی غیر خدا کی عبادت کی نیت سے یا کسی کی خاطر ان کی جان تلف نہیں کرتے، بلکہ ان کی نیت ہوتی ہے کہ اس جانور کو اللہ کے نام سے ذبح کرنے کے بعد یا یہ کھانا پکانے کے بعد فقراء اور عام مسلمان کھائیں گے اور اس کا جو ثواب ہوگا، وہ فلاں صاحب کی کُرح کو پہنچے واضح ہو گیا کہ مسلمانوں کے عمل اور مشرکین کے طریقہ میں زمین و آسمان سے بھی زیادہ فرق ہے۔ ہاں اگر کوئی ذبح کرتے وقت غیر خدا کا نام لے کر یا کسی غیر خدا کی عبادت کے لیے کسی جانور کو ذبح کرے تو اس چیز کے حرام ہونے اور ایسا کھانے والے کے مشرک و مرتد ہونے میں کوئی شک نہیں۔

جو لوگ ایسی چیزوں کو کہ جن پر ذبح سے قبل کسی نبی یا ولی کا نام لیا گیا ہو، حرام کہتے ہیں، وہ اپنے اس دعوے کے اثبات میں صرف یہی آیت پیش کرتے ہیں کہ دَمَا أَهْلُ بِهِ لَعْنَةُ اللَّهِ لَٰكِنَّ تَمَّاءُ مَرْسُومٍ اس کا یہی ترجمہ کر رہے ہیں کہ ”جو ذبح کیا گیا ہے غیر اللہ کے نام پر“ لہذا منکرین کا اس آیت سے استدلال پکڑنا بھی بالکل غلط ہے۔ اگر کسی جانور کو اللہ کے نام پر ذبح کرنے کے بعد مقصد صرف ایصالِ ثواب ہو جیسے کہ ہر کلمہ گو کا ہوتا ہے، تو اس کو طرح طرح کی تاویلات سے حرام کہنا کسی اہل علم کو ہرگز ہرگز زیب نہیں دیتا۔

### کسی چیز پر فقط غیر اللہ کا نام لینے سے وہ حرام نہیں ہو جاتی

بعض لوگوں کا یہ عقیدہ ہے کہ اگر کسی چیز کی غیر اللہ کی طرف مجازی طور پر نسبت کر دی جائے تو پھر بھی وہ چیز حرام ہو جاتی ہے اور وقت ذبح بھی جانے والی تکبیر کو کوئی اہمیت نہیں دیتے، لیکن ہم اہل سنت و جماعت کا یہ عقیدہ ہے کہ کسی چیز پر بیشک جتنی دفعہ غیر اللہ کا نام لیا جائے

لیکن اگر بوقت ذبح خداوند عزوجل کا نام لے کر ذبح کر دیا جائے، تو وہ چیز حلال ہے۔  
خداوند کریم علیم وخبیر کا ارشاد ہے:

مَا جَعَلَ مِنْ بَحِيرَةٍ وَلَا سَائِبَةٍ وَلَا حَامٍ وَلَكِنَّ

الَّذِينَ كَفَرُوا يَفْتَرُونَ عَلَى اللَّهِ الْكُذْبَ وَالْكَثْرَ هُمْ لَا يَعْقِلُونَ

ترجمہ: "نہیں مقرر کیا اللہ تعالیٰ نے بحیرہ اور نہ سائبہ اور نہ حام، لیکن جنہوں نے

کفر کیا وہ تہمت لگاتے ہیں اللہ تعالیٰ پر جھوٹی اور اکثر ان میں سے کچھ سمجھتے ہی نہیں"

یعنی ان جانوروں کی زندگی میں ان پر کسی کا نام پکارنے سے حرام نہیں ہوا کرتا، ہاں

ذبح کے وقت غیر اللہ کا نام پکارنا حرام کر دے گا۔ یہ چار جانور وہ تھے، جنہیں مشرکین عرب

بتوں کے نام پر چھوڑ دیتے تھے۔ پھر ان کا گوشت دودھ حرام سمجھتے تھے۔ ان کی تردید

میں یہ آیت اتری۔ اگر شرعی لحاظ سے کسی جانور پر فقط غیر اللہ کا نام پکارنے سے ہی

وہ حرام ہو جاتا، تو پھر کافر سچے تھے، لیکن اللہ تعالیٰ نے فرمایا کہ جانوروں پر فقط غیر اللہ

کا نام پکارنے اور ان کے لیے نامزد کرنے سے وہ حرام نہیں ہو جاتے، بلکہ صرف وقت

ذبح غیر اللہ کا نام پکارنے سے وہ حرام ہوتے ہیں۔

## تفسیر:

WWW.NAFSEISLAM.COM

(۱) بحیرہ: اس کا لغوی معنی ہے کان چرا۔ وہ اونٹنی جو پانچ بچے پیدا کرتی

اور آخری بچہ نہ ہوتا، تو کان چیر کر اُسے چھوڑ دیتے۔ اس پر سواری کرنا، اُس کا گوشت  
کھانا، سب اپنے اوپر حرام کر لیتے۔

(۲) سائبہ: اگر کوئی آدمی سفر پر جانا یا بیمار ہوتا تو وہ نذر ماننا کہ اگر میں خیریت سے

گھر پہنچ گیا یا اس کی بیماری سے صحت یاب ہو گیا، تو میری یہ اونٹنی سائبہ ہوگی اور اس کا دودھ  
گوشت اور اس پر سواری بھی بحیرہ کی طرح حرام تصور کرتے۔



(۳) وصیلة : ان کی بکری اگر بچہ پیدا کرے تو اسے اپنے لیے رکھ لیتے اور بچہ پیدا کرتی تو وہ ان کے بتوں کا ہوتا اور اگر ایک شترم سے بچی اور بچہ جنتی تو پھر بھی وہ بچی کو بچہ کے ساتھ ملا کر بتوں کی نذر کر دیتے۔ یہ بچی جو اپنے بھائی کے ساتھ مل کر بتوں کی نذر ہوتی، اس کو وصیلة کہتے۔

وَصَلَّتِ الْأُنْثَىٰ أَخَاهَا۔

(۴) حام : وہ اونٹ جس کی جفتی سے دس بچے پیدا ہوتے، اس کی سواری وغیرہ بھی اپنے اوپر حرام کر دیتے اور اسے حام کہا جاتا۔

نوٹ : یہ سارے جانور وہ اپنے بتوں کے لیے نذر کر دیتے اور ان سے کسی قسم کا فائدہ اٹھانا اپنے اوپر حرام کر دیتے۔

بخاری شریف جلد ثانی ص ۶۶۵ کتاب التفسیر میں بحیرہ، سائبہ، وصیلة اور حام کی تفسیر یوں کی گئی ہے۔

بَحِيرَةٌ: الَّتِي يُنْعَىٰ دَرُّهَا لِلطَّوَاعِيَتِ

بحیرہ وہ جس کا دودھ بتوں کے لیے روک دیا جاتا۔

اور سَائِبَةٌ: وَالسَّائِبَةُ كَالْوَالِيَّةِ يَدُونَهَا لِطَوَاعِيَتِهِمْ

سائبہ وہ جس کو کافر اپنے معبودوں کے لیے مقرر کر دیتے تھے

اور وصیلة کے بیان میں ہے: وَالْوَالِيَّةُ يَدُونَهَا لِطَوَاعِيَتِهِمْ

وہ معبود وہ جس کو کافر اپنے بتوں کیلئے مقرر کر دیتے تھے

اور حام کے متعلق مرقوم ہے: فَاذَا قَضَىٰ ضَرَابَهُ دَعْوَاهُ لِطَوَاعِيَتِ

حام جس وقت اپنا مقصد پورا کرتا، اسکو بتوں کیلئے جمع کر دیتے تھے

فتح الباری جلد ہشتم ص ۲۸۸، عینی شرح بخاری

وَالسَّائِبَةُ كَالْوَالِيَّةِ يَدُونَهَا لِطَوَاعِيَتِهِمْ کے تحت فرماتے ہیں:

قَالَ أَبُو عَبْدِ لَا كَانَتْ السَّائِبَةُ مِنْ جَمِيعِ الْأَنْعَامِ  
وَتَكُونُ مِنَ النَّذْرِ لِلْأَصْنَامِ فَتُسَيَّبُ فَلَا تَحْبَسُ  
عَنْ مَرْعَى وَلَا عَنْ مَاءٍ وَلَا يُرَكَّبُ أَحَدٌ - قَالَ وَ  
قِيلَ السَّائِبَةُ الَّتِي تَكُونُ إِلَّا مِنَ الْإِبِلِ كَانَ الرَّجُلُ  
يَنْذُرُ إِنْ بَرِيءٌ مِنْ مَرَضِهِ أَوْ قَدِمَ مِنْ سَفَرٍ  
لِبَشِيئَةٍ هَكَذَا فِي الْعَيْنِيِّ -

ترجمہ: حضرت ابو عبیدہ رضی اللہ تعالیٰ عنہ نے فرمایا کہ سائبہ تمام قسم کے چوپالیوں سے  
ہوتی تھی اور یہ بتوں کے لیے نذر مانے ہوتے جانور ہیں، ان کو چھوڑ دیا جاتا تھا  
اور کسی چراگاہ پانی اور گھاس سے انہیں نہ روکا جاتا تھا اور نہ ان پر کوئی سوار  
ہوتا تھا۔ انہوں نے کہا ایک قول یہ بھی ہے کہ سائبہ صرف اونٹ کی قسم سے  
ہوتی تھی۔ آدمی نذر مانتا تھا کہ اگر وہ بیماری سے اچھا ہو جائے یا سفر سے  
واپس آجائے، تو وہ کوئی اونٹ بتوں کے لیے نامزد کر کے چھوڑے گا۔

ناظرین! قرآن و حدیث کی روشنی میں واضح ہو گیا کہ بحیرہ، حمام اور وصیلہ وغیرہ جانور  
حرام نہیں اور باوجود اس کے کہ مشرکین ان کی نذر اپنے بتوں کے لیے مانتے تھے اور ان کو  
بتوں کے لیے نامزد کرتے تھے، وہ قطعاً حلال ہیں اور ہرگز ما اھل بہ لغیر اللہ  
میں داخل نہیں تو ایسی صورت میں اولیاء کرام کے لیے نذر (بمعنی ایصالِ ثواب) مانے ہوئے  
جانور کیونکر ما اھل بہ لغیر اللہ میں داخل ہو سکتے ہیں۔ مختصر یہ کہ حضرات  
اولیاء کرام کی فاتحہ، ایصالِ ثواب، نذر و نیاز (بمعنی ایصالِ ثواب) کے جانور قطعاً حلال  
ہیں اور انہیں حرام کہنا اللہ تعالیٰ اور اُس کے رسول صلی اللہ تعالیٰ علیہ وآلہ وسلم پر افترا  
اور بہتانِ عظیم ہے۔

ارشادِ ربّانی: مَا لَكُمْ اَلَّا تَاكُلُوْا مِمَّا ذَكَرَ اسْمُ عَلَیْهِ -



ترجمہ: تمہیں کیا ہو گیا کہ تم ان جانوروں کو نہیں کھاتے، جن پر (بوقت ذبح) اللہ کا نام لیا گیا ہو۔“

اسی آیت کے ماتحت علامہ ابو سعید تفسیر ابو سعید جلد رابع ص ۲۰ پر فرماتے ہیں:

انْكَرَ لِانْ يَكُوْنَ لَهُمْ شَيْءٌ يَدْعُوهُمْ اِلَى الْاِجْتِنَابِ  
عَنْ اَكْلِ مَا ذَكَرَ عَلَيْهِ اِسْمُ اللّٰهِ تَعَالٰى مِنَ الْبَحَائِرِ  
وَالسَّوَابِ وَمَخْوَهَا۔

ترجمہ: اللہ تعالیٰ نے اس بات پر انکار فرمایا ہے کہ ان میں کوئی ایسی بات پائی جائے جس کی وجہ سے وہ اللہ کے نام پر ذبح کیے ہوئے جانوروں کو نہ کھائیں۔

## ذبیحہ کے حرام و حلال ہونے میں حال اور نیت ذابح کا اعتبار ہے

ذبیحہ کے حرام یا حلال ہونے میں مالک کی نیت یا حال کا کوئی اعتبار نہیں، بلکہ ذابح کے حال و قول اور نیت کا اعتبار ہوتا ہے۔ مثلاً اگر مسلمان کا جانور کوئی مجوسی ذبح کرے تو وہ حرام ہو گیا، اگرچہ مالک مسلم تھا اور مجوسی کا جانور اگر مسلمان بسم اللہ اللہ اکبر کہہ کر ذبح کرے، تو حلال ہو جائے گا، اگرچہ مالک مشرک تھا۔ یا زید کا جانور عمر ذبح کرے اور قصداً تکبیر نہ کہے تو وہ حرام ہو گیا، اگرچہ مالک برابر کھڑا سو بار بسم اللہ اللہ اکبر کہتا رہے ذبح کرنے والا اگر تکبیر سے ذبح کرے تو حلال، اگرچہ مالک ایک بار بھی نہ کہے۔

اسی طرح اگر ذابح نے خاص اللہ تعالیٰ عزوجل کے لیے ذبح کیا، اگرچہ مالک کی نیت کسی جنیر اللہ کی تھی، تو حلال ہے۔ اسی طرح اگر ذابح نے بسم اللہ اللہ اکبر کی بجائے بھم لات کہہ کر ذبح کیا، اگرچہ مالک کی نیت خاص اللہ تعالیٰ کی تھی، پھر بھی حرام ہو جائے گا۔ تمام صورتوں میں حال ذابح کا اعتبار ماننا اور اس شکل خاص میں انکار کر جانا محض حکم باطل ہے جس پر شرع مطہر سے اصلاً دلیل نہیں۔

اسی لیے فقہائے کرام نے اس عزی کی خاص طور پر تصریح فرمائی ہے کہ مثلاً مجوسی نے اپنے آتش کہہ یا مشرک نے اپنے بتوں کے لیے مسلمان سے بکری ذبح کرانی اور اُس نے تجھ پر کہہ کر ذبح کی، حلال ہے، کھائی جائے، اگرچہ یہ بات مسلم کے حق میں مکروہ ہے۔

فتاویٰ عالمگیری، فتاویٰ تاتارخانیہ و جامع الفتاویٰ میں؛

مُسْلِمٌ ذَبَحَ شَاةَ الْمَجُوسِيِّ لِبَيْتِ نَارٍ هُمْ - اِدْ الْكَافِرِ

لَا لِهْتِهِمْ تَوَكَّلْ لِاِنَّهُ سَمِعَ اللّٰهَ تَعَالٰى وَيَكُوْهُ لِلْمُسْلِمِ  
 مجوسی کی بکری جو اُس نے بیت نار کیلئے مقرر کی تھی یا کافر کی بکری جو اُس نے  
 ترجمہ: معبودانِ باطلہ کے لیے مقرر کی تھی۔ مسلمان نے ذبح کی اُس کا سکا سونا جائز ہے  
 کیونکہ اُس نے اس پر اللہ کا نام لیا ہے۔ مسلمان کیلئے مکروہ ہوگی  
 پھر مسلمان ذابح کی نیت بھی وقت ذبح کی معتبر ہے، اس سے قبل و بعد کا اعتبار  
 نہیں، ذبح سے ایک آن پہلے تک خاص اللہ عزوجل کے لیے نیت تھی۔ ذبح کرتے وقت  
 غیر خدا کا نام لیا، ذبیحہ حرام ہو گیا۔ وہ پہلے والی نیت کچھ نفع نہ دے گی۔ یوں ہی اگر  
 ذبح سے پہلے غیر کے لیے ارادہ تھا، مگر ذبح کرتے وقت اللہ تعالیٰ کے لیے بسم اللہ اکر  
 کہہ کر ذبح کیا تو ذبیحہ حلال ہو گیا۔ یہاں وہ پہلی نیت کچھ نقصان نہ دے گی۔

رد المحتار میں ہے: اعلم ان المدار على القصد عند

ابتداء الذبح۔

ترجمہ: معلوم ہو کہ مدار ابتداء ذبح کے وقت ارادہ کی ہے

غرض ہر عاقل جانتا ہے کہ تمام افعال میں اصل نیت مقارنہ ہے۔ نماز سے پہلے  
 خدا تعالیٰ کے لیے نیت تھی تجھ پر کہتے وقت دکھاوے کے لیے پڑھی، قطعاً متکب کبیر ہوا،  
 اور نماز ناقابل قبول۔ اور اگر دکھاوے کے لیے اٹھا، نیت باندھتے وقت تک یہی قصد تھا  
 لیکن نماز شروع کرتے وقت قصد خالص رب عزوجل کے لیے کر لیا تو بلاشبہ وہ نماز قبول ہو گئی۔



خلاصہ کلام یہ کہ ذبح سے پہلے کی شہرت پکار کا کچھ اعتبار نہیں، نہ نفع دے نہ نقصان۔ خصوصاً جب پکارنے والا ذابح نہ ہو، تو اسے اس باب میں کچھ دخل نہیں۔ اعتبار صرف ذابح کی ذبح کرنے کے وقت نیت کا ہے۔

## مجازی طور پر اضافت یا نسبت سے کوئی چیز حرام نہیں ہوتی

بعض کم فہم لوگوں کا یہ عقیدہ ہے کہ اگر کسی چیز کی نسبت مجازی طور پر بھی غیر اللہ کی طرف کر دی جائے، تو پھر بھی وہ حرام ہو جاتی ہے جیسے کوئی کہے کہ پیران پیر کا بکرا۔ یا معصوم شاہ کی گائے۔ اور اُس کا ارادہ یہ ہو کہ میں ان کو ذبح کر کے ان کا گوشت پیران پیر صاحب یا معصوم شاہ کے ایصالِ ثواب کے لیے غریب کو کھلاؤں گا تو پھر بھی وہ مشرک ہوتا ہے۔ یہ عقیدہ قرآن و حدیث کے مخالف ہے۔

اضافت کو ادنیٰ علاقہ کافی ہوتا ہے۔ ظہر کی نماز، مسافر کی نماز، امام کی نماز، مقتدی کی نماز، عید کی نماز، بیمار کی نماز، سپر کے دن کاروزہ، اونٹوں کی زکوٰۃ، کعبہ کا حج۔ جب ان اضافتوں اور نسبتوں سے نماز، روزہ وغیرہ میں کفر و شرک اور حرمت تو درکنار کراہت بھی نہیں آتی، تو پیران پیر کا بکرا یا معصوم شاہ کی گائے کہنے سے یہ خدا تعالیٰ کے حلال کیے ہوئے جانور کیوں جیتے جی حرام اور مُردار ہو گئے۔ یہ شرع مطہرہ پر سخت جرات ہے نماز، روزہ کی نسبت غیر اللہ کی طرف خود سرکارِ دو عالم صلی اللہ تعالیٰ علیہ وآلہ وسلم سے مروی ہے۔ دیکھئے حدیث پاک میں آتا ہے،

ان احب الصیام الی اللہ تعالیٰ صیام داود و احب الصلوٰۃ الی اللہ عزوجل صلوٰۃ داؤد

ترجمہ ابنے شک سب روزوں میں پیارے اللہ تعالیٰ کو داؤد علیہ السلام کے روزے ہیں اور سب نمازوں میں پیاری نماز داؤد علیہ السلام کی نماز ہے۔

علماء کرام نے فرمایا ہے کہ مستحب نمازوں میں سے مستحب نماز ماں باپ کی نماز ہے  
ردالمحتار میں ہے:

من السنن و بات صلوة التوبة و صلوة الوالدین  
(یعنی مستحب نمازوں میں صلوة توبہ، اور صلوة والدین ہے)

## غیر اللہ کی طرف اضافتِ مجازی اور اضافتِ حقیقی کا فرق

حضور اکرم صلی اللہ تعالیٰ علیہ وآلہ وسلم نے فرمایا:

لعن اللہ من ذبح لغير اللہ (دواہ المسلم والنسائی)  
خدا کی لعنت ہے اُس پر جو غیر خدا کے لیے ذبح کرے۔

اب اس حدیثِ پاک سے کئی امور ثابت ہوتے۔ ایک تو یہ کہ فقط غیر اللہ کا نام  
پکارنے سے کچھ نہیں ہوتا، بلکہ وقتِ ذبح غیر اللہ کا نام لینے سے کوئی چیز حرام و ناجائز  
ہوتی ہے، ورنہ سرکارِ دو عالم صلی اللہ تعالیٰ علیہ وآلہ وسلم من ذبح لغير اللہ کی بجائے  
من ذکر اسم لغير اللہ فرماتے۔ اور ساتھ ہی اس حدیثِ پاک سے یہ بات  
بھی واضح ہوتی ہے کہ غیر اللہ کا نام لیا جائے، اُن کو مستقل طاقتوں کا مالک سمجھتے ہوئے  
یا اُن کو اپنا معبود سمجھتے ہوئے ایسا کرنے والے پر اللہ تعالیٰ کی لعنت ہوتی ہے۔

دوسری حدیثِ پاک ہے: من ذبح لضیفہ ذبیحۃ کانت فداء من النار

(جو اپنے مہمان کے لیے جانور ذبح کرے، وہ ذبیحہ اس کا فدیہ ہو جائے آتشِ دوزخ سے)  
تو معلوم ہوا کہ ذبیحہ میں غیر کی نیت اور اُس کی طرف نسبت مطلقاً کفر کیا حرام بھی نہیں، بلکہ حرام و  
ناجائز اُس وقت ہے جب وہ غیر اللہ کی عبادت کی نیت کرے۔ اگر کسی جانور کو بسم اللہ اللہ اکبر  
کہہ کر ذبح کرے اور مہمان کے اکرام کی نیت کرے، تو باعثِ ثواب ہے۔ اسی طرح بسم اللہ اللہ اکبر  
کہہ کر ذبح کرے اور کسی ولی کے ایصالِ ثواب کی نیت کرے، تو پھر بھی باعثِ ثواب ہے۔



## ذبیحہ پر غیر اللہ کی نیت کا حکم

فقہائے کرام فرماتے ہیں مطلقاً نیتِ غیر کو موجبِ حرمت جاننے والا سخت جاہل اور قرآن و حدیث و عقل کا مخالف ہے۔ آخر قصاب کی نیت تحصیلِ نفع دینا اور ذبائح شادی کا مقصود برات کو کھانا دینا ہے۔ نیتِ غیر تو یہ بھی ہوئی۔ تو کیا یہ سب ذبیحے حرام ہو جائیں گے؟ یوں ہی مہمان کے واسطے ذبح کرنا درست و بجا ہے، کیونکہ مہمان کا اکرام عین اکرامِ خدا ہے۔

صاحبِ رد المحتار نے فرمایا:

ذبح للضعیف لا یجوز لانه سنة الخلیل واکرام الضعیف  
اکرام اللہ تعالیٰ۔ مہمان کے لیے جانور ذبح کیا ہوا حرام نہ ہوگا، کیونکہ یہ  
سنتِ ابراہیمی ہے اور مہمان کا اکرام اللہ تعالیٰ کا اکرام ہے۔  
صاحبِ رد المحتار نے اسی کے تحت فرمایا ہے:

قال البرزازی ومن ظن انه لا یاکل لانه ذبح لاکوام بنی  
ادم فیکون کانه اهل به لغیر اللہ فقد خالف القرآن  
والحدیث والعقل فانه لاریب ان القصاب یدبح للربح  
ولو علم انه یخسر لا یدبح فیلزم لهذا الجاهل ان لا  
یاکل ما ذبحه القصاب وما ذبح للولائم والاعراس العقیقة۔  
ترجمہ: "برزازی نے کہا جو اس مہمان کے ذبیحہ کو یہ گمان کرے گا کہ یہ اس وجہ سے حلال  
نہیں کہ بنی آدم کے اکرام کے لیے ذبح کیا گیا ہے۔ پس ما اهل به لغیر اللہ میں ذبح  
ہو گیا۔ پس یہ گمان کرنے والا قرآن و حدیث و عقل کا مخالف ہوگا، کیونکہ اس میں شک نہیں  
کہ قصاب نفع کے لیے جانور ذبح کرتا ہے۔ اگر وہ یہ جانتا کہ نفع نہ ہوگا، نقصان ہوگا

ذبح نہ کرتا۔ پس اس گمان کرنے والے جاہل پر لازم ہے کہ قصاب کے ذبیحہ کو اور ان ذبیحوں کو جو ولیموں اور شادیوں اور عقیقوں کے لیے کیے جاتے ہیں نہ کھائے۔“  
 علماء کرام نے صراحتاً ارشاد فرمایا کہ مطلقاً نیت و نسبتِ غیر کو حرمت کا سبب ٹھہرانا اور ما اھل بہ لغیر اللہ میں داخل کرنا صرف جہالت ہی نہیں، بلکہ جنون و دیوانگی اور عقل و شرع دونوں سے بیگانگی ہے۔

جب دنیاوی نفع کی نیت ذبیحہ کی حلت میں شرعاً خلل انداز نہیں ہوتی ہے تو نیت و ایصالِ ثواب کی نیت کیسے خلل ڈالے گی۔ جب اکرامِ مہمان اکرامِ خدا ٹھہرا تو پھر اکرامِ اولیاء تو بطریقِ اولیٰ اکرامِ خدا ٹھہرے گا۔

خلاصہ کلام یہ کہ اگر کوئی شخص پیرانِ پیر کا بھرا یا معصوم شاہ کی گائے کہے اور ان جانوروں کے متعلق اُس کا قصد یہ ہو کہ میں انہیں بسم اللہ اکبر پڑھ کر ذبح کر کے مذکورہ بالا اولیاء کرام کے ایصالِ ثواب کے لیے غرباء میں تقسیم کروں گا، تو اس میں ہرگز کوئی کفر و شرک نہیں ہے اور ایسے کرنے والے پر کفر و شرک کا فتویٰ لگانے والا خود گمراہ ہے۔

## کسی چیز کی نسبت غیر اللہ کی طرف ایصالِ ثواب کے طور پر کرنا جائز ہے

حضرت سعد بن عبادہ رضی اللہ تعالیٰ عنہ جلیل القدر صحابی ہیں۔ انہوں نے سرکارِ دو عالم صلی اللہ تعالیٰ علیہ وآلہ وسلم کی خدمت میں عرض کی یا رسول اللہ! میری ماں فوت ہو گئی ہے، اُس کے واسطے کون سا صدقہ افضل ہے؟ آپ نے فرمایا: پانی۔ یہ سن کر حضرت سعد رضی اللہ تعالیٰ عنہ نے کنواں کھدوایا اور کہا یہ ہذا لَامَ سَعْدٍ (یہ سعد کی ماں کے لیے ہے) اگر کنوئیں کی نسبت غیر اللہ یعنی سعد کی ماں کی طرف کرنے سے کنواں حرام نہیں ہو جاتا، تو اسی طرح اگر یہ کہہ دیا جائے کہ یہ سبیلِ امام حسین رضی اللہ تعالیٰ عنہ کی ہے یا یہ بکرا یا گائے پیرانِ پیر صاحب کی ہے اور مراد ان بزرگانِ دین کے لیے ایصالِ ثواب ہو تو وہ سبیل اور



وہ بکرا اور گائے کیوں حرام ہو جاتے ہیں۔

جیسا کہ بعض لوگوں کا نظریہ ہے کہ پیرانِ پیر صاحب کا بکرا یا امام حسین رضی اللہ عنہ کی سبیل کہنے سے وہ حرام اور مردار ہو جاتے ہیں۔ ان لوگوں کو یہ چاہیے کہ اب وہ یہ فتویٰ بھی دیں کہ سعد کی ماں کا کنواں کہنے سے اُس کنوئیں کا پانی بھی حرام ہو گیا۔ اور وہ کنواں جس سے پانی سرکارِ دو عالم صلی اللہ تعالیٰ علیہ وآلہ وسلم اور صحابہ کرام نے پیا اُس پر حرام کا فتویٰ لگا کر ایمان سے ہاتھ دھو بیٹھیں یا پھر اس غلط عقیدے سے توبہ کر کے اہل سنت میں شامل ہو جائیں۔

## نذر و نیاز

### نذر و نیاز کے متعلق عقیدہ اہل سنت

نذر کے معنی دو ہیں؛ شرعی اور عرفی۔ نذر شرعی عبادت ہے اور عبادت کسی غیر اللہ کے لیے جائز نہیں۔ اس لیے شرعی معنی میں تو نذر اللہ تعالیٰ کے سامنے مخصوص ہے اور اس کے علاوہ کسی اور کی نذر ماننا شرک ہے، لیکن عرف عام میں نذر شرعی معنوں میں استعمال نہیں ہوتی، بلکہ ایصالِ ثواب کے معنوں میں استعمال ہوتی ہے اور یہ شرک نہیں

### فتاویٰ ابی الیث

النَّاذِرُ لِغَيْرِ اللَّهِ أَنْ قَصَدَ بِالنَّذْرِ التَّقَرُّبَ إِلَى غَيْرِ اللَّهِ وَظَنَّ أَنَّهُ يَتَّصِفُ فِي الْأُمُورِ كَلِّهَادُونَ اللَّهِ فَذَرَهُ حَرَامًا بَاطِلًا وَارْتِدَادًا ثَابِتًا وَإِنْ قَصَدَ بِالنَّذْرِ التَّقَرُّبَ إِلَى اللَّهِ وَإِيصَالَ الثَّوَابِ لِلدَّوْلِيَاءِ وَيَعْلَمُ أَنَّهُ لَا تَحْرِكُ ذَرَّةَ الْآ

بِإِذْنِ اللَّهِ وَيَجْعَلُ الْوَالِيَاءَ وَسَائِلَ بَيْنَهُ وَبَيْنَ اللَّهِ فِي  
 حُصُولِ مَقَاصِدِهِ فَلَا حَرَجَ فِيهِ وَذَبِيحَتَهُ حَلَالٌ طَيِّبٌ  
 ترجمہ: "غیر اللہ کی نذر ماننے والے نے اگر اپنی نذر سے غیر اللہ کی طرف تقرب کا  
 ارادہ کیا اور یہ گمان کیا کہ تمام امور میں میت ہی متصرف ہے نہ اللہ تعالیٰ، تو اس کی نذر  
 حرام و باطل ہے اور اس کا مرتد ہونا ثابت ہے اور اگر اس نے نذر سے تقرب الی اللہ کا  
 ارادہ کیا اور اولیاء اللہ کو ثواب پہنچانے کی نیت کی اور وہ یہ عقیدہ رکھتا ہے کہ اللہ تعالیٰ  
 کے اذن کے بغیر کوئی ذرہ متحرک نہیں ہوتا اور وہ اولیاء اللہ کو اپنے اور اللہ تعالیٰ کے درمیان  
 وسائل قرار دیتا ہے تاکہ اس کے مقاصد حاصل ہو جائیں، تو اس میں کوئی حرج نہیں اور  
 اس کا ذبیحہ حلال و طیب ہے۔"

اس جگہ تقرب سے مراد مطلق تقرب نہیں، بلکہ تقرب  
**تقرب** علی وجہ العبادۃ ہے۔ شرح و مہمانیہ اور در مختار میں ہے:

أَنَا لَأَنْشَأُ الظَّنَّ بِالْمُسْلِمِ أَنَّهُ يَتَقَرَّبُ إِلَى

الْأَدَمِيِّ بِهَذَا النُّحْوِ۔

ہم کسی مسلمان کے حق میں ہرگز یہ بدگمانی نہیں کرتے کہ وہ اس فعل ذبیحہ

کے ذریعے کسی آدمی کا تقرب حاصل کرتا ہے۔

رد المختار جلد پنجم ص ۲۱۸ پر اسی کے تحت ہے۔

أَيُّ عَلِيٍّ وَجْهَ الْعِبَادَةِ لِأَنَّهُ الْكُفْرُ وَهَذَا بَعِيدٌ

مِنْ حَالِ الْمُسْلِمِ۔

یعنی تقرب علی وجہ العبادۃ، اس لیے کہ تقرب علی وجہ

العبادۃ ہی موجب کفر ہے اور ایسا تقرب مسلمان کے حال سے دور ہے۔

پس ثابت ہوا کہ مطلق تقرب الی اللہ موجب کفر نہیں، بلکہ صرف تقرب علی وجہ العبادۃ  
 موجب کفر ہے۔



## نذرِ اولیاء کے متعلق علامہ رافعی کا فتویٰ

x (تحریر مختار لردا المختار جلد اول ص ۱۲۳)

نذْرُ الزَّوْجِ وَالشَّمْعِ لِلْأَوْلِيَاءِ يُوقَدُ عِنْدَ قُبُورِهِمْ تَعْظِيمًا لَهُمْ وَمَحَبَّةً فِيهِمْ جَائِزٌ أَيْضًا لَا يَنْبَغِي النَّمْيُ -  
تیل اور شمع کی نذر ماننا اولیاء اللہ کے لیے کہ وہ چراغ روشن کیے جائیں اُن کی قبروں کے نزدیک اُن کی تعظیم اور محبت کے لیے تو یہ بھی جائز ہے اور اس سے منع کرنا بھی مناسب نہیں۔

زیر آیت:

### تفسیرات احمدیہ

وَمَا أَهْلًا بِهِ لِغَيْرِ اللَّهِ

وَمَنْ هُنَا عِلْمُ أَنَّ الْبَقْرَةَ الْمَنْذُورَةَ لِلْأَوْلِيَاءِ كَمَا هُوَ الرَّسْمُ فِي زَمَانِنَا حَلَالٌ طَيِّبٌ -  
اور یہاں سے معلوم ہوا کہ بیشک وہ گائے جس کی نذر اولیاء کے لیے مانی جاتی جیسا کہ ہمارے زمانے میں رسم ہے، حلال و طیب ہے۔

طبقات کبریٰ جلد دوم ص ۶۷ میں امام شعرانی، سیدی شاذلی

سے نقل فرماتے ہیں:

يقول رأيت النبي صلى الله تعالى وسلم فقال اذا كان لك حاجة واردت قضائها فانذر للنقيسة الطاهرة ولو فلسا فان حاجتك تقضى -

ترجمہ: امام شعرانی، سیدی شاذلی (رحمہما اللہ) کا قول نقل کرتے ہیں:

”وہ فرماتے تھے کہ میں نے حضور اکرم صلی اللہ تعالیٰ علیہ وسلم کو دیکھا حضور اکرم صلی اللہ تعالیٰ علیہ وسلم فرماتے تھے جب تجھے کوئی حاجت درپیش ہو اور تو اس کے پورا ہونے کا ارادہ کرے تو نفیسہ طاہرہ کی نذر مان لے، اگرچہ ایک پیسہ ہی کیوں نہ ہو، بے شک تیری حاجت پوری ہو جائے گی۔“

معلوم ہوا کہ قضا حاجات کے لیے اولیاء کی نذر ماننا جائز ہے جو لوگ نذر اولیاء کو شرک قرار دیتے ہیں، انہیں معلوم ہونا چاہیے کہ اس نذر سے مراد نذر شرعی نہیں، بلکہ اسے بر بنائے عرف نذر کہا جاتا ہے اور اس ایصالِ ثواب اور ہدیہ کو نذر کہنا شرعاً جائز ہے۔

نذر اولیاء کے متعلق سیدی عبدالغنی نابلسی "حدیقہ ندیہ" میں فرماتے ہیں،

والتذر لہم بتعلیق ذلک علی حصول شفاءٍ او قدوم غائبٍ فانہ مجازٌ عن الصدقة علی الخادمین لقبورہم۔ ترجمہ: اولیاء اللہ کے لیے جو نذر مانا جاتی ہے اور اسے مریض کے شفا حاصل ہونے یا غائب کے آنے پر معلق کیا جاتا ہے، تو وہ نذر مجاز ہے اور اس سے اولیاء اللہ کے قبور پر خادمین کے لیے صدقہ کرنا مراد ہوتا ہے۔“

WWW.NAFSEISLAM.COM

شاہ ولی اللہ محدث دہلوی کا فرمان

شاہ عبدالعزیز صاحب اپنے والد بزرگوار حضرت شاہ ولی اللہ رحمۃ اللہ تعالیٰ علیہ سے اپنے فتاویٰ عزیز جلد اول ص ۱۲۱ مطبوعہ دیوبند پر نقل کرتے ہیں؛

”لیکن حقیقت اس نذر آنست کہ اہل ثواب طعام و انفاق و بذل مال بروح میت کہ امریست مسنون و از روئے احادیث صحیحہ ثابت است مثل ماورد فی الصحیحین من حال اقم سعد وغیرہ اس نذر مستنزم می شود۔“



پس حال اس نذر آنتست کہ ابد اثواب ہذا القدر الی روح فلاں و ذکر  
ولی برائے تعیین عمل مندور است نہ برائے مصرف این نذر نزد ایشان  
متوسلاں آں ولی نے باشند از اقارب و خدم و ہم طریقاں و امثال  
ذکک و ہمیں است مقصود نذر کنندگان بلاشبہ و حکمہ آتہ صحیح  
يجب الوفا به لِانَّه قربة معتبرة في الشرع۔

ترجمہ: اس نذر کی حقیقت یہ ہے کہ اس طعام وغیرہ کا ثواب میت کی روح  
کو پہنچایا اور یہ امر سنون ہے اور احادیث صحیحہ سے ثابت ہے جیسے حضرت  
سعد کی والدہ کے کنوئیں کا ذکر صحیح بخاری صحیح مسلم میں موجود ہے۔ اس نذر کا  
پورا کرنا ضروری ہوتا ہے۔ پس اس نذر کا حاصل یہ ہے کہ اس طعام وغیرہ  
کا ثواب فلاں کو پہنچے۔ نذر میں ولی کا ذکر اس لیے نہیں کیا جاتا کہ وہ اس نذر  
کا مصرف ہے۔ اس کا مصرف تو اُس ولی قریبی شتہ دا  
خدام درگاہ اور ہم مشرب لوگ ہوتے ہیں۔ ولی کا نام صرف اس عمل کو متعین  
کرنے کے لیے لیا جاتا ہے۔ نذر کرنے والوں کا بلاشبہ یہی مقصد ہوا کرتا ہے  
اور اس کا حکم یہ ہے کہ ایسی نذر صحیح ہے اور اس کو پورا کرنا ضروری ہے کیونکہ  
یہ ایسی طاعت ہے جو شرعاً معتبر ہے۔

شاہ ولی اللہ محدث دہلوی رحمۃ اللہ علیہ ویابی دیوبندی حضرات کے نزدیک بھی مسلم علماء  
راستخین میں سے ہیں۔ آپ کی اس ایمان افروز وضاحت کے بعد کسی قسم کا کوئی شبہ باقی نہیں  
رہتا، لیکن مزید اطمینان کے لیے چند حوالے پیش خدمت اور کیے جاتے ہیں:

شاہ ولی اللہ محدث دہلوی رحمۃ اللہ تعالیٰ علیہ (انفاس العافین

ص ۲۵ پر) اپنے والد محترم (شاہ عبدالرحیم صاحب) کا قول نقل کرتے ہیں:

”میرے والد محترم حضرت شاہ عبدالرحیم صاحب مخدوم شیخ اللہ دیہ کے مزار شریف کی زیارت کے لیے قصبہ ٹاسنہ میں تشریف لے گئے۔ رات کو ایک ایسا وقت آیا کہ اس حالت میں فرمایا کہ مخدوم صاحب ہماری ضیافت فرماتے ہیں اور فرماتے ہیں کہ کچھ کھا کر جانا، چنانچہ آپ اور آپ کے ساتھی مزار شریف پر رُک گئے۔ اسی وقت ایک عورت سر پر پتی رکھے ہوئے جس میں چاول اور مٹھائی تھی آئی اور کہا کہ میں نے نذرمانی تھی کہ اگر میرا شوہر واپس آجائے، تو میں اسی وقت یہ کھانا مخدوم اللہ دیہ کی درگاہ پر بیٹھنے والوں کو پہنچاؤں گی۔ میرا شوہر اسی وقت آیا ہے تو میں نے منت پوری کی ہے۔“

## شاہ رفیع الدین محدث دہلوی کا فرمان

شاہ رفیع الدین رحمۃ اللہ تعالیٰ علیہ اپنے ”سالہ نذائے“ میں تحریر فرماتے ہیں، ”نذرے کہ این جاستعمل می شود نہ بر معنی شرعی است چہ عرف است کہ پیش بزرگان می برند۔ نذر و نسیاز می گویند۔ ترجمہ: جو نذر کہ اس جگہ مستعمل ہوتی ہے، وہ اپنے معنی شرعی پر نہیں، بلکہ معنی عرفی پر ہے، اس لیے کہ جو کچھ بزرگوں کی بارگاہ میں لے جاتے ہیں اس کو نذر و نسیاز کہتے ہیں۔“

## شاہ عبدالعزیز محدث دہلوی کا فرمان

شاہ صاحب کا فرمان تحفہ اثنا عشریہ ص ۳۹۶ پر تحریر ہے، ”حضرت علی اور ان کی اولاد پاک کو تمام افراد امت پیروں، مُرشدوں



کی طرح مانتے ہیں اور تکوینی امور کو ان حضرات کے ساتھ وابستہ جلتے ہیں اور فاتحہ اور درود و صدقات اور نذر و نیاز اُن کے نام کی ہمیشہ کرتے ہیں، چنانچہ تمام اولیاء اللہ کا یہی حال رہا ہے۔“

شاہ عبدالعزیز صاحب کا ایک اور فرمان (فتاویٰ عزیز یہ ص ۵۷)

”وہ کھانا جو حضرت امام حسن و حسین کی نیاز کے لیے پکایا جائے اور اس پر فاتحہ، قُل اور دُرُود شریف پڑھا جائے، وہ تبرک ہے اور اُس کا کھانا بہت اچھا ہے“

## نذر و نیاز کا برین دیوبند کی نظر میں

اب ہم اتمام حجت کے لیے مرشدِ علماء دیوبند حاجی امداد اللہ صاحب مہاجر مکی رحمۃ اللہ علیہ جو کہ مولوی رشید احمد گنگوہی، مولوی محمد قاسم نانوتوی، مولوی اشرف علی تھانوی اور مولوی احمد حسن کانپوری وغیرہ سب کے پیرو مرشد ہیں۔ یہ وہی حاجی صاحب ہیں جن کو علماء دیوبند مرشد العرب و العجم کہتے ہیں اور بانی دارالعلوم مولوی محمد قاسم نانوتوی نے انہیں کے متعلق کہا تھا، ”حاجی صاحب صرف عالم ہی کیا، بلکہ عالم گرتھے“ کا فتویٰ نقل کرتے ہیں۔ حاجی صاحب کے ملفوظات امداد المشتاق میں جمع ہیں اور لطف یہ کہ ان کو جمع کرنے والے دیوبندیوں و بابویوں کے حکیم الامت مولوی اشرف علی تھانوی ہیں۔

### امداد المشتاق ص ۹۲

حاجی امداد اللہ صاحب مہاجر مکی رحمۃ اللہ علیہ فرماتے ہیں: ”نذر و نیاز قدیم زمانہ سے جاری ہے، لیکن اس زمانہ کے لوگ انکار کرتے ہیں“

## امداد المشتاق ص ۹۲

”مولوی صادق الیقین صاحب فرماتے ہیں کہ جب مثنوی شریف ختم ہوگئی تو حاجی امداد اللہ صاحب نے حکم شربت بنانے کا دیا اور فرمایا اس پر مولانا روم صاحب کی نیاز بھی کی جائے گی۔ گیارہ گیارہ بار سورۃ اخلاص پڑھ کر نیاز کی گئی اور شربت پلٹا شروع ہوا۔ آپ نے فرمایا نیاز کے دو معنی ہیں ایک عجز و بندگی اور وہ سوائے خدا کے کسی کے واسطے نہیں ہے، بلکہ ناجائز اور شرک ہے۔ اور دوسرے خدا کی تذر اور ثواب خدا کے بندوں کو پہنچانا یہ جائز ہے، لوگ انکار کرتے ہیں اس میں کیا خرابی ہے؟“

## امداد المشتاق ص ۳۳

”بعض یارانِ طریقت نے حضرت ایشاں (حاجی امداد اللہ صاحب) کے لیے ایک مکان خریدا اور بطور خود اس کی تعمیر کی اور حضرت ایشاں (حاجی امداد اللہ صاحب) کے نذر کیا۔“

مولوی رشید احمد گنگوہی دیوبندی کا قول (فتاویٰ رشیدیہ) جلد اول ص ۱۴۷

”جو اموات اولیاء کی نذر ہے، تو اس کے اگر یہ معنی ہیں کہ ثواب ان کی روح کو پہنچے، تو صدقہ ہے اور درست ہے اور اگر نذر بمعنی تقرب ان کے نام پر ہے تو حرام ہے۔“

تقرب کا معنی مولوی رشید احمد گنگوہی کی زبانی

(فتاویٰ رشیدیہ، جلد سوم ص ۲۱)



”معنی تقرب یہ ہے کہ کسی سے نزدیکی اور ولایت حاصل کرنا کہ اس میں

جملہ حوادث سے امن چاہے اور استقلالاً اُس سے نفع چاہے۔“

قاریین کے اہم! مذکورہ بالا عبارت سے یہ بات واضح ہوگئی کہ نذر اللہ تعالیٰ کی اور ایصالِ ثواب بزرگے تو یہ جانتے رہے۔ ہاں اگر کسی غیر اللہ یعنی کسی نبی یا ولی کو مستقل طاقتوں کا مالک یعنی ذاتی نفع نقصان کا مالک سمجھ کر اُس کی نذر مانے تو یہ شرک ہوگا اور یہ تقرب الی غیر اللہ ہوگا جیسا کہ تقرب کا معنی مولوی رشید احمد صاحب گنگوہی نے بیان کیا ہے۔ تقرب کہتے ہی اسی کو ہیں کہ کسی کو ذاتی نفع و نقصان کا مالک سمجھ کر اُس کی نذر مانی جائے، تو آپ کو کوئی جاہل سے جاہل انسان بھی ایسا نہیں ملے گا جو کسی نبی یا ولی کو مستقل طاقتوں کا مالک سمجھتا ہو، بلکہ ہر مسلمان نذر اللہ کی مانتا ہے اور ایصالِ ثواب بزرگوں کے لیے کرتا ہے۔

### مولوی ہاشم عیال دہلوی دیوبندی (صراطِ مستقیم ص ۱۰۳)

”جو عبادت کہ مسلمان سے ادا ہو، اُس کا ثواب کسی فوت شدہ کے رُوح

کو پہنچائے اور جنابِ الہی میں دُعا کرنا اُس کے پہنچانے کا طریقہ ہے

اور یہ بہت بہتر اور مستحسن طریقہ ہے اور وہ شخص کہ جس کی رُوح کو ثواب پہنچایا

جا رہا ہے۔ اگر اُس کے حقداروں میں سے ہے۔ اُس کے حق کے برابر ثواب

پہنچانے کی خوبی بہت زیادہ ہوگی۔ پس امورِ مرقومہ یعنی اموات کے فاتحوں،

عسوں اور نذر و نیاز سے اس قدر امر کی خوبی میں کچھ شک و شبہ نہیں۔“

مقامِ غور؛ اب کیا فرماتے ہیں نام نہاد دیوبندی و ہابی شاہ عبدالرحیم صاحب

کے بارے میں جنہوں نے وہ نذر و نیاز کھائی جو ایک ولی اللہ کے مزار پر بطور چڑھاوے

کے لائی گئی اور شاہ ولی اللہ محدث دہلوی کے بارے میں جنہوں نے اپنے والد ماجد کے فضائل

کرامات میں اس کو نقل کیا ہے اور فرمایا کہ بزرگ کے نام کی نیاز کھانی جانتے ہیں اور شاہ عبدالعزیز صاحب کے بارے میں جو فرما رہے ہیں کہ تمام اُمت اور جمیع اولیاء اللہ اہل بیت کی نذر و نیاز کرتے ہیں اور امام حسن و حسین رضی اللہ تعالیٰ عنہما کی نیاز تبرک ہے اور اپنے مولوی اسماعیل دہلوی کے بارے میں جو فرما رہے ہیں کہ ہمارے پیر بھائیوں نے مکان پر صاحب کی نذر کیا اور عارف باللہ حاجی امداد اللہ صاحب کے بارے میں جو مولانا روم کی نیاز کرتے تھے اور فرماتے تھے کہ طریقہ نذر و نیاز قدیم زمانہ سے جاری ہے اور مولوی رشید احمد صاحب گنگوہی کے بارے میں جو فرما رہے ہیں کہ اموات کی نذر درست ہے جبکہ اُن کی رُوح کو ثواب پہنچانا مقصود ہو، آپ کے عقیدہ کے مطابق وہ سب مشرک ہوتے یا نہیں؟ اور آپ لوگ (اپنے وضع کردہ کلیہ کے مطابق بننے والے، ان مشرکوں کو مسلمان مان کر مشرک ہوتے یا نہیں؟

## تعیین یوم

کسی نفلی عبادت کے لیے کسی مصلحت کے تعیین یوم کے متعلق صحیح عقیدہ ماتحت وقت کا مقرر کر دینا دلائل شرعیہ کی رُو سے جانتے ہیں، بشرطیکہ مقرر کرنے والے کا یہ عقیدہ نہ ہو کہ اس وقت کے سوا یہ عبادت قبول ہی نہیں ہوتی۔ اور ہم اہل سنت و جماعت کا یہی عقیدہ ہے۔ ہم اہل سنت و جماعت کسی نیک عمل کے لیے وقت اس لیے مقرر کرتے ہیں تاکہ وہ عمل ہمیشہ ہوتا رہے، کیونکہ حضور اکرم صلی اللہ تعالیٰ علیہ وآلہ وسلم کا فرمان ہے: احب الاعمال الی اللہ ادومها وان قل یعنی خدا کے نزدیک محبوب ترین عمل وہ ہے جو ہمیشہ کیا جائے، اگرچہ تھوڑا ہی



اور سہولتِ دوام کے پیش نظر کسی نیک کام کے لیے دن مقرر کر دینے سے وہ عمل برگزنا جاتا نہیں ہو جاتا۔ ملاحظہ فرمائیے مشہد علماء دیوبند حاجی امداد اللہ مہاجر مکی رحمۃ اللہ تعالیٰ علیہ کا فرمان فیصلہ ہفت مسئلہ ص ۲،

## نفلی عبادت کے لیے اپنے اجتہاد سے وقت مقرر کرنے کے دلائل

کسی نفلی عبادت کے لیے اپنے اجتہاد سے وقت مقرر کرنا تو صحابہ کرام سے بھی ثابت ہے، لیکن تعینِ شرعی نہیں ہوتی۔

بخاری شریف، مسلم شریف میں یہ حدیث پاک موجود ہے،

کان عبد اللہ ابن مسعود یدکون الناس فی کل خمیس۔  
ترجمہ یعنی حضرت عبد اللہ ابن مسعود ہر جمعرات کے دن لوگوں کو وعظ فرمایا کرتے تھے۔  
مقام غور ہے کہ جمعرات کو وعظ کے لیے رخصت کرنا صحابہ اور نہ محمد مصطفیٰ صلی اللہ تعالیٰ علیہ وآلہ وسلم نے مقرر کیا ہے، بلکہ صحابی رسول نے اپنے اجتہاد سے مقرر کر لیا ہے۔

بخاری شریف جلد دوم،

حضرت سہیل بن سعد رضی اللہ تعالیٰ عنہ سے روایت ہے:

قال کانت فینا امراء علیٰ اربعاء فی منزلة لہا  
سلق فکانت اذا کان یوم جمعة تنزع اصول السلق فتجعلہ  
فی قدر ثم تجعل علیہ قبضة من شعیر تطبخھا فتکون  
اصول السلق عرقہ وکنا تنصرف من صلوة الجمعة فنسرم  
علیہا فتقرب ذالک الطعام الینا فنلعه وکنا نتمنی  
یوم الجمعة لطعامھا ذالک۔

ترجمہ: ہمارے مسلمانوں، میں ایک عورت تھی جو نالے کے پانی سے اپنے کھیت میں چقندر بوٹی، تو جب جمعہ کا دن ہوتا تو چقندر کی جڑیں علیحدہ کر کے دیچی میں ڈالتی اور اُس پر جو ڈال کر تمام کو پکاتی، تو چقندر کی جڑیں اس میں گوشت کے قائم مقام ہوتیں۔ جب ہم جمعہ کی نماز سے فارغ ہوتے، تو ہم اس عورت پر الت سلام حلیمہ جا کر کہتے تو اس طعام کو وہ ہمارے سامنے قریب کر دیتی، تو ہم اس کو چاٹ چاٹ کر کھاتے اور ہر جمعہ کے دن ہم اس کھانے کے متمنی ہوتے۔“

### بخاری شریف جلد اول ص ۱۵۴:

عن ابی ہریرۃ ان التبی صلی اللہ علیہ وآلہ وسلم قال لبلال عند صلوة الفجر یا بلال حدثنی یا رجی عمل عملتہ فی الاسلام فانی سمعت دف لعلیک بین یدی فی الجنة قال ما عملت عملاً اس جی عندی انی لم اطهر طهوراً فی ساعة لیل او نهار الاصلیت بذک الطهور ما کتب لی ان اصلی ترجمہ: حضرت ابو ہریرہ رضی اللہ تعالیٰ عنہ بیان کرتے ہیں کہ حضور اکرم صلی اللہ تعالیٰ علیہ وآلہ وسلم نے حضرت بلال رضی اللہ تعالیٰ عنہ سے صبح کی نماز کے وقت فرمایا اے بلال! بتلاؤ تم نے اسلام میں ایسا کونسا عمل کیا ہے جس کے اجر کی تمہیں توقع ہے، کیونکہ میں نے جنت میں اپنے آگے تمہارے چلنے کی آہٹ سنی ہے۔ حضرت بلال رضی اللہ تعالیٰ عنہ نے جواب دیا اس سے زیادہ میرے نزدیک کوئی عمل لائق قبولیت نہیں ہے کہ میں دن یا رات میں جب بھی وضو کرتا ہوں، تو اس وضو سے نماز پڑھتا ہوں جو اللہ تعالیٰ نے میرے لیے مقرر فرمائی ہے۔“

قارئینِ کرام! مقام غور ہے نفل نماز کے لیے کوئی وقت مقرر نہیں ہے، لیکن حضرت بلال رضی اللہ تعالیٰ عنہ نے اپنے اجتہاد سے وضو کے بعد نفل پڑھنے کو مقرر کر لیا تھا



اس سلسلے میں انہوں نے سرکارِ دو عالم صلی اللہ تعالیٰ علیہ وآلہ وسلم سے پوچھا بھی نہیں تھا۔ حضورِ اکرم صلی اللہ تعالیٰ علیہ وآلہ وسلم نے دریافتِ حال کے بعد یہ نہیں فرمایا کہ تم نے اپنی طرف سے نوافل کے لیے یہ وقت کیوں مقرر کر لیا۔ نفلی عبادت کے لیے اپنی طرف سے وقت مقرر کر لینا اور اس پر دوام کرنا اگر بدعت و گمراہی ہے تو حضورِ اکرم صلی اللہ تعالیٰ علیہ وآلہ وسلم نے اس کا رد کیوں نہیں فرمایا۔ رد کرنا تو دُور کی بات ہے حضورِ سرورِ عالم صلی اللہ تعالیٰ علیہ وآلہ وسلم نے اس عمل کی تحسین کر کے اُمت کے لیے یہ رہنمائی فرمادی کہ نفلی عبادت کے لیے اپنے اجتہاد سے وقت معین کرنا جائز ہے۔ چنانچہ علامہ ابن حجر عسقلانی فرماتے ہیں:

وَيَسْتَفَادُ مِنْهُ جَوَازُ الْاجْتِهَادِ فِي التَّوْقِيتِ لِلْعِبَادَةِ لِانْ  
بَلَا لَا تَوْصِلُ اِلَى مَا ذَكَرْنَا بِالِاسْتِنْبَاطِ قُصُوبِهِ النَّبِيُّ  
صَلَّى اللهُ تَعَالَى عَلَيْهِ وَسَلَّمَ.

ترجمہ: اس حدیث سے معلوم ہوا کہ نفلی عبادت کے لیے اپنے اجتہاد سے وقت معین کرنا جائز ہے، کیونکہ بلال رضی اللہ تعالیٰ عنہ نے وضو کے بعد نوافل اپنے استنباط سے معین کیے تھے اور حضورِ اکرم صلی اللہ وسلم نے اسے درست قرار دیا، جس طرح نوافل پڑھنے کے لیے شرعاً کوئی وقت مقرر نہیں ہے، لیکن حضرت بلال رضی اللہ تعالیٰ عنہ نے ہر وضو کے بعد نوافل پڑھنے کا التزام کیا اور جائز قرار پایا۔ اسی طرح مُردوں کے ایصالِ ثواب کے لیے شرعاً کوئی وقت مقرر نہیں ہے، لیکن اگر کوئی شخص محض سہولتِ دوام کے لیے گیارہویں، جمعرات، چالیسواں یا عرسِ والے دن کو مقرر کر لے تو یہ کس طرح بدعت قرار پائے گا یا اگر اذان سے قبل یا بعد میں دُور و شریف پڑھنا مقرر کر دے، تو کیونکر بدعت قرار پائے گا۔

## صحیح بخاری جلد اول ص ۱۵۹

كان النبي صلى الله عليه وآله وسلم ياتي مسجد قبا كل  
سبت ما شئتوا ساكبا وكان عبد الله ابن عمر يفعلها -  
ترجمہ: حضور اکرم صلی اللہ تعالیٰ علیہ وآلہ وسلم ہر ہفتہ کے دن مسجد قبا پیدل یا سواری پر جایا  
کرتے تھے۔ اسی طرح حضرت عبد اللہ ابن عمر بھی ہفتہ کے دن مسجد قبا کی زیارت کے لیے جایا کرتے تھے۔  
علامہ ابن حجر عسقلانی فتح الباری جلد سوم ص ۳۱۱ پر اس حدیث کے تحت اس حدیث  
کے فوائد بیان کرتے ہوئے فرماتے ہیں:

وفي هذا الحديث على اختلاف طرقه دلالة على جواز  
تخصيص بعض الايام ببعض الاعمال الصالحة والمداومة  
على ذلك -

ترجمہ: اس حدیث میں باوجود اختلاف طرق کے اس بات پر دلالت ہے کہ بعض اعمال  
صالحہ کی ادائیگی کو بعض ایام کے ساتھ خاص کر لینا اور اس پر عمل میں  
دوام کرنا جائز ہے۔

علامہ بد الدین عینی حنفی عمدۃ القاری جلد ۲ ص ۱۵۹ پر فرماتے ہیں:  
فيه دليل على جواز تخصيص ببعض الايام بنوع من القرب  
وهو كذلك الا في الاوقات النهي عنها كالنهي عن تخصيص ليلة الجمعة  
بقيام من بين الليالي او تخصيص يوم الجمعة بصيام من بين الايام -  
ترجمہ: اس حدیث پاک میں اس بات پر دلیل ہے کہ بعض ایام کو بعض عبادات کے  
ساتھ خاص کر لینا جائز ہے اور یہ امر ایسا ہی ہے سو ان چیزوں کے جن کے بارے میں  
نہی وارد ہے جیسے جمعہ کی رات کو قیام کے لیے یا جمعہ کے دن کو روزے کے لیے خاص  
کر لینا کیونکہ اس تخصیص سے حضور اکرم صلی اللہ تعالیٰ علیہ وآلہ وسلم نے منع فرمایا ہے



مولوی اشرف علی تھانوی دیوبندی کا مندرجہ بالا حدیث

کے متعلق قول (بولدر النواد ص ۴۵۷)

ہر دو حدیث سے ثابت ہوا کہ کسی مقصود مباح یا کسی طاعت کے لیے تعیین یوم اگر باعتبار عقدا قربت نہ ہو، بلکہ کسی مباح مصلحت کے لیے ہو جائز ہے جیسے مدارس دینیہ میں اسباق کے لیے گھنٹے متعین ہوتے ہیں اور اگر باعتبار عقدا قربت ہو نہی عنہ ہے۔ پس عرس میں جو تاریخ متعین ہوتی ہے۔ اگر اس تعیین کو قربت نہ سمجھیں بلکہ اور کسی مصلحت سے یہ تعیین ہو، مثلاً سہولت اجتماع تاکہ تداوی کی صعوبت یا بعض اوقات اس کی کراہت کے شبہ سے مامون رہیں اور خود اجتماع اس مصلحت سے ہو کہ ایک سلسلہ کے احباب باہم ملاقات کر کے حب اللہ کو ترقی دیں اور اپنے بزرگوں کو آسانی اور کثیر مقدار میں جو کہ اجتماع سے حاصل ہے، ثواب پہنچانا ہے سبے تکلف میسر ہو جائے نیز اس اجتماع میں طالب علموں کے لیے اپنے شیخ کا انتخاب آسان ہو جاتا ہے۔ یہ تو ظاہری مصالح ہیں جو مشاہد ہیں یا کوئی باطنی مصلحت داعی ہو، جیسا میں نے بعض اکابر اہل ذوق سے سنا ہے کہ میت کو اپنے یوم وفات کے عدد سے وصول ثواب کے انتظار کی تجدید ہوتی ہے اور یہ مصلحت محض کشفی ہے جس کا کوئی مکذب عقلی یا نقلی موجود نہیں، اس لیے صاحب کشف کو یا اس صاحب کشف کے معتقد کو بدرجہ ظن اس کی رعایت کرنا جائز ہے، البتہ جرم جائز نہیں۔ بہر حال اگر ایسے مصالح سے یہ تعیین ہوتی، تو قی نفسہ جائز ہے۔

نوٹ: بہر حال تھانوی صاحب کی اس عبارت سے اہل فہم کے لیے اس پر کافی روشنی موجود ہے کہ جو عبادات عموم اور اطلاق کے ساتھ مشروع ہیں۔ ان کو کسی مناسبت سے کسی خاص دن یا کسی خاص وقت میں ادا کیے کے لیے حین کر لینا جائز ہے۔

مُرشدِ علماء دیوبند حاجی امداد اللہ مہاجر مکی رحمۃ اللہ علیہ

کافرمان — (فیصلہ ہفت مسئلہ ص ۲)  
 ”اب رہا تاریخ مقرر کرنا تو یہ بات تجربے سے معلوم ہوتی ہے جو کام کسی خاص  
 وقت میں کیا جاتا ہے، وہ اُس وقت بھی یاد آجاتا ہے اور ضرور انجام پاتا ہے  
 نہیں تو سالہا سال گزر جاتے ہیں کبھی اس کا خیال بھی نہیں آتا۔ اس قسم  
 کی مصالحتیں سب بات میں ہیں۔ بہر حال اس قسم کی مصالحتیں اگر ایک خاص شکل  
 اختیار کرنے کا باعث ہوں تو کچھ مضائقہ نہیں۔“

**قارئین کرام!** نفلی عبادات کے لیے اپنے اجتہاد سے وقت کو صحیح

کرام نے بھی مقرر فرمایا ہے اور امت مسلمہ میں سے کسی نے آج تک اعتراض نہیں کیا، بلکہ  
 خود حکیم الامت علماء دیوبند مولوی اشرف علی تھانوی اور مرشدِ علماء دیوبند حاجی امداد اللہ  
 مہاجر مکی نے بھی بعض مسلتوں کے پیش نظر نفلی عبادات کے وقت مقرر کرنے کو جائز کہا ہے۔

بعض لوگ یہ کہتے ہیں مُردوں کو جانی و مالی عبادات کا ثواب ایسے

**مقامِ غور** تو سب وقت پہنچتا ہے، لیکن اگر ایصالِ ثواب کے لیے وقت

مقرر کر دیا جائے جیسے تیجہ، جمعرات، چالیسواں، گیارہویں اور عرس وغیرہ حرام ناجائز  
 حالانکہ سرکارِ دو عالم صلی اللہ تعالیٰ علیہ وآلہ وسلم کی احادیث مبارکہ سے تو یہ ثابت ہوتا ہے  
 کہ مُردے کو جانی و مالی عبادات کا ثواب سال کے تمام دنوں میں پہنچتا ہے۔ مقامِ غور  
 ہے کہ سرکارِ دو عالم صلی اللہ تعالیٰ علیہ وآلہ وسلم تو فرماتیں کہ سال کے جس دن مرضی ہو، مُردے  
 کے لیے ایصالِ ثواب پہنچتا ہے، لیکن گیارہویں، جمعرات، تیسرے دن، چالیسویں دن،  
 ثواب نہیں پہنچتا، تو گویا وہ بوجہ جہالت سرکارِ دو عالم صلی اللہ تعالیٰ علیہ وآلہ وسلم کے حکم کو  
 چیلنج کرتا ہے۔ بعض لوگ کہتے ہیں کہ اگر ایصالِ ثواب کے لیے دن مقرر

**سر اسرار الزما** بھی کر دیا جائے، تو اتنی خرابی نہیں ہوتی، لیکن خرابی یہ ہوتی ہے

کہ اہلسنت کا عقیدہ ہے



ہے کہ دسویں محرم، گیارہویں، تیجہ، چالیسویں کے سوا مُردے کو ثواب بالکل پہنچا ہی نہیں۔  
**قارئین کو ام**، یہ سراسر الزام و بہتان ہے۔ اہل سنت کے علماء تو بجائے خود  
 رہے عوام الناس میں سے بھی کسی کا یہ عقیدہ ہرگز نہیں ہوتا کہ مقررہ دن کے سوا ثواب نہیں  
 پہنچتا اور اکثر اوقات دیکھا گیا ہے کہ عام لوگ سیدنا غوث اعظم شیخ عبدالقادر جیلانی  
 رحمۃ اللہ علیہ کی گیارہویں، گیارہ تاریخ کے بجائے ۱۳ یا ۱۴ کو تقسیم کر رہے ہوتے ہیں اور  
 ہم اہل سنت و جماعت تو بر ملا کہتے ہیں کہ اگر کوئی شخص یہ عقیدہ رکھ کر کہ مقررہ ایام کے  
 سوا، مُردوں کو جانی و مالی عبادات کا ثواب پہنچتا ہی نہیں، صدقہ و خیرات کرے، تو یہ  
 ناجائز و حرام ہے، کیونکہ اس طرح تو یہ تعین لغوی کی بجائے تعین شرعی ہو جائے گی،  
 جس کا پیغمبر علیہ الصلوٰۃ والسلام کے بغیر کوئی اختیار نہیں رکھتا۔

**قابل توجہ:** اگر کسی بھی نیک عمل کے لیے تاریخ معین کر دینے سے وہ عمل  
 ضائع ہو جاتا ہے تو پھر دیوبندی و ہابی حضرات مختلف کاموں کے لیے خود تاریخ معین کیوں  
 کرتے ہیں:

(۱) ہر سال ۲۷ رمضان المبارک کو مقررہ تاریخ پر جلسہ کرتے ہیں۔

(۲) جلسوں کے لیے تاریخ معین کرتے ہیں۔

(۳) راتے دنڈ کے سالانہ تبلیغی اجتماع کے لیے تاریخ معین کرتے ہیں۔

(۴) مدرسوں میں اسباق کے لیے وقت مقرر کرتے ہیں

(۵) جشن صد سالہ دیوبند کے لیے بھی تاریخ معین کی گئی تھی۔

اگر ان کے لیے مختلف نیک کاموں کے لیے تاریخ مقرر کرنے میں کوئی خرابی نہیں،  
 تو پھر اگر ہم کسی نیک عمل کے لیے تاریخ معین کر دیں تو ان کو اس میں بدعت کا داہمہ  
 کیوں پڑتا ہے۔

# عُرس

اولیاء اللہ کے یوم وصال کو عرس کہتے ہیں۔  
 اولیاء اللہ کے یوم وصال کو عرس کیوں کہتے ہیں؟ اس کے ثبوت میں ہم مشکوٰۃ شریف  
 کے کتاب الجنائز سے چند حدیثیں نقل کرتے ہیں:

(۱) حضرت عبادہ بن صامت رضی اللہ تعالیٰ عنہ فرماتے ہیں کہ حضور نبی کریم  
 صلی اللہ تعالیٰ علیہ وآلہ وسلم نے فرمایا کہ جب مومن کی وفات کا وقت قریب آتا ہے تو اُس  
 کو رضائے الہی اور عنایات و بخشش کی خوشخبری دی جاتی ہے =

فَلَيْسَ شَيْءٌ أَحَبَّ إِلَيْهِ مِمَّا أَمَامَهُ فَأَحَبَّ

لِقَاءَ اللَّهِ وَ أَحَبَّ اللَّهُ لِقَاءَهُ (مشکوٰۃ شریف)

”اور وہ خوشخبری کو پا کر دولت و زینتِ دُنیا کے مقابلے میں آئندہ کی ہر چیز محبوب  
 رکھنے لگتا ہے، پس وہ مومن اللہ تعالیٰ کی ملاقات اور دیدار کا مشتاق ہو جاتا ہے اور  
 خدا تعالیٰ اس کی ملاقات کو دوست رکھتا ہے۔“

www.ameerislami.com

دوست بدست رود و یار بسیار

(۲) حضرت ابوقتاہدہ رضی اللہ تعالیٰ عنہ سے روایت ہے کہ حضور اکرم صلی اللہ تعالیٰ

علیہ وآلہ وسلم نے ارشاد فرمایا: العبد المومن يستريح من نصب  
 الدنيا و اذا هال الى رحمة الله (مشکوٰۃ شریف)

”یعنی بندہ مومن مرنے کے سبب سے دُنیا کی تکالیف اور اُس کی ایذا سے راحت  
 آرام پاتا ہے اور خدا تعالیٰ کی رحمت کی طرف جاتا ہے۔“ جیسا کہ امیر مینائی کہتے ہیں



رُوحِ جَنَّتِ مِیْنِ بَدَنِیْ اَنْدَرِ مِزَارِکِ  
کِشْتِیْ بَہَارِیْ ڈُوبِ گِئِیْ پَارِ اُتَارِکِ

(۳) حضرت عبداللہ بن عمر رضی اللہ تعالیٰ عنہما سے روایت ہے کہ حضور نبی کریم صلی اللہ تعالیٰ علیہ وآلہ وسلم نے فرمایا: تحفۃ المؤمن الموت۔ (رواہ الیہمقی فی شعب ایمان) ”یعنی مومن کے حق میں مرنا بمنزلہ تحفہ کے ہے“ اللہ تعالیٰ کی طرف سے کیونکہ اس کے سبب سے انسان ثواب اور دارِ آخرت کو پہنچتا ہے۔

بڑے ناداں ہیں جو لوگ ڈرتے ہیں امیر اس سے  
اجل تو نام ہے اک زندگانی کے نگہیاں کا

(۴) حضرت ابو بکر رضی اللہ تعالیٰ عنہ سے روایت ہے کہ حضور پر نور صلی اللہ تعالیٰ علیہ وآلہ وسلم نے ارشاد فرمایا ہے کہ قبضِ رُوحِ کے وقت فرشتے حاضر ہوتے ہیں۔ اگر وہ مرد مومن صالح اور پرہیزگار ہوتا ہے تو کہتے ہیں: اخرجی ایتھا النفس الطیبة کانت فی الجسد الطیب اخرجی حمیدۃ و اُبشری بروح وریحان و رب غیر غضبان فلا تنزل  
یقال لها ذلک (رواہ ابن ماجہ)

یعنی اے جانِ پاک جو پاک جسم میں تھی نکل اور خدا تعالیٰ کے رزق، راحت اور ملاحات سے خوش ہو۔ پس وہ رُوح نکلتی ہے اور اس سے ایسی خوشبو

آتی ہے جیسے کستوری و مشک وغیرہ۔ پھر وہ رحمت کے فرشتے اسی طرح نہایت ادب و احترام اور خوشی اور غم سے اس کو آسمان کی طرف لے جاتے ہیں اور آسمان کے دربان یہ معلوم کر کے کہ یہ سعید رُوح ہے۔ اس طرح اس کو خدا تعالیٰ کی خوشنودی اور عیش و آرام جنت کی خوشخبری دیتے ہیں، حتیٰ کہ اسی طرح وہ رُوحِ حناص عرشِ معلیٰ تک پہنچ جاتی ہے۔

مزے جو مرنے کے عاشق بیان کبھی کرتے  
مسیحا و خضر بھی مرنے کی آرزو کرتے

فائدہ: مطابق شرح مشکوٰۃ شریف جلد دوم ص ۳۷ میں اس حدیث کے تحت لکھا ہے:

”روحِ مومن زمین و آسمان میں سیر کرتی ہے۔ جنت کے میوے کھاتی اور جہاں دل چاہتا جاتی ہے اور عرشِ معلیٰ کی قندیلوں میں جگہ پکڑتی ہے اور اس کو اپنے بدن کے ساتھ بھی اس طرح کا تعلق رہتا ہے کہ وہ اپنی قبر میں قرآن شریف اور نماز پڑھتا ہے۔ چین کرتا اور مانند دو لہا کے توتلے اور اپنے حسبِ مقام اور مرتبہ جنت میں اپنی منزل دیکھتا ہے۔“

ہرگز نمیر و آنکہ دلش زندہ شد بعشق

ثبت است بر جریدۂ عالمِ دوام

(۵) مسند امام احمد اور نسائی شریف میں یہ حدیث پاک موجود ہے کہ بوقتِ وصال مومن رحمت کے فرشتے سفید ریشمی کپڑا لاتے ہیں اور روحِ مومن کو مبارکباد اور خوشخبری دیتے ہیں۔ پس روحِ مومن خوشبو، مشک اور کستوری کی طرح نکلتی ہے اور فرشتے اُس کو دستِ بدست تبرکاً اور تعظیماً آسمان کی طرف لے جاتے ہیں آسمان سے فرشتے کہتے ہیں:

ما اطیب ہذہ الریح الّتی جاء تکم من الارض فیاتون بہ

ارواح المؤمنین فلہم اشد فرحاً بہ من احدکم وغائبہ یقدم علیہ

یعنی کتنی عمدہ خوشبو ہے جو زمین سے آئی ہے۔ پھر ارواحِ مؤمنین کے پاس اُس کو لاتے ہیں

اور تمام رُو میں اُس کو دیکھ کر اس قدر خوش ہوتی ہیں کہ جس طرح کسی سفر میں گئے ہونے

آدمی کی واپسی پر اُس کے گھر والے خوش ہوتے ہیں، یہاں تک کہ اُسے خداوند تعالیٰ کے

حضورِ خاص میں لے جایا جاتا ہے۔



رُو حیں کشتوں کی گلے ملتی ہیں شاداں ہو کر  
عید سے عید ہوئی یار پہ مسترباں ہو کر

علامہ اقبال علیہ الرحمہ کہتے ہیں :-

نشانِ مردِ مومن باتو گونیم !  
پچوں مرگ آیتِ تم بربِ اوست

(۶) خدا تعالیٰ ارشاد فرماتا ہے کہ میرے بندے کی کتابِ علیتین میں لکھو اور اس کو زمین کی طرف لوٹاؤ اور پھر اُس کی رُوح جسم میں واپس آجاتی ہے اور منکر نکیر اس سے سوال کرتے ہیں، وہ نہایت عمدہ طریقے سے سوالوں کے جواب دیتا ہے تو پروردگارِ عالم کی طرف سے ندا آتی ہے: صَدَقَ عَبْدِي يَعْنِي مِيرے بندے نے سچ کہا اُس کے لیے جنتی فرش بچھاؤ اور اُس کو جنت کے لباس پہناؤ اور جنت کا دروازہ کھول دو۔ پھر اُس کو خوشبودار ہوا آتی ہے اور اُس کی قبر جہاں تک اُس کی نظر جاتی ہے کھل جاتی ہے۔  
(مشکوٰۃ شریف)

ڈاکٹر اقبال علیہ الرحمہ کہتے ہیں :-

تجھے کیا بتائیں اے ہم نشین ہمیں موت میں جو مزامل

نہ ملا مسیحا و خضر کو وہ حیاتِ عمر دراز میں

(۷) حضور پر نور صلی اللہ تعالیٰ علیہ وآلہ وسلم نے ارشاد فرمایا کہ پھر اُس کے پاس ایک

نہایت خوبصورت اور خوشبودار شخص آتا ہے اور بندہ مومن کو ان الفاظ میں مبارکباد دیتا ہے:

اَبَشْرُ بِالَّذِي يَسْرُكَ هَذَا يَوْمَكَ الَّذِي كُنْتَ تُوْعَدُ-

یعنی تجھ کو اس چیز کی بشارت دیتا ہوں کہ جو تجھے خوش کرے اور یہ وہ دن ہے جس کا

تجھے دنیا میں وعدہ دیا جاتا تھا۔ پھر مومن اسے کہتا ہے کہ تو کون ہے کہ تو نہایت خوش

اور مبارک مینے والا ہے۔ وہ کہتا ہے میں تیرا نیک عمل ہوں جو تو نے دنیا میں کیا تھا (مشکوٰۃ)

(۸) بندہ خواہش ظاہر کرتا ہے کہ کیا ہی اچھا ہوتا اگر میں گھر واپس جا کر اپنے بچوں، بیوی اور عزیز واقارب کو خدا تعالیٰ کی اس کرم بخشش اور بندہ نوازی کی خبر دے آتا، تو یہ سن کر فرشتے اس سے نہایت ادب و علم سے عرض کرتے ہیں:

نَم كُنُومَةُ الْعُرُوسِ الَّذِي لَا يُوقِظُهُ إِلَّا أَحَبُّ أَهْلِهِ (رواہ ترمذی)  
ترجمہ: سو جاؤ ذہن کی طرح کہ اُس کو اپنے محبوب کے سوا کوئی نہ جگائے گا۔

”عُرُس“ کا لفظ اسی حدیث پاک سے ماخوذ ہے عُرُسِ  
**آدم برسرِ مطلب** کے لغوی معنی شادی اور حُسنِ عُرُوسی کے ہیں اور اصطلاحی

معنی یہ ہیں کہ کسی بزرگ کا یومِ وصال ہے کہ جس دن قرآن مجید پڑھ کر یا طعام و شیرینی  
غزبارہ و مساکین کو تقسیم کر کے اس کا ثواب اُس بزرگ کی رُوح کو بخشا جائے۔

بزرگانِ دین کے ایامِ وصال کو ”عُرُس“ سے اس لیے منسوب کرتے ہیں کیونکہ اولیاء اللہ  
کے لیے اُن کے وصال کا دن یقیناً مسرت و انبساط کا دن ہوتا ہے جیسا کہ مندرجہ بالا  
احادیث سے واضح ہے۔ بندۂ مومن دیدارِ خداوندی کا مشتاق ہوتا ہے۔ رحمت کے  
فرشتے اُسے مبارک بادیاں دیتے ہیں اور اُس کے وصال سے خوش ہوتے ہیں۔  
پروردگارِ عالم کی طرف سے اُسے خوشنودی اور سُرخروئی کا سہرا اور تاج ملتا ہے اور  
اللہ رب العزت جل شانہ کی بے انتہا رحمتیں اور برکتیں اُس پر نازل ہوتی ہیں۔ ارواحِ  
مؤمنین اُس سے اور وہ اُن سے مل کر خوش ہوتے ہیں اور خوشیاں مناتے ہیں اور  
اُس سے کہا جاتا ہے: نَم كُنُومَةُ الْعُرُوسِ یعنی دُولہا کی طرح خواب نازیں سوجاؤ۔  
پس اس عروسِ جنت کے یومِ وصال کو اس کا یومِ عُرُس کہتے ہیں۔

**عرس کا حضور اکرم صلی اللہ علیہ وآلہ وسلم سے ثبوت**

بخاری شریف، تفسیر ابن جریر، تفسیر دُرّ منثور، تفسیر کبیر اور ردالمحتار میں یہ



حدیث پاک موجود ہے: عن انسِ ان رسول الله صلى الله عليه وسلم  
 كان ياتي قبور الشهداء على راس كل حويل فيقول سلام عليكم  
 بما صبرتم فنعمة عقبى الدار والخلفاء الاربعة هكذا يفعلون  
 ترجمہ: حضرت انس رضی اللہ تعالیٰ عنہ سے روایت ہے کہ حضور اکرم صلی اللہ تعالیٰ علیہ  
 وآلہ وسلم ہر سال کے شروع میں شہیدوں کی قبروں پر تشریف لے جاتے، پھر کہتے سلامتی  
 ہو تم پر جو حضرات اس کے جو تم نے صبر کیا۔ پس اچھا ہوا آخر ٹھکانا، اور خلفاء کرام بھی اسی طرح  
 کرتے تھے۔“

**قاریین:** اگر سال کے بعد مقررہ تاریخ پر قبورِ صلحاء پر جانا جائز ہوتا تو  
 سرکارِ دو عالم صلی اللہ تعالیٰ علیہ وآلہ وسلم کبھی بھی باقاعدگی سے ہر سال خاص تاریخ پر  
 قبورِ شہداء پر تشریف نہ لے جاتے۔ جب حضور اکرم صلی اللہ تعالیٰ علیہ وآلہ وسلم مقررہ  
 تاریخ پر قبورِ شہداء پر جاتے تھے۔ اگر آج ہم مقررہ تاریخ پر کسی ولی اللہ کے مزار پر جا کر  
 ایصالِ ثواب کریں تو ناجائز کیوں کہلاتا ہے؟

## عرس کے متعلق مولانا شاہ عبدالعزیز صاحب کا فتویٰ

فتاویٰ عزیزی جلد اول ص ۲۸ پر شاہ عبدالعزیز محدث دہلوی رحمۃ اللہ تعالیٰ علیہ

ایک سوال کے جواب میں فرماتے ہیں:

”رفتنِ برقبور بعد سالے یک روز معین کردہ سہ صورت است۔ اول: آن کہ  
 یک روز معین نمودہ یک شخص یا دو شخص بغیر بنیتِ اجتماعیہ مردمان کثیر برقبور محض بنا بر  
 زیارت و استغفار بروند این قدر از روتے روایات ثابت است و در تفسیر مؤثر منشور  
 نقل کردہ کہ ہر سال آنحضرت صلی اللہ تعالیٰ علیہ وآلہ وسلم بر مقابلہ می رفتند و دعا برائے  
 مغفرت اہل قبور می نمودند۔ این قدر ثابت و مستحب است۔ دوم: آنکہ بہیتِ اجتماعیہ

مردمان کثیر جمع شدند و ختم کلام اللہ کنند و فاتحہ بر شیرینی یا طعام نمودہ تقسیم در میان حاضران نمایند۔ این قسم معمول در زمانہ پیغمبر خدا و خلفائے راشدین نبود۔ اگر کسے باطن پر بکند باک نیست۔ زیرا کہ درین قسم قبح نیست، بلکہ فائدہ اجیاء و اموات را حاصل می شود۔ سووم، طور جمع شدن بر قبور این است کہ مردمان یک روز معین نمودہ و لباس ہائے و نفیس پوشیدہ مثل روز عید شادمان شدہ بر قبر ہا جمع شدند۔ رقص و مزامیر و دیگر بدعات ممنوعہ مثل سجد برائے قبور و طواف کردن قبور می نمایند، این قسم حرام و ممنوع است، بلکہ بعضے بحد کفر می رسند و ہمیں است محل، محل این دو حدیث ولا تجعلوا قبوری عیداً چنانچہ در مشکوٰۃ شریف موجود است اللہم لا تجعل قبوری و ثنا یعبد۔ ترجمہ: سال میں کوئی ایک دن مقرر کر لینا اس غرض سے کہ خاص اُس دن بزرگوں کی قبر کی زیارت کی جائے۔ اُس کی تین صورتیں ہیں؛ اول یہ کہ کوئی ایک دن مقرر کریں اور اُس دن صرف ایک ایک شخص یا دو دو شخص کر کے جا کر قبر کی زیارت کر آئیں مگر زیادہ آدمی ایک ہی دفعہ بہیئت اجتماعیہ نہ جائیں، تو اُس قدر روایات سے ثابت ہے چنانچہ تفسیر دَرِّ مَنْشُورِہِیْنِ منقول ہے کہ ہر شروع سال میں رسول اکرم صلی اللہ تعالیٰ علیہ وآلہ وسلم مقابر میں تشریف لے جاتے اور دُعا اہل قبور کی مغفرت کے واسطے کرتے تھے۔ اس قدر ثابت اور مستحب ہے۔ دوسری صورت یہ ہے کہ بہیئت اجتماعیہ مردمان کثیر جمع ہوں اور ختم قرآن شریف کریں اور شیرینی یا کھانا فاتحہ کریں اور اس کو حاضرین میں تقسیم کریں۔ ایسا معمول زمانہ پیغمبر خدا صلی اللہ تعالیٰ علیہ وسلم و خلفائے راشدین میں نہ تھا لیکن ایسا کرنے میں مضائقہ نہیں، اس واسطے کہ اس میں کوئی بُرائی نہیں، بلکہ اس میں اجیاء و اموات کو فائدہ حاصل ہوتا ہے۔ تیسری صورت یہ ہے کہ لوگ کوئی ایک دن مقرر کر لیتے ہیں اور اس میں لباس ہائے فاخرہ اور نفیس پہن کر عید کی مانند خوشی و خرمی قبروں کے پاس جمع ہوتے ہیں اور رقص و مزامیر اور دیگر بدعات ممنوعہ کرتے ہیں اور قبروں کا طواف کرتے ہیں تو یہ طریقہ حرام و ممنوع



ہے، بلکہ بعض لوگ کفر تک پہنچ جاتے ہیں اور یہی مراد ہے ان دو حدیثوں سے حلالاً تجعلوا  
قبری عیداً یعنی رسول اللہ صلی اللہ تعالیٰ علیہ وآلہ وسلم نے فرمایا کہ میری قبر کو عید بنا لینا،  
اور اللہم لا تجعل قبری وثناً یعبد یعنی رسول اکرم صلی اللہ تعالیٰ علیہ وسلم  
نے دعا کی کہ اے میرے پروردگار نہ بنا دینا میری قبر کو بت کہ اُس کی پرستش کی جاتے،  
قاریین کو اس فتویٰ سے کئی باتیں ثابت ہوئیں، اول ہولانا شاہ

عبدالعزیز محدث دہلوی علیہ الرحمہ نے تعین عرس کی اصلیت حدیث سے پہنچائی کہ تفسیر  
درمنثور اور دوسری مستند تفسیروں میں یہ حدیث پاک موجود ہے کہ سرکارِ دو عالم  
صلی اللہ تعالیٰ علیہ وآلہ وسلم سال بسال شہداء کی قبور پر ہر سال کے سرے پر تشریف  
لاتے تھے اور اسی طرح آپ کے بعد آپ کے خلفاء اربعہ کرتے رہے۔

دوم، کہ اگر کسی دلی اللہ کے مزارِ اقدس پر کافی لوگ مقررہ تاریخ پر جمع ہو کر ختم  
قرآن پاک کر کے یا شیرینی کھانا وغیرہ پر فاتحہ کر کے غبار و مساکین میں تقسیم کر دیں تو بالکل  
جائز ہے، اس میں ہرگز کوئی خرابی نہیں، بلکہ فرماتے ہیں کہ اس طرح کرنے میں زندوں اور  
مردوں دونوں کا فائدہ ہے۔

سوم، قبروں پر رقص، مزامیر یا قبروں کا طواف کرنا یہ باتیں ناجائز ہیں۔  
بحد اللہ تعالیٰ ہم اہل سنت و جماعت بھی قبروں پر میلے لگانے، رقص کرنے یا  
قبروں کے طواف کرنے کو ناجائز سمجھتے ہیں اور حتی الوسع جہلہ کو اس سے روکتے ہیں۔

## عرس کے لیے دن مقرر کرنا

مولانا شاہ عبدالعزیز صاحب محدث دہلوی رحمۃ اللہ علیہ بحوالہ مولوی عبدالکیم

پنجابی رسالہ ذبیحہ میں ارفام فرماتے ہیں،

قولہ عرس بزرگان خود راجح . . . . . اس طعن معنی است بر جہل باحوال

مطعون علیہ زیرا کہ غیر از فرائض شرعیہ مقررہ ہیچ کس فرض نہی داند۔ آرسے زیارت و تبرک بقبور صالحین و امداد ایشان بامداد ثواب و تلاوت قرآن و دعائے خیر و تقسیم طعام و شیرینی امر مستحسن و خوب است باجماع علمای تعین روز عرس برائے آل است کہ آں روز مذکور انتقال ایشان می باشد۔ از دارالعمل بدارالثواب و الّا ہر روز کہ این عمل واقع شود موجب فلاح و نجات است و خلف را لازم است کہ سلف خود را باین نوع برو احسان نہاید۔

ترجمہ: 'سائل کا قول کہ بزرگوں کے عرس کے لیے . . . الخ . . . یہ طعن اُن لوگوں کے حال سے عدم واقفیت پر مبنی ہے جن پر طعن کیا گیا ہے، کیونکہ فرائض شرعیہ مقررہ کے سوا اور کسی چیز کو کوئی فرض نہیں سمجھتا۔ ہاں زیارت اور حصول برکت قبور صالحین سے اور ایصالِ ثواب سے اُن کی امداد کرنا اور تلاوت قرآن اور دعا خیر تقسیم طعام و شیرینی امر مستحسن ہے اور خوب ہے۔ علماء کے اجماع سے تعین روز عرس کا اس لیے ہے کہ وہ دن اُن کے انتقال کو یاد دلاتا ہے، جبکہ وہ دارالعمل سے دارالثواب کو گئے، ورنہ اگر سر روزیہ عمل واقع ہو تو موجب فلاح و نجات ہے اور خلف کو لازم ہے کہ اپنے سلف کے ساتھ اس قسم کا سلوک کیا کریں۔'

قادسی نے اس طرح آجکل بعض لوگ بعض باطنی کو ظاہر کرنے اور مسلمانوں میں منافرت پھیلانے کے لیے کہتے ہیں کہ اہل سنت و جماعت کا یہ عقیدہ ہے کہ عرس کے دن کے سوا کسی ولی اللہ کو ایصالِ ثواب ہوتا ہی نہیں یا عرس کو فرض جانتے ہیں۔ اسی طرح شاد صاحب کے زمانے میں بھی چند ایسے جہلوار موجود تھے۔ اس لیے آپ فرماتے ہیں کہ اُن لوگوں کا یہ الزام ان کی جہالت کی دلیل ہے۔

کسی جاہل سے جاہل سنی کا بھی یہ عقیدہ نہیں  
عرس اور عقیدہ اہل سنت  
ہوتا کہ عرس کے دن کے سوا عبادات کا



ثواب بزرگوں کو نہیں پہنچ سکتا، بلکہ یہ تو عام مشاہدہ کی بات ہے کہ سارا سال لوگ بزرگانِ دین کے مزارات پر حاضر ہوتے رہتے ہیں اور کلامِ پاک پڑھ کر یا غریبوں میں کھانا تقسیم کر کے اس کا ثواب ان بزرگوں کی رُوح کو پہنچاتے رہتے ہیں اور کوئی جاہل بھی عرس یا گیارہویں کو فرض یا واجب قرار نہیں دیتا، بلکہ اُن کو صرف مستحسن کام سمجھتا ہے۔

## عرس کے دن برکت

جس دن مقبولانِ بارگاہِ الہی کے اپنے محبوبِ حقیقی کے ساتھ وصال کا دن ہو، اُس دن اشرافِ العزت کی طرف سے سلامتی و برکت کے نزول کا دن ہوتا ہے۔ قرآنِ کریم میں اللہ تعالیٰ کا یحییٰ علیہ السلام کے متعلق ارشاد ہے:

وَسَلَامٌ عَلَيْهِ يَوْمَ وُلِدَ وَيَوْمَ يَمُوتُ وَيَوْمَ يُبْعَثُ حَيًّا۔

ترجمہ: اور سلامتی و برکت ہے اوپر (یحییٰ علیہ السلام کے) جس دن پیدا ہوا جس دن فوت ہوا اور جس دن اٹھایا جاتے گا۔

دوسری جگہ پر عیسیٰ علیہ السلام کا ارشاد موجود ہے:

وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَ يَوْمَ أُبْعَثُ حَيًّا۔

ترجمہ: اور سلامتی و برکت ہے میرے اوپر جس دن میں پیدا کیا گیا،

جس دن مروں گا اور جس دن اٹھایا جاؤں گا۔

قارئینِ کرام! یہ بات تو قرآنِ حکیم سے ثابت ہو گئی کہ مقبولانِ خدا

کے وصالِ مبارک کے دن اللہ تعالیٰ جل شانہ کی طرف سے رحمت اور سلامتی و برکت کا نزول ہوتا ہے۔

## دیوبندیوں کے حکیم الامت مولوی اشرف علی تھانوی کا عرس کا دن مقرر کرنے کے متعلق قول:

پس عرس میں جو تاریخ متعین ہوتی ہے، اگر اس تعیین کو قربت نہ سمجھیں بلکہ اور کسی مصلحت سے تعیین ہو، مثلاً سہولت اجتماع تاکہ تداعی کی صعوبت یا بعض اوقات اُس کی کراہت کے شر سے مامون رہیں اور خود اجتماع اس مصلحت سے ہو کہ ایک سلسلہ کے اجاب باہم ملاقات کر کے حب اللہ کو ترقی دیں اور اپنے بزرگوں کو آسانی اور کثیر مقدار میں جو کہ اجتماع سے حاصل ہے، ثواب پہنچانا ہے، بے تکلف میسر ہو جائے۔ نیز اس اجتماع میں طالب علموں کے لیے اپنے شیخ کا انتخاب آسان ہو جاتا ہے۔ یہ تو ظاہری مصالح ہیں جو مشاہد ہیں یا کوئی باطنی مصلحت بھی داعی ہو۔ . . . . بہر حال اگر ایسے مصالح سے تعیین ہو تو فی نفسہ جائز ہے۔“ (بوادر النواذر ص ۴۵۷)

### عرس کے متعلق مرشدِ علماء دیوبند کا فرمان

حاجی امداد اللہ صاحب  
مہاجر مکی رحمۃ اللہ علیہ  
جو کہ اکابرین علماء دیوبند میں سے اکثر کے پیر و مرشد ہیں اور تمام علماء دیوبند انہیں انتہائی قدر و منزلت کی نگاہ سے دیکھتے ہیں اپنی مشہور کتاب فیصلہ ہفت مسئلہ ص ۱۵ پر تحریر فرماتے ہیں:

”لفظ عرس اس حدیث سے لیا گیا ہے: نَمُ كِنُومَةَ الْعُرُوسِ یعنی مرنے کے بعد صالح بندے سے کہا جاتا ہے: سوجاد لہن کی نیند: اللہ کے مقبول بندوں کے حق میں موت محبوب حقیقی سے ملنے کا نام ہے اور اسی وجہ سے اُن کی موت وصال کہی جاتی ہے یعنی ملاپ اب جو محبوب حقیقی سے جا ملے، اس سے بڑھ کر کیا شادی ہو سکتی ہے۔ عرس کی رسم جاری کرنے کا مقصد یہ تھا کہ مرنے والوں کی رُوحوں کو ایصالِ ثواب کرنا ایک پسندیدہ فعل ہے



اس سلسلہ میں جن بزرگوں سے ہم نے فیوض و برکات حاصل کیے ہیں، ان کا ہمارے اوپر سب سے زیادہ حق ہے۔ پھر اپنے پیر بھائیوں سے ملنا محبت کو بڑھانا ہے اور باعث برکت بھی ہے، اس کے ساتھ طالبوں کا یہ فائدہ ہے کہ پیر کی تلاش میں دقت نہیں ہوتی، کیونکہ بہت سے مشائخ رونق افروز ہوتے ہیں، ان میں جن سے عقیدت ہو ان کے مرید ہو سکتے ہیں۔ اس طرح سے سلسلہ کے سب لوگ ایک تاریخ میں جمع ہو جاتے ہیں۔ ایک دوسرے سے ملاقات ہو جاتی ہے اور صاحب مزار کی رُوح کو قرآن کریم کی تلاوت اور کھانا تقسیم کرنے کا ثواب بھی پہنچایا جاتا ہے۔ اس مصلحت سے ایک خاص تاریخ مقرر کی جاتی ہے۔ اب یہ تاریخ وفات کا دن کیوں ہے؟ اس میں کچھ راز پوشیدہ ہیں، جن کے اظہار کی ضرورت نہیں چونکہ بعض سلسلوں میں سماع کا رواج ہے، اس لیے حال کو تازہ کرنے اور ذوق و شوق کو بڑھانے کے لیے کچھ سماع بھی ہونے لگا۔ چنانچہ عرس کی اصلیت یہی ہے، اس میں کوئی حرج نظر نہیں آتا، بلکہ بعض علما نے تو احادیث سے اس کا جواز نکالا ہے۔ ایک شبہ اس حدیث سے پیدا ہوتا ہے: **لَا تَتَّخِذُوا قُبُورِ عِبِيدٍ** یعنی میری قبر کو میلہ مت بنانا۔ اس حدیث کے صحیح معنی یہ ہیں کہ قبر پر میلہ لگانا، خوشیاں کرنا، زینت و آرائش اور دھوم دھام کا اہتمام کرنا، یہ سب منع ہے، کیونکہ زیارت قبور، عبرت اور آخرت کو یاد دلانے کے لیے ہے نہ کہ غفلت اور زینت کے لیے۔ یہ معنی نہیں ہیں کہ قبر پر جمع ہونا منع ہے، اور نہ قافلوں کا روضہ اقدس کی زیارت کے لیے مدینہ منورہ بھی جانا منع ہوتا اور ظاہر ہے کہ یہ غلط ہے حقیقت یہ ہے کہ زیارت قبور اکیلے یا جماعت کے ساتھ دونوں طرح جائز ہے اور ایصالِ ثواب بذریعہ تلاوتِ قرآن اور تقسیمِ طعام بھی جائز اور مصلحت سے خاص تاریخ کو مقرر کرنا بھی جائز اور یہ سب مل کر بھی جائز رہا۔ **مولوی اسماعیل دہلوی کا قول** **مبندوستان میں وہابیت کے بانی مولوی اسماعیل دہلوی صراطِ مستقیم ص ۱۰۳ پر لکھتے ہیں:**

”پس امورِ مردہ یعنی اموات کے فاتحوں، عرسوں اور نذر و نیاز سے اس امر کی ثبوتی میں کچھ شک و شبہ نہیں۔“

## حضرت مولانا شاہ رفیع الدین محدث دہلوی

### مولانا شاہ رفیع الدین کا فتویٰ

اپنے فتاویٰ میں عرس کے متعلق لکھتے ہیں:

”زمانہ اگرچہ سیال غیر قارکہ جاری رواں دواں ایسا ہے کہ اس کو قرار نہیں، لیکن جو کچھ اس سے زمانہ کے لیے اوقات رات اور دن مہینے اور برس سے اندازہ کیا جاتا ہے، ان کے لیے شرع اور عرف میں دورہ مقرر ہے۔ جب ایک دورہ تمام ہو جاتا ہے، پھر نئے سرے سے شروع ہو جاتا ہے۔ اسی حساب سے رمضان کو روزے کے مہینے سے اور ذیحجہ کو حج کے مہینے سے اور اسی طرح دوسرے مہینوں کو دورہ میں اسی کی نظیر پر اختیار کر کے حکم دے دیا جاتا ہے۔ جیسا کہ حدیث میں ہے کہ یہود نے جناب نبوت میں عرض کیا کہ خدائے برتر نے موسیٰ علیہ السلام کی مدد فرعون کے عذق کرنے میں اسی روز کی ہے، اُس کے شکرانہ کے لیے ہم روزہ رکھتے ہیں۔ حضور اکرم صلی اللہ علیہ وسلم نے فرمایا: میں زیادہ حقدار ہوں، اس کسی سے کہ اس نے میرے بھائی موسیٰ علیہ السلام کے ذمہ کو پورا کیا۔ پس آپ نے عاشورہ کے دن روزہ رکھا اور لوگوں کو اس دن روزہ کی نسبت حکم دیا اور ایسے ہی حضرت بلال رضی اللہ عنہ کو وصیت فرمائی دو شنبہ کے روزہ کی اور فرمایا میں اسی دن میں پیدا ہوا اور مجھ پر اسی دن وحی اتری اور اسی دن میں نے ہجرت کی اور اسی دن مردوں گا۔ اسی سبب تاریخ اور ماہ کا یاد کرنا لوگوں کی رسم میں داخل ہو گیا۔ اگرچہ حقیقت میں فائدہ اس روز کے یاد رکھنے کا معلوم نہیں کیا، کیونکہ صدقہ اور دُعا کرنے کا وقت ہمیشہ ہے لیکن جو لوگ اس جہان سے اس رسم کی مخالفت کرتے گزر گئے ہیں، ان کو نیکی کا انتظار اپنے والدین یا قرابت والوں کی طرف سے رہتا ہے، ان کے انتظار کا اٹھا دینا بڑے فائدوں میں شمار کیا گیا ہے اور معاملاتِ مکاشفہ سے معلوم ہو گیا ہے کہ ایسے دنوں میں کہ بزرگوں کے سالانہ عرس کے دن ہوں، دوستانِ خدا کی رُوحیں برزخ میں جمع ہوتی ہیں۔ پس عوام و صلحاء کا جمع ہو کر اس دن دُعا اور ختم قرآن سے مدد کرنا اور کھانا کھلا کر ثواب پہنچانا ایک بدعتِ مباح ہے۔ کوئی وجہ قیاحت کی اس میں نہیں، نہ یہ کوئی صورت قبیح ہے، بلکہ اس کو بدعتِ مباح کہنا چاہیے کہ ایسا کرنے میں کوئی مضائقہ نہیں۔“



شیخ عبدالحق محدث دہلوی کا فتویٰ  
اپنی کتاب "ماثرات لستہ میں فرماتے ہیں

انما هو من المستحسنات المتأخوین (عرس متاخرین کے نزدیک اچھے کاموں میں سے ہے) شیخ عبدالحق محدث دہلوی رحمۃ اللہ علیہ ویاہیوں، دیوبندیوں کے نزدیک بھی مسلم شخصیت ہیں اور وہ اپنی کتابوں میں ان کے حوالے بھی دیتے ہیں۔

مولانا شاہ ولی اللہ محدث دہلوی  
رحمۃ اللہ علیہ جن کو دیوبندی وہابی

شاہ ولی اللہ محدث دہلوی کا فتویٰ

حضرات بھی اپنے اکابرین میں سے سمجھتے ہیں۔

”ایسی جا است حفظ اعراس مشائخ و مواظبت زیارت قبور ایشاں التزام

فاتحہ خواندن و صدقہ دادن برائے میت و اعتنائے تعظیم کردن بتعظیم۔“

ترجمہ: اسی پر مبنی ہے مشائخ کے ایام عرس کی حفاظت کرنا اور ان کی زیارت قبور کے پابند رہنا اور میت کے لیے فاتحہ پڑھنے، صدقہ دینے کو لازم سمجھنا اور تعظیم کا پورا پورا خیال رکھنا۔“

قارئین کو ام! جہاں تک عرس کے جواز کا تعلق ہے محققین کی ایک جماعت اصل عرس کے جواز و استحسان کی طرف گئی ہے اور اس کے قائل و فاعل بڑے بڑے علماء و مشائخ اور محدثین و محققین ہیں۔ باقی روگے عرس کو ناجائز اور بدعت کہنے والے تو ہم ان کے علم و عقل کا قصور ہی کہیں گے کیونکہ اتنے بڑے بڑے محدثین و محققین کے مقابلے میں ان کی حیثیت تو ذرہ ناچیز جتنی بھی نہیں۔

نجات ملے یا کسی طرح کا کوئی بڑا اعزاز حاصل ہو تو اُس کی قوم کے لوگ اُس کے احباب اور عزیز واقارب اُس کے معتقدین کو بڑی خوشی ہوتی ہے وہ مبارکباد دیتے ہیں اُس کی دعوتیں کرتے ہیں اور وہ دن بطور یادگار کے خیال کیا جاتا ہے اور جب وہ زمانہ آتا ہے تو وہ باتیں یاد پڑتی ہیں چنانچہ یہودیوں نے خوشی نجات حضرت موسیٰ علیہ السلام اور عرق فرعون عاشورہ کے دن روزہ رکھتے تھے۔ جب رسول اکرم صلی اللہ تعالیٰ علیہ وآلہ وسلم کو معلوم ہوا تو فرمایا: سخنِ احق بموسیٰ (یعنی ہم زیادہ حق دار ہیں ساتھ موسیٰ علیہ السلام کے) اس لیے آپ نے خود بھی روزہ رکھنا شروع کیا اور اپنے اصحاب کو بھی حکم دیا (بخاری ج ۱ ص ۲۶۸) اسی طرح مسلمانوں کے روحانی مقصد اور پیشوا اور بزرگان دین کی وفات جو ظاہری اعتبار سے ایک دردناک اور سخت صدمہ دینے والی مصیبت ہے لیکن بابر اعتباراً کہ انہیں آج محبوب حقیقی کا وصل نصیب ہوا۔ مدت کا غم بھیر دور ہوا اور تقاضے محبوب کا شرف اور اعزاز حاصل ہوا۔ ان بزرگوں کے متوسلین و محبتین کو عجب جوش اور مسرت ہوتی ہے اور جب وہ زمانہ اور دن آتا ہے تو انہیں وہ بزرگ یاد آجاتے ہیں اور شرعی حد جواز کے اندر خوشیاں مناتے ہیں۔ تلاوتِ قرآن اور اطعامِ طعام وغیرہ کا ثواب ان کی رُوحِ پاک کو بہیہ کرتے ہیں جو ان کے لیے بمنزلہ مبارکباد دعوت کے ہے۔

اعتراض: عرس پر کثرتِ اجتماع کا کیا فائدہ ہے؟

**جواب:** اجتماع مسلمانوں کے بہت زیادہ فوائد ہیں۔ شخص تلاوتِ قرآن اور فاتحہ ایصالِ ثواب کرے گا۔ جتنا اجتماع زیادہ ہوگا اتنا ہی فاتحہ اور تلاوتِ قرآن مجید کثرت سے ہوگی اور کثرت سے اُس بزرگ کی رُوح کو ثواب پہنچے گا جو باعثِ فیضان ہے۔ اخوانِ طریقت اور پیر بھائیوں سے ملاقات ہوگی جو باعثِ راحت ہے اور حبیب اللہ کو ترقی ہوگی۔ مشائخِ طریقت اور اہل اللہ سے شرفِ نیاز حاصل ہوتا ہے اور طالبین کو فیوضِ برکات حاصل ہوتے ہیں اور بزرگانِ دین کے یومِ دصالِ قرآن کی رُوسے برکت والے ہوتے ہیں تو



اس دن کے فیوض و برکات سے آنے والے مستفیض ہوتے ہیں، اس کے علاوہ عرس کے موقع پر جید علماء کرام کی تقاریر سن کر عوام الناس کے عقائد و اعمال کی اصلاح ہوتی ہے اور مشائخ عظام سے رُوحانیت کا درس لیتے ہیں اور تلاشِ مرشد میں آسانی رہتی ہے۔

## گیارہویں شریف پرنسکریں کا افترا اور اس کا جواب

گیارہویں شریف کا عمل مدت سے قدما رِصالحین، علمائے راسخین اور مشائخ کاملین میں مقبول و معمول رہا ہے۔ گیارہویں شریف کی اصل یہ تھی کہ حضرت غوثِ صمدانی رحمۃ اللہ علیہ حضور اکرم صلی اللہ تعالیٰ علیہ وآلہ وسلم کے چالیسویں کا ختم شریف ربیع الثانی کی گیارہ کو کیا کرتے تھے۔ وہ نیازِ اتنی مقبول و مرغوب ہوئی کہ ازاں بعد ہر ماہ کی گیارہ تاریخ کو ہی نبی کریم صلی اللہ تعالیٰ علیہ وآلہ وسلم کا ختم شریف اور نیاز دلانے لگے۔ آخر رفتہ رفتہ یہی نیاز حضور غوثِ پاک کی گیارہویں شریف مشہور ہو گئی۔ آج کل لوگ آپ کا عرس مبارک گیارہ تاریخ کو کرتے ہیں حالانکہ آپ کی تاریخ وصال سترہ ربیع الثانی ہے۔

معلوم ہوا کہ گیارہویں شریف اصل میں حضور نبی کریم صلی اللہ تعالیٰ علیہ وآلہ وسلم کا عرس مبارک ہے جو حضور غوثِ پاک رضی اللہ تعالیٰ عنہ کی طرف منسوب ہو گیا۔

شیخ عبدالحق محدث دہلوی اپنی کتاب "ما ثبت بالسنۃ" پر تحریر فرماتے ہیں:

قد استھر فی دیارنا ہذا الیوم الحادی عشر و هو

المتعارف عند مشائخنا من اهل الهند من اولادہ  
ترجمہ: ہمارے ملک میں گیارہویں شریف کا دن مشہور ہے اور یہی ہمارے مشائخ

جو پیرانِ پیر کی اولاد سے ہیں، کے نزدیک متعارف ہے۔

ایک اور جگہ یہی شیخ عبدالحق محدث دہلوی فرماتے ہیں:

هو الذی اور کنا علیہ سیدنا الشیخ الامام العارف الکامل الشیخ  
عبد الوهاب القادری المتقی فاتہ قدس سرہ کان یحافظ فی یوم عرسہ  
ہذا التاریخ۔

ترجمہ: یعنی تودہ تاریخ ہے کہ جس پریم نے شیخ کامل عارف عبدالوہاب قادری کو پایا۔ یہ  
حضرت ہمیشہ اسی تاریخ کو حضور غوث پاک رضی اللہ تعالیٰ عنہ کا عرس مبارک کیا کرتے تھے!  
قارئین کرام! گیارہویں شریف بھی عرس کی طرح ایصالِ ثواب کا ایک طریقہ  
ہے اور منکرین اس کو ناجائز صرف اس لیے کہتے ہیں کہ اس میں تاریخ متعین کر دی گئی ہے۔  
کسی نیک عمل کے لیے محض سہولتِ دوام یا کسی اور سہولت کے پیش نظر وقت مقرر کرنا  
صحابہ کرام سے بھی ثابت ہے اور علماء دیوبند کے اکابرین بھی اس تعین کے قائل ہیں،  
جیسے کہ اس کی تحقیق گزشتہ صفحات میں گزر چکی ہے۔ گیارہویں شریف جو لوگ مناتے ہیں  
ان میں سے کسی جاہل سے جاہل کا بھی یہ نظریہ نہیں ہوتا کہ اس دن کے سوا ثواب نہیں پہنچتا  
یا اس دن ایصالِ ثواب کرنا فرض یا واجب ہے بلکہ ہر آدمی اسے ایک نیکی کا کام سمجھ کر  
کرتا ہے اور اسے ضروری ہرگز گناہ نہیں کرتا اور یہ محض منکرین کا الزام ہے کہ اہل سنت کا عقیدہ  
ہے کہ اس دن اگر غوث پاک رضی اللہ تعالیٰ عنہ کی نیاز نہ دی جائے تو مصیبت ٹوٹ پڑتی ہے  
اہل سنت خواص تو اپنی جگہ رہے عوام کو بھی دیکھا گیا ہے کہ کبھی کبھی ۱۳ اور کبھی ۱۲  
کو ایصالِ ثواب کرتے ہیں اور کبھی کبھی نہیں کرتے۔ تو یہ اس بات کی بین دلیل ہے کہ نہ تو وہ  
گیارہویں کو فرض یا واجب سمجھتے ہیں اور نہ اس گیارہ تاریخ کے دن ایصالِ ثواب کو فرضی صحیح من

## امام جعفر صادق رضی اللہ عنہ کے لیے ایصالِ ثواب

۲۲ رجب کا ختم شریف سیدنا امام جعفر صادق رضی اللہ عنہ کی یاد میں ختم شریف اور ایصالِ  
ثواب بعض جگہوں پر اہل سنت و جماعت میں معمول و معروف ہے اور گیارہویں شریف کی طرح یہ



ختم شریف بھی عقیدت و محبت سے دلایا جاتا ہے مخالفین اہل سنت و منکرین گیارہویں چونکہ  
محبوبانِ خدا و بزرگانِ دین کی یاد منانے اور ختم شریف دلانے کے شروع ہی سے خلاف میں  
اسی لیے وہ میلادِ دعوس گیارہویں کی طرح ۲۲ رجب کے خلاف بلاوجہ دایلا کرتے رہتے ہیں۔

**اعتراض:** ۲۲ رجب نہ تو سیدنا امام جعفر صادق رضی اللہ عنہ کا یومِ ولادت ہے اور نہ  
ہی یومِ وفات بلکہ ۲۲ رجب سیدنا امیر معاویہ رضی اللہ عنہ کا یومِ وفات ہے، اس لیے  
مخالفین صحابہ و امیر معاویہ نے اس رسم کے ذریعے آپ کی وفات کی خوشی منائی ہے۔

**جواب:** امورِ طور پر بزرگانِ دین کی یاد منانا اور ختم دلانا باعثِ غیرِ برکت ہے اور  
ایصالِ ثواب شرعاً ثابت ہے اور ختم شریف یومِ ولادت، یومِ وصال کی طرح کسی اور دن  
دلانا بھی جائز ہے، لہذا اگر ۲۲ رجب امام صاحب کا یومِ ولادت و وصال نہ ہو تو بھی ان  
کی یاد منانے اور ختم شریف پڑھانے میں شرعاً کوئی ممانعت نہیں۔ باقی رجب ۲۲ رجب کو امیر معاویہ  
کا یومِ وصال ہر حال میں اگرچہ یہ تاریخ متفقہ نہیں، پھر بھی اہل سنت کے نزدیک امام صاحب کا  
ختم شریف دلانے سے امیر معاویہ کی مخالفت کا کوئی تعلق نہیں۔ ایک تو ختم شریف  
جشنِ مسرت کے طور پر لیے ہی معمول نہیں۔ اگر مخالفین صحابہ کے ہاں ایسا ہے تو بھی ان کی طرف  
سے اس دن امیر معاویہ کی مخالفت کا کوئی مظاہرہ دیکھنے میں نہیں آیا اور اگر خدا نخواستہ وہ ایسا  
کریں بھی تو اس کا وبال انہی کے سر ہے، وہ اور کہا کچھ نہیں کرتے۔ اہل سنت کے ہاں تو ۲۲ رجب  
کے ختم شریف کے سرقہ پر مخالفت کا کوئی ادنیٰ سا شائبہ بھی خیال نہیں کرتا۔

**طریقِ اصلاح بہر حال اگر مانعین کو واقعی اس دن مخالفت کا کوئی خطرہ محسوس  
ہوتا ہے تو اس کا یہ طریقہ نہیں کہ ایک اچھے کام سے روکنے والے بن کر ختم شریف کو بند  
کر دیا جائے، بلکہ اس کی اصلاح کا یہ طریقہ ہے کہ مانعین اگر واقعی امیر معاویہ سے بہت عقیدت  
رکھتے ہیں تو وہ ۲۲ رجب کو ختم شریف بند کرانے کی ناکام کوشش کرنے کی بجائے اس بات کی  
تبلیغ کریں کہ چونکہ ۲۲ رجب حضرت امیر معاویہ کا یومِ وصال بھی ہے، اس لیے ختم شریف میں امام  
جعفر صادق کے ساتھ حضرت امیر معاویہ رضی اللہ عنہ کو بھی شامل کیا جائے۔**



## مُنکرین کا ایک اور مغالطہ اور اس کا جواب

بعض کم فہم عوام کو مغالطہ میں ڈالنے کے لیے اکثر کہا کرتے ہیں کہ فلاں کام جو اہل سنت کرتے ہیں، اس کا کرنا حضور اکرم صلی اللہ تعالیٰ علیہ وآلہ وسلم سے ثابت نہیں، اس لیے درست نہیں۔ پچارے عوام اس مغالطے میں پھنس جاتے ہیں اور فوراً کہہ دیتے ہیں جب یہ کام حضور اکرم صلی اللہ تعالیٰ علیہ وآلہ وسلم سے ثابت نہیں تو منع ہے، حالانکہ نہ تو جواز کے لیے ثبوتِ خاص کی ضرورت ہے، نہ عدم ثبوت دلیلِ ممانعت ہے۔ خلاصہ کلام یہ کہ عدم ثبوت دلیلِ عدمِ سنیت ہوگا نہ کہ دلیلِ عدمِ جواز۔

تفصیل یہ ہے کہ شریعتِ مطہرہ نے بعض عبادات کو بعض ہیئات و خصوصیات کے ساتھ مقید کر دیا ہے۔ وہ اسی طرح ادا ہوں گی، ان میں تغیر و تبدل اور زیادت و نقص روا نہیں۔ اسی طرح بعض عبادات کو شریعت نے عام اور مطلق کر رکھا ہے۔ کسی ہیئت و وقت و حال و کیفیت و کمیت کے ساتھ مقید نہیں کیا۔ انہیں جس طرح بھی ادا کریں گے بشرطیکہ اس شکلِ خاص کی ممانعتِ شرع میں نہ ہو تو حکم کا ماننا پورا ہو جائے گا۔ ایسی جگہ پر شرع کا اطلاق بتا رہا ہے کہ اس نے اجمالاً سب صورتوں کی اجازت دی ہے تو معلوم ہوا کہ ثبوت کے لیے تصریح جزئیات و ہیئاتِ مخصوصہ کی ضرورت نہیں ہے، بلکہ عموماً اطلاقِ شرعیہ میں داخل ہونے کے سبب بھی اس امر کو ثابت فی الشرع کہیں گے اور اس کو مفہومِ بدعت سے خارج سمجھ کر اس کے جواز کا اعتراف ضروری ہوگا۔

## غیر مقلدین کے امام مولوی وحید الزماں کا قول

نزل الابرار جلد دوم ص ۱۰۰ پر مولوی وحید الزماں "احداث فی الدین" کی تشریح یوں کرتے ہیں:



إلا إذا كان لها أصلٌ من الشرع أو دخلت في  
عمومات النصوص.

ترجمہ: یعنی اگر اس کام کا شریعت میں کچھ اصل ہو یا وہ نصوص کے عمومات میں  
میں داخل ہو تو وہ بدعت مذمومہ محرمہ نہیں ہے بلکہ اس سے مشتق ہے۔

اور کسی امر کے متعلق یہ کہنا کہ رسول اکرم صلی اللہ تعالیٰ علیہ وآلہ وسلم سے اس کا ثبوت نہیں  
یعنی کرنا اور نہ کرنا دونوں امر ثابت نہیں تو اولاً اس کے متعلق صحیح حکم لگانا دشوار ہے کیونکہ کتب  
حدیث بے شمار ہیں کئی مطبوعہ ہیں کئی غیر مطبوعہ۔ تمام کتابوں کا ایک عالم کی نظر سے گزرنامحال  
نہیں تو دشوار ضرور ہے۔ اس لیے ممکن ہے کہ ایک عالم کی نظر سے نہ گزری ہو دوسرے کے  
علم میں موجود ہو۔ اس لیے ممکن ہے کہ ایک عالم اپنے علم اور نظر کے لحاظ سے کہہ دے کہ یہ امر  
رسول کریم صلی اللہ تعالیٰ علیہ وآلہ وسلم سے ثابت نہیں اور دوسرے کو اس کے ثبوت کا علم ہو۔  
علاوہ اس کے حدیث کا بہت سا ذخیرہ سرے سے موجود ہی نہیں۔ صرف امام بخاری کو  
چھ لاکھ احادیث یاد تھیں، لیکن آج کتب متداولہ میں ۲ ہزار سے زائد احادیث نہیں ملتی،  
تو کسی امر کی نسبت تا وقتیکہ تمام احادیث کا مجموعہ پیش نظر نہ ہو، عدم ثبوت کا یقین نہیں ہو سکتا،  
البتہ اتنا کہہ سکتے ہیں کہ اس کا ثبوت یا عدم ہمارے نظر سے نہیں گزرا۔ ہم یہ نہیں سکتے کہ اس امر  
کے متعلق سرے سے نقل ہے ہی نہیں، بلکہ نقل ہمیں ملی نہیں۔

لیکن اگر عدم نقل ثابت ہو بھی جائے تو بھی اس سے عدم وقوع کو مستلزم نہیں ہوتا۔  
یعنی اگر کوئی امر رسول کریم صلی اللہ تعالیٰ علیہ وآلہ وسلم یا صحابہ یا تابعین سے منقول نہ ہو تو اس کے  
عدم وقوع لازم نہیں آتا۔ ممکن ہے وقوع میں آیا ہو، لیکن منقول نہ ہو۔

عدم نقل وجود کی نفی نہیں کرتی (علامہ ابن الہمام کا فرمان)

علامہ ابن الہمام فتح القدر جلد اول ص ۱ پر تحریر فرماتے ہیں:

وبالجملة عدم النقل لا ينفى الوجود.

ترجمہ عدم نقل سے وجود کی نفی نہیں ہوتی۔

عدم نقل، عدم جواز کی دلیل نہیں (علامہ ابن حجر کا فرمان)

علامہ ابن حجر فتح الباری شرح صحیح بخاری ج ۳ ثلث ص ۲۸۲ پر فرماتے ہیں،

عدم النقل لا يدل على عدم الوقوع ثم لو سلم

لا يلزم منه عدم الجواز۔

ترجمہ یعنی کسی امر کا منقول نہ ہونا عدم وقوع پر دلالت نہیں کرتا۔ اگر عدم وقوع

مان بھی لیا جائے، تو اس سے عدم جواز لازم نہیں آتا۔

یہی علامہ ابن حجر عسقلانی فتح الباری کے ص ۲۸۳ پر فرماتے ہیں:

لَا تَنَالُ السُّكُوتُ عَنِ الشَّيْءِ لَا يَقْتَضِي تَرْكُ فَعْلِهِ

ترجمہ: "کسی شے سے سکوت، اُس کے ترک کا مقتضی نہیں۔"

ایسی صورت میں تا وقتیکہ اس کام کی ممانعت رسول کریم صلی اللہ تعالیٰ علیہ وآلہ وسلم

سے ثابت نہ ہو، اس کا کرنا جائز ہی رہے گا، منع نہ ہوگا۔

**قابل غور:** رسول کریم صلی اللہ تعالیٰ علیہ وآلہ وسلم سے مالانہ مذہبی رسالہ نکالنا ثابت

نہیں۔ اسی طرح سالانہ جلسہ کرنا، جلسوں کا طرح طرح کی زینت سے مزین کرنا، مدرسہ یا

سرانے بنانا، مدرسین کا تنخواہ لینا، حدیث شریف کا کتابی صورت میں جمع کرنا۔ قرآن شریف میں

اعراب لگانا، کسی حدیث کو شاذ کسی کو صحیح، کسی کو منقطع، کسی کو ضعیف کہنا، قرآن میں سورتوں

کے نام، آیتوں کا شمار، وقف وغیرہ علامات لکھنا، مسجدوں کے مینار وغیرہ بشمار ایسے امور

ہیں کہ جو رسول اکرم صلی اللہ تعالیٰ علیہ وآلہ وسلم سے ثابت نہیں، لیکن چونکہ ان کی ممانعت

نہیں، اس لیے یہ امور ناجائز نہیں۔



## سہ کارِ دو عالم کے نہ کرنے سے کراہت لازم نہیں آتی

نمازِ عید کے پہلے یا بعد ثابت ہو چکا ہے کہ رسول اکرم صلی اللہ تعالیٰ علیہ وآلہ وسلم نے کوئی نماز نہیں پڑھی، لیکن اگر کوئی پڑھے تو اس حدیث کی رو سے کوئی ممانعت نہیں۔ علامہ نووی شرح صحیح مسلم میں حدیث مالم یصل قبلہا ولا بعدہا کی شرح میں لکھتے ہیں: و حجة فی الحدیث لمن کرہما لانہ لایلزم من ترک الصلوٰۃ کراہتہا ولاصل ان لا یمنع حتی ینبثت۔ یعنی عید سے پہلے اور پچھلے نماز پڑھنا مکروہ کہنے والوں کے لیے حدیث میں کوئی دلیل نہیں، کیونکہ ترک نماز سے اس کی کراہت لازم نہیں آتی اور اصل یہ ہے! کہ جب تک منع ثابت نہ ہو، کوئی امر منع نہیں ہوتا۔“

## کراہت کے لیے دلیل خاص چاہیے (علامہ شامی کا فتویٰ)

علامہ شامی ردالمحتار میں فرماتے ہیں: لَا بُدَّ لِذِكْرَاهَةِ مِنْ دَلِيلٍ خَاصٍ تَرْجُمُهُ "یعنی کراہت کے لیے دلیل خاص کی ضرورت ہے؛

## سہ کارِ دو عالم کا نہ کرنا کراہت کی دلیل نہیں (شاہ ولی اللہ کا فرمان)

شاہ ولی اللہ محدث دہلوی رحمۃ اللہ علیہ عید سے قبل نوافل کے بارے میں اپنی کتاب مصنفی شرح موطا میں فرماتے ہیں:

”ماخذ دیگرال استصحاب مشروعیت اصل صلوٰۃ است دنیا فتن دلیلیہ کہ دلالت کند بر منع زیراں کہ ذکر دن آنحضرت صلی اللہ تعالیٰ علیہ وآلہ وسلم دریں حالت دلالت بر کراہت نمی نماید، ترک فعل خیر نزد حضور و داعی آن دلیل کراہت نمی تواند شد؛“

البتہ ہمارے علماء نے ایک اور حدیث لکھی ہے اور فرمایا رسول اکرم صلی اللہ تعالیٰ علیہ وآلہ وسلم نے لاصلوۃ فی العیدین قبل الامامہ کہ امام سے پہلے عیدین میں کوئی نماز نہیں۔ پس جو لوگ کراہت نماز قبل عید کے قائل ہیں، ان کی دلیل یہ حدیث ہے جس میں صریح ممانعت ہے، نہ حدیث ترک صلوة

## سُورِ عَالَمِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ كے ترکِ فَعْلِ كَا دَلِیلِ كَرَاهَتِ بِنَا

ترکِ فَعْلِ دَلِیلِ كَرَاهَتِ تَبِ بِنِے كَا، جب مسرکارِ رد و عالمِ صلی اللہ تعالیٰ علیہ وآلہ وسلم نے اسے ارادنا چھوڑا ہو۔ جب منکرین سے حضور اکرم صلی اللہ تعالیٰ علیہ وآلہ وسلم کا ”نہ کرنا“ ہی ثابت نہیں ہو سکتا تو ارادنا چھوڑنا کب ثابت ہو سکتا ہے۔ اگر حضور سرورِ عالم صلی اللہ تعالیٰ علیہ وآلہ وسلم سے ایک فعل واقع نہیں ہوا۔ اب جب تک یہ ثابت نہ ہو کہ حضور اکرم صلی اللہ تعالیٰ علیہ وآلہ وسلم نے اس سے بالقصد اجتناب فرمایا ہم اس فعل کے ترک میں اتباع کیسے کر سکتے ہیں۔ اگر ہم بالقصد اس فعل کو ترک کریں گے تو ہمارا اتباع اس صورت میں صحیح ہو سکتا ہے کہ حضور اکرم صلی اللہ تعالیٰ علیہ وآلہ وسلم سے بالقصد اس فعل کا چھوڑنا ثابت ہو۔ اگر رسول کریم صلی اللہ تعالیٰ علیہ وآلہ وسلم سے بالقصد اس فعل کا چھوڑنا ثابت نہ ہو اور ہم نے قصداً چھوڑا تو ہم نے وہ کام کیا جو ان سے اصلاً ثابت نہ تھا۔ تو معلوم ہوا کہ جس کام کا رسول اکرم صلی اللہ تعالیٰ علیہ وآلہ وسلم سے قصداً چھوڑنا ثابت نہیں۔ اگر ہم اسے چھوڑیں گے، تو اسی طرح سے مسرکارِ رد و عالمِ رسول اکرم صلی اللہ تعالیٰ علیہ وآلہ وسلم کے طریقہ کی اتباع نہیں، بلکہ مخالفت لازم آئے گی۔

دیکھئے صدیق اکبر رضی اللہ تعالیٰ عنہ نے جمع مصحف کے بارے میں حضرت عمر فاروق رضی اللہ تعالیٰ عنہ کو فرمایا: کیف تفعل شیئاً لم یفعله رسول اللہ صلی اللہ تعالیٰ علیہ وآلہ وسلم فقال عمر رضی اللہ عنہ



هو واللہ خیرٌ فلم یزل عمر یراجعنی حتی شرح اللہ  
 صدری (المحدث)

ترجمہ: حضرت صدیق اکبر رضی اللہ تعالیٰ عنہ نے کہا، ہم وہ کام کیوں کریں جس کو  
 حضور اکرم صلی اللہ تعالیٰ علیہ وآلہ وسلم نے نہیں کیا تو حضرت عمر فاروق رضی اللہ تعالیٰ عنہ  
 نے کہا وہ خدا تعالیٰ کی قسم اچھا ہے۔ حضرت عمر رضی اللہ تعالیٰ عنہ یہی جواب لوٹاتے رہے  
 یہی کہ اللہ تعالیٰ نے میرا سینہ کھول دیا۔

قاریین! مقام غور ہے اور اس حدیث پاک میں صاف اور واضح فیصلہ ہے  
 منکرین لوگ کہتے ہیں کہ یہ کام ہم کیوں کریں جو رسول اکرم صلی اللہ تعالیٰ علیہ وآلہ وسلم نے  
 نہیں کیا۔ اسی طرح حضرت صدیق اکبر نے حضرت عمر فاروق کو زید بن ثابت نے حضرت  
 ابو بکر رضی اللہ تعالیٰ عنہم کو کہا۔ لیکن ہم منکرین کو وہی جواب دیتے ہیں جو حضرت  
 عمر فاروق نے حضرت صدیق اکبر کو اور پھر صدیق اکبر نے زید بن ثابت رضی اللہ عنہم  
 کو دیا کہ یہ کام اچھا ہے۔ گو حضور اکرم صلی اللہ تعالیٰ علیہ وآلہ وسلم نے اسے نہیں کیا۔  
 اس جواب کو حضرت صدیق اکبر رضی اللہ تعالیٰ عنہ نے حضرت زید بن ثابت رضی اللہ تعالیٰ عنہ  
 اور دوسرے صحابہ نے کافی دوانی سمجھ کر شہ سے رجوع فرمایا اور اس شہ کے بے اصل ہونے  
 پر صحابہ کرام نے اتفاق کیا۔ کیا یہ جواب جس پر صحابہ نے اتفاق کر لیا۔ اس شہ کے دفع کرنے  
 کے لیے کافی نہیں۔

# فاتحہ خوانی کا ثبوت

کیا فرماتے ہیں علمائے دین و مفتیان شرع متین مسئلہ ذیل میں کہ میت کے لیے دُعائے مغفرت کرنا جائز ہے یا ناجائز؟ نیز اگر دعائے مغفرت جائز ہے تو پھر اس کا طریقہ کیا ہے؟ ہاتھ اٹھا کر دُعائے مغفرت پڑھنا جائز ہے یا بغیر ہاتھ اٹھائے۔ اور بعض لوگ ہاتھ اٹھا کر دُعائے مغفرت پڑھتے ہیں۔ اس کی تحقیق فرما کر مشکور فرمائیں۔

## الجواب ہو الموفق للصواب

مسلمان میت کے لیے دُعائے مغفرت امر متسنن اور بلاشبہ جائز ہے۔ قرآن کریم میں ارشاد خداوندی ہوتا ہے، وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلَا لِخَوَانِنَا سَبِقُونَ بِالْإِيمَانِ۔

(ترجمہ) اور واسطے ان لوگوں کے آئے پچھے ان کے کہتے ہیں اے پروردگار ہمارے بخش ہم کو، اور ہمارے بھائیوں کو، وہ جو آگے لائے ہم سے ایمان۔  
تو ثابت ہوا کہ فوت شدہ مسلمانوں کے لیے دُعائے مغفرت کرنا نبیؐ کا کام ہے اور مسلمانوں کی یہ علامت ہے۔ اور اس کا انکار کرنے والا دائرہ اسلام سے خارج ہوگا۔

سرکارِ دو عالم صلی اللہ تعالیٰ علیہ وآلہ وسلم کا  
میت کے گھر جا کر دُعائے مغفرت (مشکوٰۃ شریف)

فلبشویومین او ثلثاثة ثر جاء رسول الله صلی الله تعالیٰ علیہ وآلہ وسلم فقال استغفر والمعزین مالک۔



(ترجمہ) جب صحابہ کرام دو یا تین دن (ماعز کے بان، ٹھہرے تو رسول اکرم صلی اللہ تعالیٰ علیہ وآلہ وسلم وہاں تشریف لے گئے اور آپ نے فرمایا کہ ماعز بن مالک کے لیے دُعائے مغفرت کرو۔“

تو اس حدیث پاک سے میت کے گھر صحابہ کرام کا اجتماع بھی ثابت ہو گیا اور حضور سرکارِ دو عالم صلی اللہ تعالیٰ علیہ وآلہ وسلم کا دُعائے مغفرت کے لیے میت کے گھر جانا بھی ثابت ہو گیا اور میت کے لیے دُعائے مغفرت کرنا بھی ثابت ہو گیا۔

اب رہا یہ سوال کہ دُعائے مغفرت کے لیے ہاتھ اٹھانا جائز ہے یا ناجائز و بدعت ہے تو ہم مسلمان ہیں اور مکلف ہیں، لہذا احکام شرعیہ کے پابند ہیں تو دُعائے مغفرت کے متعلق علمائے سلف صالحین کی تحقیق پر ہمیں عمل کرنا ضروری ہے جو کہ انہوں نے قرآن و حدیث سے سمجھی ہے۔

<sup>۱۹۶</sup>  
دُعائیں ہاتھ اٹھانا آدابِ دُعائے ہے (شکوۃ شریف)

عن عكرمة عن ابن عباس قال المسئلة ان ترفع يدك  
حذوا منكبيك -

شیخ عبدالحی محمد ذہبی رحمۃ اللہ علیہ نے اس کا ترجمہ اشعة اللمعات میں یوں کیا ہے:  
گفت ابن عباس کہ ادبِ دُعائے سوال این است کہ برداری ہر دو دست تا  
برابر ہر دو دوش۔“

(ترجمہ) یعنی ابن عباس رضی اللہ تعالیٰ عنہ نے فرمایا کہ دُعائے آداب سے یہ ہے کہ دُعائے مانگنے والا اپنے ہاتھوں کو دونوں مونڈھوں تک اٹھائے۔“

قاریین! حضرت ابن عباس رضی اللہ تعالیٰ عنہ کے اس قول سے یہ پتہ چلا کہ دُعائیں ہاتھ اٹھانا آدابِ دستجاتِ دُعائے ہے، تو اب جو شخص میت کے لیے دُعائے مغفرت

اٹھانے میں ہاتھ سے منع کرتا ہے تو گویا بوجہ جہالت آدابِ دُعا سے بھی وہ شخص نادانِ قاف ہے۔

دُعا کے متعلق سرکارِ دُعا صلوات اللہ تعالیٰ علیہ وآلہ وسلم کا معمول (مشکوٰۃ ص ۱۹۶)

قال كان رسول الله صلى الله تعالى عليه وآله وسلم

رفع يديه في الدعاء حتى يرى بياض ابطيه -

ترجمہ: حضور اکرم صلی اللہ تعالیٰ علیہ وآلہ وسلم کا یہ معمول تھا کہ دُعا کے لیے ہاتھ

اٹھاتے، یہاں تک کہ آپ کی بغلوں کی سفیدی دیکھی جاتی۔

دُعا کے متعلق حضور سرکارِ دُعا صلوات اللہ تعالیٰ علیہ وآلہ وسلم

کا معمول (تفسیر مطہری پ ۲۴ ص ۲۴۳ - مشکوٰۃ شریف ص ۱۹۶)

وعن السائب بن يزيد عن ابيه ان النبي عليه السلام كان

اذا دعا رفع يديه مسح وجهه بيديه (رواه البيهقي في الدعوات الكبير)

ترجمہ: حضرت سائب بن یزید رضی اللہ تعالیٰ عنہ اپنے والد سے روایت کرتے ہیں کہ تحقیق

نبی کریم صلی اللہ تعالیٰ علیہ وآلہ وسلم جس وقت بھی دُعا مانگتے ہاتھ اٹھاتے تھے اور اپنے

ہاتھوں سے چہرہ مبارک کو مس کرتے تھے۔

مندرجہ بالا احادیث مبارکہ سے یہ ثابت ہو گیا کہ سرکارِ دُعا صلوات اللہ تعالیٰ علیہ وآلہ وسلم

کا یہ معمول تھا کہ آپ دُعا کے لیے ہاتھ اٹھاتے تھے۔ تو حضرت ماعز رضی اللہ تعالیٰ عنہ کی مغفرت

کے لیے بھی آپ نے دُعا مانگی، لہذا آپ نے ہاتھ ضرور اٹھاتے ہیں۔ اب منکر دُعا کے لیے

نفی پر کوئی دلیل لانی ہوگی، در نہ فقط میں نہ مانوں سے کام نہیں چلے گا۔

سرکارِ دُعا صلوات اللہ تعالیٰ علیہ وآلہ وسلم کا مڑوں کے لیے



ہاتھ اٹھا کر دُعا فرمانا۔ (مُسَلَّم شَرِيف جلد اول ص ۲۱۳)

حضرت عائشہ صدیقہ رضی اللہ تعالیٰ عنہا راوی ہیں :

ثم انطلقت على اثره حتى جاء البقيع فاطال القيام

ثم رفع يديه ثلاث مرات-

(ترجمہ) حضرت عائشہ صدیقہ رضی اللہ تعالیٰ عنہا فرماتی ہیں کہ ایک رات حضور اکرم صلی اللہ تعالیٰ علیہ وآلہ وسلم حجرہ سے باہر تشریف لے گئے اور میں بھی آپ کے پیچھے چل گئی، حتیٰ کہ آپ جنت البقیع میں پہنچ گئے۔ آپ نے طویل قیام کیا اور آپ نے تین دفعہ ہاتھ اٹھا کر دُعا فرمائی۔ حضرت عائشہؓ کے پوچھنے پر آپ نے فرمایا کہ خدا نے مجھے اپنی اُمت کے مردوں کے لئے دُعا و مغفرت کرنے کا حکم دیا تھا۔ ناظرین کو ام! مردوں کے لیے ہاتھ اٹھا کر دُعا سے مغفرت کرنا سرکارِ دو عالم صلی اللہ تعالیٰ علیہ وآلہ وسلم کے فعل مبارک اور صحاح ستہ کی مستند کتاب مسلم شریف سے ثابت ہو گیا۔

حضرت امام نووی شرح مسلم رحمۃ اللہ علیہ اسی جگہ فرماتے ہیں:

فيه استحباب اطالة الدعاء وتكريره و دفع يدين فيه

(ترجمہ) یعنی حضور اکرم صلی اللہ تعالیٰ علیہ وآلہ وسلم کے اس فعل سے دُعا کا لمبا مانگنا

اور مکرر مانگنا اور دُعا میں ہاتھوں کے اٹھانے کا مستحب ہونا ثابت ہو گیا۔

اس حدیث مبارک سے یہ ثابت ہو گیا کہ سرکارِ دو عالم صلی اللہ تعالیٰ علیہ وآلہ وسلم نے

مردوں کی دُعا سے مغفرت کے لیے تین دفعہ ہاتھ اٹھائے۔ تو ان بیچارے منکرین کا

کیا حشر ہو گا جو حضور اکرم صلی اللہ تعالیٰ علیہ وآلہ وسلم کے فعل مبارک کی مخالفت کرتے

ہوتے ایک دفعہ ہاتھ اٹھانے کو بھی بدعت و کفر ہی کہتے ہیں، تو ان کو اپنے ایمان

کی خیر منانی چاہیے کیونکہ وہ سرکارِ دو عالم صلی اللہ تعالیٰ علیہ وآلہ وسلم کے فعل مبارک کو

بدعت کہہ رہے ہیں۔

سرکارِ دو عالم صلی اللہ تعالیٰ علیہ وآلہ وسلم کا میت کے لیے

ہاتھ اٹھا کر دُعا کرنا۔ (مسلم شریف جلد ثانی ص ۳۰۳)

صحابی رسول حضرت ابو موسیٰ اشعری رضی اللہ تعالیٰ عنہ فرماتے ہیں کہ میں اور ابو عامر (رضی اللہ تعالیٰ عنہ) ایک جنگ میں شریک ہوئے۔ ابو عامر جنگ شہید ہو گئے۔ تو حضرت ابو موسیٰ رضی اللہ تعالیٰ عنہ نے سرکارِ دو عالم صلی اللہ تعالیٰ علیہ وآلہ وسلم کو حضرت عبید ابن عامر رضی اللہ تعالیٰ عنہ کی وفات کی خبر دے کر ان کا پیغام دیا:

قد عارِسول اللہ بما یرقتوضاء منہ ثم رفع یدیہ

ثم قال اللهم اغفر لبعبید ابی عامر حتی یرایت

بیاض البطیہ۔

(ترجمہ) حضور اکرم صلی اللہ تعالیٰ علیہ وآلہ وسلم نے پانی منگوا کر وضو فرمایا اور

اپنے ہاتھ اٹھا کر یوں دُعا کی: اے اللہ! اپنے بندے ابی عامر کی مغفرت

فرما۔ راوی بیان کرتا ہے کہ حضور اکرم صلی اللہ تعالیٰ علیہ وآلہ وسلم نے ہاتھ

اس قدر اٹھائے کہ میں نے آپ کی بغلوں کی سفیدی کی زیارت کی۔

ناظرین کو ام! اب بفضلہ تعالیٰ مستند احادیث مبارکہ سے یہ ثابت

ہو گیا کہ سرکارِ دو عالم رسول اکرم صلی اللہ تعالیٰ علیہ وآلہ وسلم نے نئے فوت شدہ مُردے

کے لیے بطور فاتحہ خوانی ہاتھ اٹھا کر دُعا کی مغفرت فرمائی۔ اب جو شخص یہ کہتا ہے

کہ میت کے لیے ہاتھ اٹھا کر دُعا کی مغفرت کرنا بدعت ہے، تو وہ فعلی رسول اللہ

صلی اللہ تعالیٰ علیہ وآلہ وسلم کو ناجائز کہہ کر خود کو دائرۃ اسلام سے خارج کر رہا ہے۔

اس حدیث پاک کے ہوتے ہوئے بھی کسی شخص کا یہ کہنا کہ میت کے لیے ہاتھ اٹھا کر



دعا کرنا حضور نبی کریم صلی اللہ تعالیٰ علیہ وآلہ وسلم کے فعل سے ثابت نہیں محض دعویٰ باطل ہے اور اس کی کوئی بھی حقیقت نہیں، بلکہ ایسا کہنا حضور اکرم صلی اللہ تعالیٰ علیہ وآلہ وسلم کی ذات اقدس پر اتہام باندھنا ہے۔ مقام صدافسوس ہے کہ جو لوگ علوم عالیہ کی ابجد سے بھی واقف نہیں ہیں۔ وہ خلاف حقیقت بات کہہ کر ذرہ بھر جھجک بھی محسوس نہ کرتے ہوتے جہنم کا ایندھن بن رہے ہیں۔ سرکارِ دو عالم صلی اللہ تعالیٰ علیہ وآلہ وسلم کی حیات ظاہری سے لے کر آج تک امت مسلمہ میں سے سوادِ اعظم (کثیر جماعت) کا طریقہ یہ ہے کہ میت کے لیے ہاتھ اٹھا کر دُعائے مغفرت کرتے ہیں اور فقط چند آدمی ہیں جو کہ ہاتھ اٹھا کر دُعائے مغفرت کرنے کو بدعت و ناجائز کہتے ہیں۔ اور لطف یہ ہے کہ ان چند آدمیوں کے آباؤ اجداد بھی کل تک ہاتھ اٹھا کر دُعائے مغفرت مانگتے رہے ہیں تو مسلمانوں کی اکثریت کے مقابلہ میں اور دلائلِ قاہرہ کی موجودگی میں چند تخریب پسند عناصر کو سچا کیسے کہا جاسکتا ہے؟

دلائلِ شرعیہ چار ہیں:

(۱) قرآن پاک (۲) حدیث شریف (۳) اجماع امت (۴) قیاس  
مردہ کے لیے ہاتھ اٹھا کر دُعائے مغفرت کرنا سنت کے ساتھ ثابت ہے جیسا کہ مذکورہ بالا مستند احادیث سے واضح ہے اور اجماع امت کے ساتھ بھی ثابت ہے کہ چودہ سو سال سے اپنے آپ کو مسلمان کہلانے والے اپنے فوت شدہ مسلمان بھائی کے لیے ہاتھ اٹھا کر دُعائے مغفرت مانگتے آتے ہیں۔

حضور نبی اکرم صلی اللہ تعالیٰ علیہ وآلہ وسلم نے ارشاد فرمایا:  
لا تجتمع امتی علی الضلالة (میری امت گمراہی پر کبھی نہ ہوگی)  
مزید ارشاد فرمایا

اتبعوا سواد الاغط من شد شد فی النار  
(جو غم، بڑی جماعت کی پیروی کرو جو بڑی جماعت سے کٹ گیا وہ جہنم میں گیا)

(بڑی جماعت سے مراد مسلمانوں کے مختلف گروہوں میں سے بڑا گروہ ہے) فاتحہ خوانی کے موقع پر جب ہزاروں یا سینکڑوں کے مجمع میں تقریباً سب لوگ ہاتھ اٹھا کر مُردے کے لیے دعائے مغفرت کر رہے ہوتے ہیں اور صرف دو یا تین آدمی دُعا نہیں مانگ رہے ہوتے، تو وہ اپنے تئیں تو بڑے دیندار بن رہے ہوتے ہیں، لیکن درحقیقت وہ مسلمانوں کی بڑی جماعت کے طریقے کی خلاف ورزی کر کے "من شذ شذ فی السام" کی وعید کا مصداق بن رہے ہوتے ہیں، اور پھر لطف کی بات یہ ہے کہ اگر کوئی شخص باہر سے آکر مسلمانوں کے اس اجتماع کثیر کو دیکھے گا کہ جس میں سوائے چند آدمیوں کے سبھی دُعا کے لیے مغفرت کر رہے ہوتے ہیں، تو وہ یہی سمجھے گا کہ یہ چند لوگ (دُعا مانگنے والے) کوئی غیر مسلم ہیں، کیونکہ غیر مسلم اپنے مُردوں کے لیے دُعا کے لیے مغفرت نہیں کرتے اور عمر رسیدہ لوگ اس بات کے معنی شائبہ ہیں کہ تقسیم ہند سے پہلے جب ہندو لوگ یہاں رہتے تھے اور جب کوئی مسلمان مر جاتا تو وہ اس کے گھر جا کر دُعا کے لیے مغفرت کرنے کی بجائے کہتے تھے "بھگوان کی مرضی؟" آج یہی طریقہ بعض نام نہاد مسلمان اپنا رہے ہیں۔ فرق صرف اتنا ہے کہ ہندو لوگ دُعا کے لیے مغفرت کرنے کی بجائے کہتے تھے "بھگوان کی مرضی" اور یہ لوگ دُعا کے لیے مغفرت کرنے کی بجائے کہتے ہیں کہ "اللہ کی مرضی"۔

مقامِ افسوس ہے کہ بعض نام نہاد مسلمان سرکارِ دُعا عالم صلی اللہ تعالیٰ علیہ وآلہ وسلم اور مسلمانوں کا طریقہ اپنانے کی بجائے ہندوؤں کا طریقہ اپنا رہے ہیں اور اُدھر حضور اکرم صلی اللہ تعالیٰ علیہ وآلہ وسلم کی یہ حدیثِ پاک تو ہر ایک شخص نے سنی ہوگی، من تشبه بقوم فهو منهم۔

(ترجمہ) جو کسی قوم کی مشابہت کرتا ہے، پس وہ اسی قوم کے حکم میں ہو جاتا ہے۔ پس جو شخص سرکارِ دُعا عالم صلی اللہ تعالیٰ علیہ وآلہ وسلم اور مسلمانوں کے



طریقہ کے خلاف کرے، اُس کے متعلق اللہ تعالیٰ کا ارشاد گرامی ہے:

وَمَنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ  
وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ  
جَهَنَّمَ وَسَاءَتْ مَصِيرًا (قرآن حکیم)

(ترجمہ) اور جو کوئی بر خلاف کرے رسول کے پیچھے اس کے کہ ظاہر ہوئی ہدایت

اور پیروی کرے سواراہ مسلمانوں کے متوجہ کریں گے ہم اس کو جہنم متوجہ

ہوایے اور داخل کریں گے ہم اس کو دوزخ میں اور بڑی ہے جگہ پھر جانے کی:

کسی مجمع میں اگر چند آدمی جماعت کثیرہ کی مخالفت کرتے ہوتے ہاتھ اٹھا کر دُعا

مانگیں، تو وہ یقیناً یتبع غیر سبیل المؤمنین کا مصداق بن رہے ہیں، انہیں  
آخرت کا خون کرتے ہوتے ایسے فعلِ شنیع سے توبہ کرنی چاہیے۔

## دُعا نہ مانگنے والوں کا حشر قرآن کریم کی زبانی

جو لوگ اللہ تعالیٰ کی عبادت اور دُعا مانگنے سے تکبر کرتے ہیں، ان کے متعلق

ارشادِ ربانی ہے:

ان الذین یستکبرون عن عبادتی سیدخلون جہنم داخرین

(ترجمہ) بے شک وہ جو میری عبادت (دُعا) سے تکبر کرتے ہیں، عنقریب جہنم

میں جائیں گے ذلیل و خوار ہو کر۔

قادئین کو رام! مقامِ غور ہے کہ جو لوگ دُعا سے تکبر کرتے ہیں، ان کے لیے

جہنم کی وعید ہے۔ اور ایسے لوگ جو نہ خود دُعا مانگتے ہیں اور نہ دوسروں کو مانگتے دیتے

ہیں، تو پھر ان کے لیے تو بطریقِ اولیٰ وعیدِ جہنم ہوگی۔ اسی لیے تو اللہ تعالیٰ نے عبادت و

دُعا سے روکنے والوں کے متعلق غضبِ ناک ہو کر فرمایا:

أدأيت الذي ينهى عبداً إذا صلى.  
ترجمہ: کیا تو نے اس شخص کو نہیں دیکھا جو کہ بندے کو عبادت دے دے روکتا ہے؟

## دُعَا مَانِغْنِي وَالْوَالِدِينَ وَالْوَالِدَاتِ كَمَتَعَلِقِ سِرْمَانَ حَنْدَاوَنْدِي

قال انحسبوا فيها ولا تكلمون انہ كان فريق من  
عبادی يقولون ربنا انا فاغفر لنا وارحمنا و  
انت خير الراحمين . فاتخذتموهم سخريتا  
حتى انسوكم ذكراى وكنتم منهم تضحكون .  
(ترجمہ) قیامت کے دن، اللہ تعالیٰ فرمائے گا راندے ہوتے جہنم میں بیٹھے  
رہو اور مجھ سے بات نہ کرو بے شک میرے بندوں میں سے ایک جماعت دُعا  
مانگتی تھی کہ ہمارے رب ہم ایمان لاتے تو ہمیں بخش دے اور ہم پر رحم فرما  
اور تو سب سے بہتر رحم کرنے والا ہے تو تم نے انہیں ٹھٹھا بنالیا۔ یہاں  
تک کہ انہیں بنانے کے شغل میں تم میری یاد بھول گئے اور تم ان سے  
ہنسا کرتے تھے۔“

ناظرین کرام! جو لوگ ہاتھ اٹھا کر دُعَا مانِغْنِي وَالْوَالِدِينَ کا تمسخر اڑاتے  
ہیں اور مسلمانوں کو دُعَا مانِغْنِي دیکھ کر ایک دوسرے کی طرف طنز اٹھاتے کرتے ہیں تو وہ اس  
آیت پر غور کریں کہ ہاتھ اٹھا کر دُعَا مانِغْنِي مغفرت کرنے والوں کا تمسخر اڑا کر کیا وہ مذکورہ بالا  
آیت کا مصداق تو نہیں بن رہے؟

دُعَا نَ مانِغْنِي وَالْوَالِدِينَ كَمَتَعَلِقِ سِرْمَانَ حَنْدَاوَنْدِي  
عالم صلی اللہ علیہ وسلم



## کاسرمان مبارک (مشکوٰۃ شریف جلد اول ص ۱۹۵)

عن ابوہریرۃ قال قال رسول اللہ صلی اللہ تعالیٰ علیہ وآلہ وسلم من لم یسئل اللہ یغضب علیہ -  
(ترجمہ) حضرت ابوہریرہ رضی اللہ تعالیٰ عنہ روایت کرتے ہیں کہ حضور اکرم  
صلی اللہ تعالیٰ علیہ وآلہ وسلم نے فرمایا جو خدا تعالیٰ سے دُعا نہیں مانگتا اللہ تعالیٰ  
کو اس پر غضب آتا ہے۔

قارئین کو اطمینان! مقام غور ہے کہ جو شخص اللہ تعالیٰ سے دُعا نہ مانگے تو اللہ تعالیٰ  
کو اس پر غضب آتا ہے۔ تو جو شخص نہ خود دُعا مانگے اور نہ ہی دوسروں کو مانگنے دے، تو  
اس پر خدا تعالیٰ کے غضب کا تو کوئی اندازہ ہی نہیں ہوگا۔  
قرآن کریم میں اللہ تعالیٰ نے ارشاد فرمایا:

احسب دعوة الذاع اذا دعان ہ (قرآن کریم)

(ترجمہ) دُعا قبول کرتا ہوں، دُعا مانگنے والوں کی، جس وقت مجھ سے مانگے۔

فاعداء، اس آیت کریمہ سے ان لوگوں کا تھوٹ واضح ہو گیا۔ جو یہ کہتے ہیں  
کہ نماز جنازہ کے بعد دُعا مانگنا ناجائز ہے اور اللہ تعالیٰ کے اس فرمانِ عالیہ کے سراسر  
خلاف ہے۔ اذا دعان عموم پر دال ہے۔ تو جو شخص کہتا ہے کہ جنازہ کے بعد دُعا مانگو،  
تو اس کو تخصیص ثابت کرنا ہوگی۔

دوسری جگہ فرمایا، وقال ربکم ادعونی استجب لکم۔

(ترجمہ) اور تمہارے رب تعالیٰ نے فرمایا مجھ سے دُعا کرو میں قبول کروں گا؟

قارئین کو اطمینان! اب ایک طرف حکم خداوندی ہے کہ جس وقت مرضی ہو مجھ  
سے دُعا کرو۔ چاہے اپنے لیے کرو، چاہے اپنے اہل و عیال کے لیے کرو، چاہے مُردوں

کے لیے کرو، میں ہر وقت قبول کرتا ہوں، تو دوسری طرف سے چند انتشار پسند عناصر کہتے ہیں کہ خبردار! مُردوں کے لیے خدا تعالیٰ سے دُعا نہ مانگو۔ اب آپ کی مرضی چاہیں تو آپ خانہ کائنات جل شانہ کی مائیں اور چاہیں تو ایک انتشار پسند گروہ کی مائیں۔ اب اگر کوئی دلائل قاہرہ سے مجبور ہو کر یہ کہے کہ مُردہ کے لیے دُعا کے ہم بھی قائل ہیں، لیکن زبانی مانگو اور ہاتھ اٹھا کر نہ مانگو تو یہ

ان لوگوں کی محرومی کی دلیل ہے۔ مسلمان کہلانے والا جب خدا تعالیٰ کے سامنے ہاتھ اٹھانے سے ہچکچاتے ہوئے عار محسوس کرے، اور دوسروں کو بھی منع کرے کہ خبردار! اللہ تعالیٰ کے سامنے ہاتھ نہ اٹھائیں، تو اس کے لیے اس سے بڑھ کر اور کیا بد بختی ہو سکتی ہے؟

ہاتھ اٹھا کر دُعا مانگنے والے خوش نصیب لوگوں  
 کے متعلق **سلمان مصطفیٰ صلی اللہ تعالیٰ علیہ وآلہ وسلم**  
 (مشکوٰۃ شریف ص ۱۹۵ - ابن ماجہ شریف)

قال قال رسول الله صلى الله تعالى عليه وآله وسلم  
 ان من بكم حبي كريم يستحي من عبده اذا رفع  
 يديه ان يرد هماء صفراء۔

ترجمہ: حضرت سلمان فارسی رضی اللہ تعالیٰ عنہ سے روایت ہے کہ  
 حضور اکرم صلی اللہ تعالیٰ علیہ وآلہ وسلم نے فرمایا کہ تحقیق تمہارا رب تعالیٰ  
 بہت ہی حیاء والا اور سخی ہے اور اسے جبار آتا ہے کہ اس کا بندہ ہاتھ  
 اٹھائے اور وہ اسے خالی لوٹا دے۔

فاظہرین کو رام! جب یہ ثابت ہو گیا کہ ہاتھ اٹھا کر دُعا مانگنے والوں کی



دُعا کو رد کرتے ہوئے اللہ تعالیٰ کو شرم آتی ہے اور ان کی دُعا کو شرفِ قبولیت بخشا ہے تو جو لوگ نیت کے لیے ہاتھ اٹھا کر دُعا مانگنے سے منع کرتے ہیں۔ شاید ان کو اپنے مُرنے کے بخشوانے کی ضرورت نہیں ہے۔ اور ان کو اپنے مُردے کے ساتھ دشمنی ہے کہ اگر ہاتھ اٹھا کر دُعا مانگیں، تو کہیں انہیں خدا تعالیٰ معاف ہی نہ کر دے۔ اب دُعا میں ہاتھ اٹھانے کے متعلق ترفیب تو مذکورہ بالا حدیث سے معلوم ہو رہی ہے اور ساتھ ہی اجابتِ دُعا کی خوشخبری بھی دی جا رہی ہے۔ تو اب منکرین کو ہاتھ اٹھا کر دُعا مانگنے میں نقصان کونسا ہے؟ بغیر اس کے کہ ان کی حالت سے تکبر اور ذاتِ باری تعالیٰ سے بے پروائی ظاہر ہوتی ہے اور مسلمانوں کی اکثریت کے طریقے کی مخالفت کی وجہ سے ناراضیِ خدا کا نشانہ بنتے ہیں۔

دُعا میں ہاتھ اٹھانے کے متعلق سرکارِ دو عالم  
صلی اللہ تعالیٰ علیہ وآلہ وسلم کا ایک اور فرمان  
(مشکوٰۃ شریف ص ۱۹۵)

قال قال رسول الله صلى الله تعالى عليه وآله وسلم  
إذا سألتمو الله فاسألوه ببطون أكتفكم ولا  
تسألوه بظهورها فإذا فرغتم فامسحوا  
وجوهكم - (سواة ابوداؤد)

(ترجمہ) حضورِ اکرم صلی اللہ تعالیٰ علیہ وآلہ وسلم کا فرمان ہے،  
جس وقت بھی اللہ تعالیٰ سے دُعا مانگو تو ہاتھوں کی ہتھیلیوں سے مانگو اور  
ہاتھوں کی پشت کے ساتھ نہ مانگو اور جب دُعا سے فارغ ہو جاؤ تو دونوں

ہاتھوں کو اپنے مونہوں پر پھیر دو۔“

**قاسم ٹین کرام!** حضور نبی کریم صلی اللہ تعالیٰ علیہ وآلہ وسلم کا فرمان عام ہے، یعنی جس وقت بھی اللہ تعالیٰ سے دُعا مانگو، چاہے کسی زندہ کے لیے مانگو، چاہے کسی مُردہ کے لیے مانگو، تو ہاتھوں کی ہتھیلیوں سے مانگو۔ یہاں یہ بات ہرگز نہیں ہے کہ جب اپنے لیے دُعا مانگو یا اپنے کسی زندہ کے لیے مانگو تو ہاتھ اٹھا کر مانگو۔ لیکن جب کسی مُردے کے لیے دُعا مانگنے لگو، تو ہاتھ نہ اٹھاؤ۔ یہ عام اپنے عموم پر ہے۔ اب اگر کوئی شخص یہ کہے کہ حضور اکرم صلی اللہ تعالیٰ علیہ وآلہ وسلم کا یہ فرمان مُردہ کے لیے دُعا تے مغفرت کے ماسوا کے لیے ہے، تو پھر عام مخصوص البعض ہوگا اور اسے دکھانا ہوگا کہ مخصوص کون ہے؟ اور مخصوص کے لیے کیا کیا شرائط ہیں؟ اور کیا اس میں یہ شرائط پائی گئی ہیں؟ اب حضور اکرم صلی اللہ تعالیٰ علیہ وآلہ وسلم کے اس فرمان کو پڑھ لینے کے بعد کوئی احمق ہی یہ کہہ سکتا ہے کہ میت کے لیے ہاتھ اٹھا کر دُعا مانگنا بدعت ہے۔

**مقام غور!** مُردے کے لیے ہاتھ اٹھا کر دُعا مانگنا ایسا فعل ہے کہ جس پر امت مسلمہ کے تمام گروہوں کا اتفاق ہے۔ حتیٰ کہ علمائے دیوبند بھی مردہ کے لیے آج تک ہاتھ اٹھا کر دُعا مانگتے چلے آتے ہیں۔ تو اب اگر کوئی شخص میت کے لیے ہاتھ اٹھا کر دُعا مانگنے کو بدعت کہے تو سنتِ رسول کو بدعت کہنے کے ماسوائے اس کو اپنے آباؤ اجداد، استاد، پیر و مرشد اور ان کے تمام پیروکاروں کو بدعتی کہنا پڑے گا اور ایسا کہنے والا شخص وہی ہے جو کہتا ہے ہر بدعت گمراہی ہے۔ تو پھر اس کو اپنے پیروں، استادوں اور اپنے باپ، دادا کو اپنے خیال کے مطابق ایسی گمراہی کے ارتکاب کی وجہ سے گمراہ اور ضال کہنا پڑے گا، لہذا ایسے کہنے والے شخص کو اپنے آباؤ اجداد، استاد، پیر و مرشد اور تمام مسلمانوں پر رحم کرتے ہوئے



اپنے قول اور فعل سے توبہ کرنی چاہیے۔ بعض نام نہاد مولوی صاحبان اپنی جان چھڑانے کے لیے اپنے جاہل عقیدوں کی آنکھوں میں دُھول جھونکتے ہوئے کہتے ہیں کہ حدیث کا یہ مطلب نہیں اور حدیثیں ضعیف بھی ہوتی ہیں، تو ایسے شخص کے منہ پر فہر لگانے کے لیے ہم نے میت کے لیے سرکارِ دو عالم نبی اکرم صلی اللہ تعالیٰ علیہ وآلہ وسلم کا ہاتھ اٹھا کر دُعا کرنا جس حدیث پاک سے ثابت کیا ہے، اس کی تائید و توثیق میں علمائے دیوبند کے پیشوا کا حوالہ درج کرتے ہیں:

## فاتحہ خوانی کے متعلق علمائے دیوبند

کے پیشوا کا فتویٰ (المنہاج الواضح یعنی راہِ سنت ص ۲۵۷)

(مستفہ مولوی محمد سرسراز خان شیخ الحدیث نصرۃ العلوم گوجرانوالہ)

”میت کے لیے ہاتھ اٹھا کر دُعا کرنا جائز ہے۔ چنانچہ آنحضرت

صلی اللہ تعالیٰ علیہ وآلہ وسلم نے دفع یدِیہ تم قال اللہم

اغفر لعبد ابی عامر مسلم شریف جلد دوم ص ۲۰۳ فرمایا۔

(ترجمہ) حضرت عبید ابی عامر رضی اللہ تعالیٰ عنہ کے لیے ان کی وفات

کی خبر سن کر (آنحضرت صلی اللہ تعالیٰ علیہ وسلم نے) ہاتھ اٹھا کر دُعا مانگی تھی:

اگر کوئی شخص ایک حدیث بھی ایسی دکھائے

## چیلنج

کہ جس میں سرکارِ دو عالم صلی اللہ تعالیٰ علیہ وآلہ وسلم نے فرمایا ہو کہ میت کے لیے دُعا مانگو، لیکن خبردار! ہاتھ نہ اٹھانا۔

تو بے پتچاکس ہزار روپے نقد انعام دیا جائے گا۔

نوٹ: اگر کوئی شخص ہماری کسی تصنیف تبلیغ دین کے لیے

شائع کرنا چاہے تو اسے اجازت ہے۔

## دُعائے مغفرت کن لوگوں کے لیے منع ہے

اس پُر فتنی دُور میں بعض نام نہاد توحید پرست شہر پسند لوگ دُعاما ننگے سے سختی سے منع کر رہے ہیں اور اپنی تقریروں میں یہ کہہ رہے ہیں کہ جو شخص فوت شدہ شخص کے لیے ہاتھ اٹھا کر دُعاما ننگے گا، تو ہم اس کا جنازہ نہیں پڑھیں گے، یعنی ان کے نزدیک اللہ تعالیٰ سے میت کے لیے دُعاما ننگنا ایک گناہ کبیرہ ہے، کیونکہ فتویٰ ہمیشہ اس شخص کے خلاف لگایا جاتا ہے، جو کسی گناہ کا ارتکاب کرتا ہے۔ حقیقت تو یہ ہے کہ ہمیں تو ایسے لوگوں کا ایمان ہی متزلزل نظر آتا ہے۔ خدائے کریم سے دُعاما ننگے والوں کو نہ صرف دُعاسے روکنا، بلکہ ان پر فتویٰ لگانا یہ کسی نام نہاد مولوی اور عقل و خرد سے عاری شخص ہی کا کام ہو سکتا ہے اور ساتھ ہی جب مسلمانوں کو میت کے لیے دُعائے مغفرت کرنے سے منع کیا جا رہا ہے، تو یہاں پر انسانی ذہن ایک خاص بات کی طرف چلا جاتا ہے، وہ یہ ہے کہ مسلمانوں کے لیے اللہ تعالیٰ سے دُعاما ننگنا تو ہر وقت جائز ہے اور اللہ تعالیٰ بھی دُعاما ننگے والوں پر ہر وقت رحمت و شفقت فرماتا ہے، لیکن صرف ایک ہی صورت ایسی رہ گئی ہے کہ شاید وہ مردہ ایسا ہے کہ جس کے لیے دُعاما ننگنا شرعی طور پر ناجائز ہے۔ اللہ رب العزت نے مشرکین کے لیے دُعائے مغفرت کرنے سے روکا ہے:

(۱) مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا

لِلْمُشْرِكِينَ ۝ (قرآن مجید)

(ترجمہ) "نہیں لائق واسطے نبی کے اور واسطے ان لوگوں کے کہ ایمان

لائے ہیں کہ بخشش مانگیں واسطے مشرکوں کے۔"

یاد رہے کہ اللہ تبارک و تعالیٰ نے منافقین کے لیے بھی دُعائے مغفرت کرنے

سے روکا ہے۔ ارشادِ خداوندی ہے:



(۲) ولا تقصل علی احد منہم مات اہداً  
 ولا تقم علی قبرہ (قرآن مجید)  
 (ترجمہ) اور مت نماز پڑھ اور کسی کے ان میں سے کہ مر جائے کبھی  
 اور مت کھڑا ہو اور قبر اس کی کے۔

قاسم یاضے کو ام، مقام خور ہے کہ اللہ تعالیٰ نے تو صرف مشرکوں اور  
 منافقوں کے لیے دُعائے مغفرت کرنے سے روکا ہے۔ اب جو لوگ اپنی میت کے  
 لیے دُعائے مغفرت نہیں کرتے، تو پھر وہ اپنی میت کو کیا سمجھتے ہیں؟  
 یا پھر وہ اپنے مُردوں کے لیے دُعائے مغفرت اس لیے نہیں کرتے کہ انہیں یقین  
 ہے کہ ہم چاہے خدا تعالیٰ سے جتنی مرتبہ ہی کیوں نہ مانگیں، اس نے تو بخشا ہی نہیں  
 کیونکہ ہمارا مُردہ اس قابل ہی نہیں کہ اسے بخشا جائے۔ اس لیے وہ اپنے مُردوں  
 کے لیے دُعائے مغفرت نہیں مانگتے۔ تو یہ گروہ قرآن کریم کی رُو سے مسلمانوں کے گروہ  
 سے خارج ہے، کیونکہ قرآن حکم نے فرمایا ہے:

والذین جاء وین بعدہم یقولون ربنا اغفر لنا  
 ولاخواننا الذین سبقونا بالایمان  
 (ترجمہ) اور واسطے ان لوگوں کے کہ آئے پیچھے ان کے لئے پروردگار  
 ہمارے! بخش دے ہم کو اور ہمارے بھائیوں کو، وہ جو آگے لائے ہم  
 سے ایمان۔

اب قرآن کریم کی رُو سے تو مسلمانوں کے دو گروہ ہوتے۔ ایک گروہ تو  
 ان لوگوں پر مشتمل ہے جو وفات پا گئے ہیں۔ اور دوسرا گروہ ان لوگوں کا ہے جو اپنے  
 فوت شدہ مسلمان بھائیوں کے لیے خدا تعالیٰ سے دُعائے مغفرت کرتے ہیں۔  
 اب جو لوگ اپنے مردہ بھائیوں کے لیے دُعائے مغفرت نہیں کرتے، وہ نہ تو

پہلے گروہ میں شامل ہے، کیونکہ اس گروہ کے افراد تو دعوات پاگتے اور نہ دوسرے گروہ میں شامل ہے، کیونکہ وہ تو دعائے مغفرت کرنے والوں کا گروہ ہے،

ہماری اتنی تمہید کا مقصد یہ ہے کہ قرآن مجید نے مشرکوں اور منافقوں کے لیے دعائے مغفرت کرنے سے منع کیا ہے اور مسلمانوں کے لیے دعائے مغفرت کرنے کا حکم دیا ہے۔ اب فیصلہ قارئین پر ہے کہ اگر اپنے قوت شدہ بھائیوں کو دعائے مغفرت کا اہل سمجھتے ہیں تو ضرور دعا مانگیں اور اگر انہیں دعائے مغفرت کے قابل نہیں سمجھتے تو نہ مانگیں۔

مقامِ افسوس ہے کہ بعض لوگ مجلس فاتحہ خوانی میں خلاف شرع چیزیں مثلاً دنیاوی باتیں، ہنسی مزاح، گدہ شکوہ اور حقہ و سگریٹ نوشی کرتے ہیں۔ چاہیے تو یہ تھا کہ مجلس فاتحہ خوانی کو ان امور سے پاک کیا جاتا، لیکن بعض کم فہم اور نام نہاد مولوی اٹکنا فاتحہ خوانی سے ہی روک رہے ہیں۔ خدا تعالیٰ ان نام نہاد مولویوں کو ہدایت دے کہ مسلمانوں کو قرآن خوانی سے منع کرتے ہیں اور غلط و ناجائز امور سے رکھتے ہوئے ان کی زبان گنگ ہو جاتی ہے۔

## مردوں کے لیے زندوں کی دعائے مغفرت

### کرنے کا فائدہ (مشکوٰۃ شریف ص ۲۵۶)

حضرت عبداللہ ابن عباس (رضی اللہ تعالیٰ عنہما) روایت کرتے ہیں کہ حضور

نبی کریم صلی اللہ تعالیٰ علیہ وآلہ وسلم نے فرمایا:



ما الميت في القبر الا كالغريق المتغوث ينتظر  
 دعوة تلحقه من اب او امر او اخ او صديق  
 فاذا الحقته كان احب اليه من الدنيا وما فيها و  
 ان الله تعالى ليدخل الى اهل القبور من دعاء  
 اهل الارض امثال امثال الجبال وان هدية الاحياء  
 الى الاموات الاستغفار لهم۔

(ترجمہ) مُردہ کی حالت قبر میں ڈوبتے ہوئے فریاد کرنے والے کی طرح  
 ہوتی ہے۔ وہ انتظار کرتا ہے کہ اس کے باپ یا ماں یا بھائی یا دوست  
 کی طرف سے اس کو دُعا پہنچے اور جب اس کو کسی کی دُعا پہنچتی ہے تو دُعا  
 کا پہنچنا اس کو دُنیا و ما فیہا سے محبوب تر ہوتا ہے اور بے شک اللہ تعالیٰ  
 اہل زمین کی دُعا سے اہل قبور کو پہاڑوں کی مثل اجر و رحمت عطا  
 کرتا ہے اور بے شک زندوں کا تحفہ مُردوں کی طرف بھی ہے کہ ان کے  
 لیے بخشش کی دُعا کی جاتے۔“

اس حدیث شریف سے مُردے کا زندوں کی طرف سے کی جانے والی  
 دُعا اور بخشش کا منتظر ہونا اور زندوں کے بدلے و تحفے یعنی دُعا کی بخشش کا اس  
 کے لیے بہت ہی زیادہ مفید ہونا بخوبی ثابت ہے۔

حضرت ابو سعید خدری رضی اللہ تعالیٰ عنہ فرماتے ہیں کہ حضور نبی کریم  
 صلی اللہ تعالیٰ علیہ وآلہ وسلم نے فرمایا:

يتبع الرجل يوم القيامة من الحسنات امثال  
 الجبال فيقول اتى هذا؟ فيقال باستغفار ولدك  
 لك۔ (شرح الصدور ص)

(ترجمہ) قیامت کے دن پہاڑوں جیسی نیکیاں انسان کے اعمال سے، لائق ہوں گی تو وہ کہے گا کہ یہ کہاں سے آئی ہیں؟ تو فرمایا جائے گا یہ تمہاری اولاد کے استغفار کے سبب سے ہیں، جو تمہارے لیے کیا گیا۔“

حضرت ابو ہریرہ رضی اللہ تعالیٰ عنہ فرماتے ہیں کہ حضور اکرم صلی اللہ تعالیٰ علیہ وآلہ وسلم نے فرمایا: اللہ تعالیٰ نے جنت میں اپنے ایک نیک بندے کا درجہ بلند فرمایا۔“

- (۱) فيقول يا رب اتى لى (مشکوٰۃ شریف)  
 (۲) فيقول با استغفار ولدك لى (مشکوٰۃ شریف)  
 (۱) (ترجمہ) ”تو وہ عرض کرتا ہے کہ اے میرے رب میرا درجہ کیونکر بلند ہوا؟“  
 (۲) (” ) ”ارشاد ہوا کہ تیرا بیٹا جو تیرے لیے دعائے مغفرت کرتا ہے، اس کے سبب سے۔“

مندرجہ بالا حدیث پاک سے ثابت ہوا کہ اگر کسی نیک بندے یا کسی بزرگ کے لیے دعائے بخشش کی جائے تو اس کے درجے بلند ہو جاتے ہیں۔ اور اگر گنہگار کے لیے کی جائے، تو اس کے سختی اور عذاب دُور ہو جاتا ہے جیسا کہ پہلے بیان ہوا۔

”شرح الصدور“ مصنفہ حضرت امام جلال الدین سیوطی رحمہ اللہ،  
 حضرت انس رضی اللہ تعالیٰ عنہ فرماتے ہیں کہ حضور نبی کریم صلی اللہ تعالیٰ علیہ وآلہ وسلم نے فرمایا،

أمتى أمةٌ مرحومةٌ تدخل قبورها بذنوبها  
 وتخرج من قبورها ما لا ذنوب عليها تمحص عنها  
 باستغفار المؤمنين



(ترجمہ) میری امت، امتِ مرہومہ ہے، وہ قبروں میں گناہوں کے ساتھ داخل ہوگی اور جب قبروں سے نکلے گی تو اس پر کوئی گناہ نہیں ہوگا۔ اللہ تعالیٰ مومنوں کے استغفار کی وجہ سے اس کو گناہوں سے پاک صاف کر دے گا۔

## ایصالِ ثواب کے منکر معتزلہ ہیں

مذہبِ حنفی کے عقائد کی مسلمہ کتاب شرح عقائد نسفی میں ہے :

وَنِي دَعَاءِ الْاِحْيَاءِ لِلْاَمْوَاتِ اَوْ يَصِدُّ قَتْمَهُمْ عَنْهُمْ  
نَفْعٌ لَهُمْ خِلَافًا لِلْمُعْتَزَلَةِ۔

(ترجمہ) اور زندوں کا مردوں کے لیے دُعا کرنا یا صدقہ و خیرات کرنا مردوں کے لیے نفع کا باعث ہے اور معتزلہ اس کے خلاف ہیں۔

حضرت ابن عباس رضی اللہ تعالیٰ عنہ فرماتے ہیں کہ حضور اکرم صلی اللہ تعالیٰ علیہ وآلہ وسلم دو قبروں کے پاس سے گزرے، تو فرمایا: "ان دونوں قبر والوں کو عذاب ہو رہا ہے اور وہ کسی بڑے گناہ کی وجہ سے نہیں، بلکہ ایک تو پیشاب کرنے کے وقت چھینٹوں سے نہیں بچتا تھا اور دوسرا چُغل خور تھا۔"

ثُمَّ اخَذَ جَرِيدَةَ رَطْبَةٍ فَشَقَّهَا بِنِصْفَيْنِ ثُمَّ

عَرَضَ فِي كُلِّ قَبْرٍ وَاحِدَةً قَالُوا يَا رَسُولَ اللَّهِ

لِمَ ضَعْتَ هَذَا؟ فَقَالَ لَعَلَّهُ اِنْ يَخْتَفِ عَنْهُمَا

مَا لَمْ يَلْبَسَا۔ (بخاری شریف جلد اول ص ۱۸۲)

(مسلم شریف جلد اول ص ۱۴۱۔ مشکوٰۃ شریف)

(ترجمہ) پھر آپ نے کھجور کی ایک ترشاخ لی اور درمیان سے

چیر کر اس کے دو حصے کر کے دونوں قبروں پر گاڑ دیے صحابہ کرام

نے عرض کیا: یا رسول اللہ! صلی اللہ تعالیٰ علیہ وآلہ وسلم، آپ نے ایسا کیوں کیا؟ آپ نے فرمایا: اس لیے کہ جب تک یہ شاخیں ہری رہیں گی، ان کے عذاب میں تخفیف رہے گی۔"

اس حدیث پاک سے درج ذیل امور ثابت ہوئے:

- حضور اکرم صلی اللہ تعالیٰ علیہ وآلہ وسلم سے عالم برزخ کا حال بھی پوشیدہ نہیں۔
- ان قبروں والے اپنی زندگی میں جس گناہ کا ارتکاب کر کے گرفتار عذاب ہوئے تھے، آپ کو اس کا علم تھا۔
- اور اس حدیث پاک نے ان لوگوں کے نظریے کو بھی باطل قرار دے دیا۔ جو یہ کہتے ہیں کہ رُوح کی قبر اور ہے، جو کہ زمین پر نہیں، بلکہ اعلیٰ علیین یا سجدین میں ہوتی ہے اور عذاب رُوح کو ہوتا ہے جسم کو نہیں ہوتا۔
- حضور اقدس صلی اللہ تعالیٰ علیہ وآلہ وسلم نے قبر پر شاخیں رکھ کر اسے باعث تخفیفِ عذاب قرار دیا۔

تو اب سوال پیدا ہوتا ہے کہ عذاب میں تخفیف شاخوں کی وجہ سے ہوتی یا کسی اور وجہ سے۔ اگر صرف شاخوں کو عذاب میں تخفیف کا سبب قرار دیا جائے، تو پھر سوکھنے کے بعد بھی شاخوں کا قبر پر ہونا باعث تخفیفِ عذاب ہونا چاہیے تھا، حالانکہ ایسا نہیں۔ معلوم ہوا کہ تخفیفِ عذاب کا باعث صرف وہ تر شاخیں ہی نہیں، بلکہ ان کی وہ تسبیح ہے جو وہ پڑھتی ہیں، کیونکہ

وان من شیئی الا یسبح بحمدہ (قرآن مجید)

(ترجمہ: "ہر چیز اللہ تعالیٰ کی تسبیح بیان کرتی ہے۔"

اور چونکہ شاخوں کا سوکھ جانا ان کی موت ہے، اور موت سے تسبیح ختم ہوگئی۔ لہذا ثابت ہوا کہ تخفیفِ عذاب کا باعث شاخوں کی تسبیح تھی۔ جب شاخوں کی تسبیح باعث تخفیفِ عذاب ہے، تو پھر بندوں کی تسبیح بھی یقیناً باعث تخفیفِ عذاب ہوگی۔



شیخ محقق عبدالحق محدث دہلوی رحمۃ اللہ تعالیٰ علیہ اسی حدیث پاک کے تحت نقل فرماتے ہیں: "جب نباتات کی تسبیح سے تخفیفِ عذاب ہو سکتی ہے تو جب حافظ اپنی پاک زبان سے قبر پر قرآن مجید کی تلاوت کرے، تو عذاب میں تخفیف بطریق اولیٰ ہوگی" نیز یہاں سے یہ بھی ثابت ہوا کہ قبروں پر پھول ڈالنا بھی جائز ہے کیونکہ کھجور کی تر شاخوں کی طرح تر قندہ پھول بھی اللہ تعالیٰ کی تسبیح پڑھتے ہیں۔

اسی لیے شاہ عبدالعزیز محدث دہلوی رحمۃ اللہ تعالیٰ علیہ فتاویٰ عزیزینہ

جلد اول میں فرماتے ہیں:

"قبر پر پھول اور خوشبو والی کوئی چیز رکھنا صاحبِ قبر کی رُوح کی مسرت کا باعث ہے اور یہ شرعاً جائز ہے۔"

حضرت امام شعبی رحمۃ اللہ تعالیٰ علیہ فرماتے ہیں:

كانت الانصار اذا مات لهم الميت اختلفوا الى قبره يقرعون له القرآن (شرح الصدور ترجمہ) انصار کا یہ طریقہ تھا کہ جب ان کا کوئی آدمی مر جاتا، تو وہ بار بار اس کی قبر پر جاتے اور اس کے لیے قرآن کریم تلاوت کرتے؛

**میت کے لیے صدقہ و خیرات کرنا**

ام المومنین حضرت عائشہ صدیقہ رضی اللہ تعالیٰ عنہا فرماتی ہیں کہ ایک شخص نے حضور اکرم صلی اللہ تعالیٰ علیہ وآلہ وسلم کی خدمتِ اقدس میں عرض کیا کہ یا رسول اللہ! میری ماں مر گئی ہے اور اس نے بوقتِ وفات کچھ وصیت نہیں کی۔

فهل لها اجر ان تصدقت قال نعم۔

زمسلم کتاب الصلوٰۃ۔ بخاری شریف باب الوصایا - (بوداؤ شریف)

ترجمہ: اگر میں صدقہ کروں تو کیا اس کو ثواب پہنچے گا؟ آپ نے فرمایا:

حضرت سعد بن عبادہ رضی اللہ تعالیٰ عنہ کی والدہ کا انتقال ہوا تو انہوں

حضور نبی کریم صلی اللہ تعالیٰ علیہ وآلہ وسلم کی خدمت اقدس میں عرض کیا،  
 یا رسول اللہ! هل ینفعها ان اتصدق عنها قال  
 رسول اللہ صلی اللہ تعالیٰ علیہ وآلہ وسلم  
 نعم فقال حائظ کذا وکذا صدقة عنها۔  
 (بخاری شریف جلد اول مشکوٰۃ شریف کتاب الوصایا)

(ترجمہ) "یا رسول اللہ! اگر میں اس کی طرف سے صدقہ کروں تو کیا اس کو  
 نفع پہنچے گا۔ آپ نے فرمایا: ہاں! پہنچے گا۔ حضرت سعد رضی اللہ تعالیٰ عنہ  
 نے کہا: پھر میرا فلاں باغ اس کی طرف سے صدقہ ہے۔"  
 حضرت ابن عباس رضی اللہ تعالیٰ عنہ فرماتے ہیں کہ ایک شخص نے  
 حضور اکرم صلی اللہ تعالیٰ علیہ وآلہ وسلم کی خدمت اقدس میں عرض کی: یا رسول اللہ! میری  
 مال مرگتی ہے۔

ان ینفعها ان تصدقت عنها قال نعم قال فان  
 لی مخرافاً واشهدک انی قد تصدقت عنها۔

ترجمہ: (مذی شریف کتاب الصلوٰۃ)

(ترجمہ) اگر میں اس کی طرف سے صدقہ کروں تو کیا اس کو نفع پہنچے گا؟  
 آپ نے فرمایا: ہاں! پہنچے گا۔ اس نے کہا: میرا ایک باغ ہے اور میں آپ  
 کو گواہ کر کے کہتا ہوں کہ میں نے اس باغ کو اس کی طرف سے صدقہ کر دیا۔  
 ان احادیث مبارکہ سے یہ بات ثابت ہو گئی ہے کہ مرنے والے کے عزیزوں  
 سے اگر کوئی صدقہ و خیرات اس نیت سے کرے کہ اس سے مردہ کو نفع پہنچے تو  
 اسے کو یقیناً فائدہ پہنچتا ہے۔

حضرت سعد بن عبادہ رضی اللہ تعالیٰ عنہ نے حضور اکرم صلی اللہ تعالیٰ علیہ وآلہ وسلم



کی خدمت اقدس میں حاضر ہو کر عرض کیا: یا رسول اللہ! میری ماں مر گئی ہے۔  
 فاتی صدقۃ افضل قال الماء فحفر بئراً وقال  
 ہذا لا یرسعدی (ابوداؤد کتاب الزکوٰۃ جلد اول ص ۲۴۲)  
 (ترجمہ) تو کونسا صدقہ افضل ہے (جو ماں کے لیے کروں) فرمایا پانی!  
 تو حضرت سعد (رضی اللہ تعالیٰ عنہ) نے کنواں کھدوایا اور کہا: یہ سعد کی  
 ماں کے لیے ہے۔

اس حدیث پاک میں یہ بات نہایت ہی قابل غور ہے کہ حضرت سعد رضی اللہ عنہ  
 جیسے جلیل القدر صحابی فرما رہے ہیں: ہذا لا یرسعدی (یہ کنواں سعد کی ماں کے لیے ہے)  
 یعنی ان کی رُوح کو ثواب پہنچانے کی غرض سے بنایا گیا ہے۔ اس سے صراحتہ ثابت ہوا کہ  
 جس کی رُوح کو ثواب پہنچانے کی غرض سے کوئی صدقہ و خیرات کی جائے۔ اگر اس صدقہ و  
 خیرات اور نیاز پر مجازی طور پر اس کا نام لیا جائے۔ یعنی یوں کہا جائے کہ یہ سبیل حضرت  
 امام حسین اور شہدائے کربلا رضی اللہ تعالیٰ عنہم کے لیے ہے۔ یا یہ کھانا یا یہ نیاز صحابہ کبار  
 سیدنا غوثِ اعظم یا خواجہ غریب نواز (رضی اللہ تعالیٰ عنہم) کے لیے ہے، تو ہرگز سبب گزرا  
 سبیل کا پانی اور وہ کھانا وغیرہ حرام نہ ہوگا۔ ورنہ پھر یہ کہنا پڑے گا کہ اس کنوئیں کا نام  
 حرام تھا۔ حالانکہ اس کنوئیں کا پانی حضور نبی کریم صلی اللہ تعالیٰ علیہ وآلہ وسلم کے صحابہ کرام  
 تابعین اور تبع تابعین نے پیا۔

کیا کوئی مسلمان کہہ سکتا ہے کہ ان سب مقدس حضرات نے حرام پانی پیا تھا  
 (معاذ اللہ) کوئی مسلمان تو ایسا ہرگز نہیں کہہ سکتا۔ تو جس کنوئیں کے لیے یہ کہا جائے کہ  
 یہ سعد کی ماں کے لیے ہے، اس کنوئیں کا پانی حضور نبی کریم صلی اللہ تعالیٰ علیہ وآلہ وسلم  
 اور صحابہ کرام رضی اللہ تعالیٰ عنہم کے نزدیک حلال و طیب ہے۔ تو جس سبیل کے پانی کے  
 متعلق یہ کہا جائے کہ یہ حضرت امام حسین اور شہدائے کربلا رضی اللہ تعالیٰ عنہم کے لیے ہے  
 یا یہ نیاز فلان بزرگ کے لیے ہے، تو وہ مسلمانوں کے لیے بھی حلال و طیب ہے۔